

# Sri Arunachala Siva Dhyanam



This is Arunachala Siva, who, being the ocean of Grace, bestows Liberation when thought of.

Note : This verse is a *Dhyana - Sloka* (verse of contemplation) upon "Arunachala Siva" which was composed by Sri Bhagavan in the year 1932, and is printed under the picture of the Holy Hill Arunachala in *Sri Ramana Nultirattu* (The above picture of the Hill was drawn by Sri Bhagavan with this verse written underneath).





கருணர் ணவமாய்க் கருதக் கதிநல்  
கருண சலிவயீ தாம்.

— ஸ்ரீ பகவான்

Karuṇār ṇavamāyik karudak gati-nalgum  
Aruṇāchala Sivam idām.



\* श्रीगणेशाय नमः \*

## अथ स्कान्देमहापुराणे प्रथमे माहेश्वरखण्डे तृतीयमरुणाचलमाहात्म्यम्

तत्र पूर्वार्धः प्रारभ्यते

—::००:—

प्रथमोऽध्यायः

लिङ्गप्रादुर्भाववर्णनम्

ललाटे त्रैपुण्ड्री निटिलकृतकस्त्रुरितिलकः स्फुरन्मालाधारः स्फुरितकटिकौपीनवसनः  
दधानो दुस्तारं शिरसि फणिराजं शशिकलां प्रदीपः सर्वेषामहणगिरियोगीविजयते

व्यास उवाच

अथाऽऽहुर्मुनयः सूतं नैमिषारण्यवासिनः । अरुणाचलमाहात्म्यं त्वत्तः शुश्रूषवो वयम्  
तन्माहात्म्यं वदेत्युक्तः सूतः प्रोवाच तान्मुनीन् ।

श्रीसूत उवाच

एतदर्थं चतुर्वक्त्रं पप्रच्छ सनकः पुरा ॥ ३ ॥

शृणु ताऽब्रहितायूयंतद्रोवक्ष्यामि साम्प्रतम् । यदाकर्णयतां भक्त्या नराणां पापनाशनम्  
सत्यलोके स्थितं पूर्वं ब्रह्माणं कमलासनम् । सनकः परिपप्रच्छ प्रणतः प्राञ्जलिः स्थितः

प्रथमोऽध्यायः ]

\* विष्णुना ज्यातिः स्वरूपशिवप्रभाववर्णनम् \*

६८५

सनक उवाच

भुवनाधार ! देवेश ! वेदवेद्य चतुर्मुख । आसीदशेषविज्ञानं प्रसादाद्भवतो मम ॥ ६ ॥  
भवद्भक्तिविभूत्या मे शोधिते चित्तदर्पणे । विम्बते सकलं ज्ञानं सकृदेवोपदेशतः  
सारार्थं वेदवेदानां शिवज्ञानमनाकुलम् । लब्धवानहमत्यन्तं कटाक्षैस्ते जगद्गुरोः  
लिङ्गानि भुवि शैवानि दिव्यानि च कृपानिधे । मानुषाणि च सैद्धानि भौतानि सुरनायक  
यलिङ्गममलं दिव्यमरिच्छेदनवैभवम् । स्वयम्भु जाम्बवे द्वीपे तैजसं तद्वदस्व मे  
नामस्मरणमात्रेण यत्पातकविनाशनम् । शिवसारूप्यदं नित्यं मह्यं वद दयानिधे ॥

अनादिजगदाधारं यत्तेजः शैवमध्ययम् । यच्च दृष्ट्वा कृतार्थः स्यात्तन्महमुपदिश्यताम्  
इति भक्तिमतस्तस्य कौतूहलसमन्वितम् । वाक्यामाकर्ण्य भगवान्प्रससादतपोनिधिः

दध्यौ च सुचिरं [शम्भुं] पङ्कजासनसंस्थितः ।

अन्तरङ्गसुखाम्भोधिमग्नचेताश्चतुर्मुखः ॥ १४ ॥

दृष्ट्वा यदापुरादृष्टं तेजःस्तम्ममयं शिवम् । उत्तीर्णसकलाधारं न किञ्चित्प्रत्यबुध्यत  
पुनराज्ञां शिवाल्लब्धामनुपालयितुं प्रभुः । निर्वर्त्य हृदयं योगात्सस्मार सुतमानतम्  
शिवदर्शनसञ्जातपुलकाङ्कितविग्रहः । आनन्दबाष्पवन्नेत्रः सगद्गदमभाषत ॥ १७ ॥

ब्रह्मोवाच

अन्तः संस्मारितः पुत्र भवताऽहं पुरातनम् । शिवयोगमनुध्यायन्नस्मार्पतवचाऽऽदरात्  
शिवभक्तिः परा जाता तपोभिर्बहुभिस्तव । तथा मदीयं हृदयं व्यावर्त्तितमिव क्षणात्  
पावयन्ति जगत्सर्वं चरितैस्ते निराकुले । येषां सदाशिवे भक्तिर्वर्द्धते सार्वकालिका  
सम्भाषणं सहावासः क्रीडा चैव विमिश्रणम् । दर्शनं शिवभक्तानां स्मरणं चाघनाशनम्  
श्रूयतामद्भुतं शैवमाविर्भूतं तथा पुरा । अव्याजकरुणापूर्णमरुणाद्रयभिधं महः ॥ २२ ॥

अहं नारायणश्चोभौ जातौ विश्वाधिकोदयात् ।

बहुस्यामिति सङ्कल्पं वितन्वानात्सदाशिवात् ॥ २३ ॥

स्वभावेन समुद्भूतौ विवदन्तौ परस्परम् । न च श्रान्तौ नियुध्यन्तौ साहङ्कारौ कदाचन  
परस्परं रणोत्साहसां वयोरतिभीषणम् । आलोक्य करुणामूर्तिरचिन्तयदथेश्वरः ॥



किमर्थमनयोर्युद्धं जायते लोकनाशनम् । मया सृष्टमहं पातेति विवादमधितस्थुषोः  
समयेऽस्मिन्स्वयंलक्ष्योमुग्धयोरनयोर्भृशम् । यदियुद्धंनरोत्स्यामितदास्याद्भुवनक्षयः  
वेदेषु मममाहात्म्यं विश्वाधिकतया श्रुतम् । नजानातेऽमौमुग्धौक्रोधतोगलितस्मृती  
सर्वोऽपि जन्तुरात्मानमधिकंमन्यतेभृशम् । अमतान्यसमाधिक्यस्त्वधःपततिदुर्मतिः  
यद्यहंकापिभुवनेदास्यामिमितिमात्मनः । तदातद्रूपविज्ञानात्सआत्मासोऽपिमामियात्  
इति निश्चित्य मनसास्वयमेव सदाशिवः । आवयोर्युध्यतोर्मध्ये वह्निस्तम्भःसमुद्यतः

अतीत्य सकलालोकान्सर्वतोऽग्निरिव ज्वलन् ॥ ३२ ॥

अनाद्यन्ततयाचाथदूगारतौसम्ब्यतिष्ठताम् । तेजःस्तम्भज्वलन्तंतमालोक्यशिथिलाशयौ  
आवयोः पुरतोजाता वाणीचाप्यशरीरिणी । किमर्थं वालकौयुद्धंकल्प्यतेमूढमानसौ  
युवयोर्बलवैषम्यंशिव एव विवेक्ष्यते । तेजःस्तम्भमयं रूपमिदं शम्भोर्व्यवस्थितम् ॥  
आद्यन्तयोर्यदि युवामीक्षिषाथांबलाधिकौ । इतितांगिरमाकर्ण्यनियुद्धाद्विरतौतदा ॥  
अहंविष्णुश्चगतिमान्विचेतुंतद्व्यवस्थितौ । अग्निस्तम्भमयरूपंशम्भोराद्यन्तवर्जितम्  
अलोकितुंव्यवसितावावामाद्यन्तभागतः । विम्बितंव्योमगंचन्द्रंयथाबालोजिघृक्षतः ॥  
तथैवाऽऽवांसमुद्युक्तौपरिच्छेत्तुंचतन्महः । अथविष्णुमहोत्साहात्क्रोडोऽभूत्सुमहावपुः  
तन्मूलविचयाऽयाच्चभूमिगर्भंव्यदारयत् । अहं च हंसतां प्राप्तो महावेगं समुत्पतन्  
दिदृक्षुस्तच्छिरोभागं वियदूर्ध्वमगाहिषम् ।

अधोधो दारयन्क्षोणिमशेषामपि माधवः ॥ ४१ ॥

आविर्भूतमिवाधस्तादग्निस्तम्भमवैक्षत । अनेककोटिवर्षाणि विचिन्वन्नपि तेजसः ॥  
अपश्यन्नादिमक्षय्यमार्त्तरूपः स विह्वलः । विशीर्णदंष्ट्रवलयो विगलत्सन्धिवन्धनः ॥  
श्रमातुरस्तृषाक्रान्तो नो यातुमशकद्धरिः । वाराहं रूपमतुलं सन्धारयितुमक्षमः ॥  
विहन्तुमपि विश्रान्तो विषसाद रमापतिः । अचिन्तयदमेयात्मा परिश्रान्तशरीरवान्  
गलितश्रीः क्रियाश्रान्तःशरण्यंशिवमाश्रयन् । धिङ्ममेदं महान्मौग्ध्यमहङ्कारसमुद्भवम्  
येनाऽहमात्मनो नाथमात्मानं नावबुद्धवान् । अयं हि सर्ववेदानां देवानां जगतामपि  
मूलभूतः शिवः साक्षान्मूलमस्य कथं भवेत् ।

अस्मादेव समुद्भूतोऽस्म्यहमाद्यन्तवर्जितात् ॥ ४८ ॥

यन्मयाऽन्वेष्टुमारब्धं शिवं पशुवपुर्धृता । अव्याजकरुणाबन्धोःपितुःशम्भोःप्रसादतः  
पुनरेवेदूशी लब्धा मतिर्मेस्वात्मबोधिना । स्ययमेव महादेवः शम्भुर्यं पातुमिच्छति  
तस्य सद्यो भवेज्ज्ञानमनहङ्कारमात्मजम् । न शक्नोमि पुनः कर्तुं पूजामस्यजगद्गुरोः  
निवेदयामिचात्मानंशरणंयामि शङ्करम् । इति दध्यौशिवंविष्णुःस्तुत्यामर्पितचेतनः ॥  
सत्प्रसादाद्भूतपतेः पुरनेवोद्धृतः क्षितौ । अहं च गगनेऽभ्राभ्यमनेकानपिवत्सरान्  
आधूर्णमाननयनः श्लथपक्षः श्रमं गतः । उपयु परिचाऽपश्यं ज्वलनं पुरतः स्थितम् ॥

तेजः स्तम्भं स्थूललिङ्गभं शैवं तेजः सुरार्चितम् ।

आहुः स्म केचिदालोक्य सिद्धास्तेजोऽशसंभवाः ॥ ५५ ॥

नित्यांशम्भोःपरांकोटिदिदृक्षुमांकृतोद्यमम् । अहोऽयंसत्यंमुग्धत्वमद्यापिचचिकीर्षति  
आसन्नदेहपातोऽपिनाहङ्कारोऽस्यवैगतः । विशीर्यमाणपक्षोऽयंश्रान्तवाविभ्रान्तलोचनः  
अपारतेजसि व्यर्थो विमोहोऽयं भविष्यति । एवंव्याकुलचित्तोऽयंक्रोडरूपीजनार्दनः  
व्यावर्तितः शिवेनैव निर्व्याजकरुणाजुषा । ईदृशांब्रह्ममुख्यानां सुराणांकोटिसम्भवः  
यत्तेजः परमाणुभ्यस्तस्य पारं दिदृक्षते । स्वात्मतोयोगतोध्यात्वासमयेभगवाञ्छिवः  
यदि बुद्धिददात्यस्मै तस्यनश्येदहंक्रिया । इत्येवंवदतां तेषां सिद्धानां सदयं वचः  
आकर्ण्यशीर्णाहङ्कारोह्यहमात्मन्यचिन्तयम् । नवेदराशिविज्ञानात्तपस्तीर्थनिषेवणात्  
सञ्जायते शिवज्ञानमस्यैवानुग्रहादृते । शीर्णेऽपि पक्षजुगले सीदत्यङ्गे ह्यचञ्चले ॥  
पुनरुत्सहते चेतः स्वाहङ्कारस्य सङ्ग्रहे । धिङ्मामहंक्रियाक्रान्तमनात्मबलवेदिनम्  
शिवार्पितमनस्केभ्यः सिद्धेभ्यः सततं नमः । येषां संसर्गलब्धेन विभवेन समन्विताः  
देवाः सर्वे भविष्यन्ति सततं शमितारयः । यस्य वेदा न जानन्ति परमार्थमहागमैः ॥  
तमेव शरणं यामि शम्भुंविश्वविलक्षणम् । अवादिषमथाभाष्यं विष्णुं कमललोचनम्  
लब्धदेहः शिवंभक्त्यासंश्रितश्चन्द्रशेखरम् । अहोकिमिदमाश्चर्यमागतंशौर्यशालिनाम्

६५ तम श्लोके "विभवेन समन्विताः" इति पाठात्पूर्वं तपसा शोधिताशयः ॥ ६५  
शिवमेनं विजानामि आत्महेतुं पुरःस्थितम् । यत्प्रसादोपलब्धेन "इतिपाठःपठनीयः"



शम्भुनायत्समुद्भूतमहङ्कारमुपाश्रितौ । आवां परस्परं युद्धमाकर्ण्य विपुलं महत् ॥ ६६ ॥  
 स एव शङ्करः सर्वमहङ्कारमथाऽऽवयोः । अपाहरदमेयात्मा स्वामाहात्म्यप्रकाशनात्  
 इममीश्वरमानतं सुरैरनलस्तम्भमयं सदाशिवम् ।  
 अभिपूजयितुं प्रवर्तते स भवेद्वै भवसागरस्य नौः ॥ ७१ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
 अरुणाचलमाहात्म्ये पूर्वार्धे ब्रह्मसनकसम्बादे लिङ्गप्रादुर्भाववर्णनं  
 नाम प्रथमोऽध्यायः ॥ १ ॥

## द्वितीयोऽध्यायः

ब्रह्मविष्णुस्तुतिपूर्वकमरुणाचलेश्वरशङ्करस्य स्थावरलिङ्गमाहात्म्यवर्णनम्

ब्रह्मोवाच

अथाऽहमुच्चरन्वेदानशेषैर्वदनैः शिवम् । अस्तौषं भक्तिसंपूर्णं कृत्वामानसमर्चनम् ॥ १ ॥  
 नमः शिवाय महते सर्वलोकैकहेतवे । येन प्रकाशयते सर्वं ध्रियते सततं नमः ॥ २ ॥  
 विश्वव्याप्तमिदं तेजः प्रकाशयतिसन्ततम् । नेक्षन्ते त्वद्वयाहीना जात्यन्धाभास्करं यथा  
 भूलिङ्गममलं होतुं दृश्यमध्यात्मचक्षुषा । अन्तःस्थं वा बहिःस्थं वा त्वद्भक्तैरनुभूयते ॥  
 अपरिच्छेद्यमाकारमन्तरात्मनि योगिनः । तदेतत्तव देवेश ज्वलितं दर्पणो यथा ॥  
 अथवा शाङ्करीशक्तिः सत्याऽणोरप्यणीयसी । मत्तो नान्यतरः कश्चिद्यन्मय्यपि विलीयते  
 अणुस्तेकरुणापात्रं महत्त्वं ध्रुवमश्नुते । नाधिकोऽस्ति परस्त्वत्तो न मत्तोऽपि त्वदाश्रयात्  
 त्वय्यर्पितं मनस्त्वत्तो न वियोगमपेक्षते । वाचः कथं प्रवृत्तिः स्यात्तव वैभवकीर्तने  
 स्वयमीशमहादेव प्रसीद भुवनाधिक । आदिश प्रयतं भक्तमपेक्षितनियुक्तिषु ॥ ६ ॥  
 इदं विज्ञाप्य विनयान्नमस्कृत्वा पुनः पुनः । प्राञ्जलिर्देवदेवेशं न्यषीदं सविधे विभोः ॥  
 अथविष्णुर्नवाम्भोदगम्भीरध्वनिरभ्यधात् । वाचः कृतार्थयन्भूयः शुक्लाः शङ्करकीर्तनैः  
 जय त्रिभुवनाधीश जय गङ्गाधर प्रभो ! । जय नाथ विरूपाक्ष जय चन्द्रार्द्धशेखर ॥

अव्याजममितं शम्भो कारुण्यं तव वर्द्धते । येन निर्धूतमखिलं भक्तेषु ज्ञानमाहितम् ॥  
 पालनं सर्वविद्यानां प्रापणं भूतिसञ्चयः । पुराणं च सुपुत्राणां पितुरेव प्रवर्धनम् ॥  
 शतानामपि मूर्तीनामेकामपिनवैः स्तवैः । स्तोतुं न शक्नुमेशानसमवायस्तु किम्पुनः ॥  
 त्वमेव त्वामलं वेत्तुं यदि वा त्वत्प्रसादतः ।

भ्रमरः कीटमाकृष्य स्वात्मानं किं न चाऽऽनयेत् ॥ १६ ॥

देवास्त्वदंशसम्भूतिप्रभवोनभवन्तिकिम् । अप्यायस्याग्निर्कीलस्यदाहशक्तिर्न किं भवेत्  
 देशकालक्रियायोगाद्यथाऽग्नेर्भेदसम्भवः । तथाविषयभेदेन त्वमेकोऽपि विभिद्यसे ॥  
 अनुग्रहपरो देव मूर्तिं दर्शय शङ्कर ! । आवयोरखिलाधार नयनानन्ददायिनीम् ॥ १६ ॥  
 एवं प्रणमतोर्देवः श्रद्धाभक्तिसमन्वितम् । प्रससाद परं शम्भुः स्तुवतोरावयोर्द्वयोः ॥  
 तेजस्तम्भात्पुनस्तस्माद्देवश्चन्द्रार्द्धशेखरः । आविर्बभूवपुरुषः कपिलः कालकन्धरः ॥ २१ ॥  
 परशुं बालहरिणं करैरभयविश्रमौ । दधानः पुरुषोऽवादीत्पुत्रावावामिति प्रभुः ॥ २२ ॥  
 परितुष्टोऽस्मि युवयोर्भक्त्या युक्तात्मनोर्मयि ।

भवतं सर्वलोकानां सृष्टिरक्षाधिपौ युवाम् ॥ २३ ॥

युवयोरिष्टसिद्ध्यर्थमाविर्भुतोऽस्म्यहं यतः । वरं वृणुतन्मयश्च वरदोऽहमुपागतः ॥ २४ ॥  
 इति देवस्य वचनात्सुप्रीतौ च कृताञ्जली । विज्ञापयामास तुस्तौ स्वं स्वं मर्थं पृथक् पृथक्  
 अहं मन्त्रैः शिशुप्रायजगत्त्रयविधायकः । संस्तुवन्वैदिकैर्मन्त्रैरीशानमपराजितम् ॥  
 नमस्येऽहमिदं रूपं शश्वद्वरदमीश्वरम् । तेजोमयं महादेवं योगिध्येयं निरञ्जनम् ॥ २७ ॥  
 आपूर्यमाणं भवता तेजसा गगनान्तरम् । परिवृच्छयः सुरावासः क्षणादेव भविष्यति  
 सिद्धाचारणगन्धर्वा देवाश्च परमर्षयः । नावसन्नदिवि सञ्चारं लभेरंस्तेजसा तव ॥  
 पृथ्वी च सकला चैव तप्यमाना तवौजसा ।

चराचरसमुत्पत्तिक्षमा नैव भविष्यति ॥ ३० ॥

उपसंहृत्य तेजः स्वमरुणाचलसञ्ज्ञया । भवस्थावरलिङ्गं त्वं लोकानुग्रहकारणात् ॥  
 ज्योतिर्मयमिदं रूपमरुणाचलसञ्ज्ञितम् । ये नमन्ति नराभवक्त्याते भवन्त्यमराधिकाः  
 सेवन्तां सकलालोकाः सिद्धाश्च परमर्षयः । गणाश्च विविधा भूमौ मानुषं भावमास्थिताः



दिव्यारामसमुद्भूतकल्पकाद्याः सुरद्रुमाः । सेविनस्त्वांप्ररोहन्तुभरिता विविधैः फले  
दिव्यौषधिगणास्सर्वे सिंहाद्यामृगजातयः । प्रशान्ताः परिवर्त्तन्तां पापकल्मषनाशनम्  
अयनद्वयभिन्नेन गमनेनाऽपि संयुतः । न लङ्घयिष्यति रविः शृङ्गं लिङ्गतनोस्तव  
दिव्यदुन्दुभिः शङ्खानां घोषैः पुष्पोद्यवृष्टिभिः ।

सेवितो भव देव ! त्वमप्सरोनृत्यगीतिभिः ॥ ३७ ॥

अमरत्वञ्चसिद्धत्वं रससिद्धीश्च निर्वृतिम् । लभन्तां मानुषानित्यं त्वत्सन्निधिमुपागता  
ईशित्वञ्च वशित्वञ्च सौभाग्यं कालवञ्चनम् । त्वामाश्रित्य नरास्सर्वे लभन्तामरुणाचल  
सर्वावयवदानेन सर्वव्याधिविनाशनात् । सर्वाभीष्टप्रदानेन दृश्यो भव महीतले ॥  
तथेति वरदं देवमरुणाद्रिपतिं शिवम् । प्रणम्य कमलानाथः प्रार्थयन्निदमब्रवीत् ॥  
प्रसीद करुणापूर्णं शोणशैलेश्वर प्रभो ! महेश सर्वलोकानां हिताय प्रकटोदय ! ॥  
यदाऽहं त्वामुपाश्रित्य जगद्रक्षणदक्षिणः । श्रीपतित्वमनुप्राप्तस्तदा भक्ता भवन्तु ते ॥

नाल्पपुण्यैरुपास्येत त्वद्रूपं महद्भुतम् ।

मया च ब्रह्मणा चैवमद्रूपदशेखरः ॥ ४४ ॥

प्रदक्षिणानमस्कारैर्नृत्यगीतैश्च पूजनैः । त्वामर्चयन्ति ये मर्त्याः कृतार्थास्ते गतां हसः  
उपवासैर्व्रतैः मन्त्रैरुपहारैस्तथाऽर्चनैः । त्वामर्चयन्ति मनुजाः सार्वभौमा भवन्तु ते  
आरामं मण्डपञ्चाऽपि कूपं विधिविशोधनम् । कुर्वतामरुणाद्रीशसन्निधाने पुनर्भव  
अङ्गप्रदक्षिणं कुर्वन्नष्टैश्वर्यसमन्वितः । अशेषपातकैः सद्यो विमुक्तो निर्मलाशयः ॥  
आवामप्यविमुञ्चन्तौ सदा त्वत्पादपङ्कजम् । ध्यातव्यं मनुजैः सर्वैस्तव सन्निधिमागतैः  
तथाऽस्त्विति बरं दत्त्वा विष्णवे चन्द्रशेखरः । अरुणाचलरूपेण प्राप्तः स्थावरलिङ्गताम्  
तैजसं लिङ्गमेतद्वि सर्वलोकैककारणम् । अरुणाद्रिरिति ख्यातं दृश्यते वसुधातले ॥  
युगान्तसमये क्षुब्धैश्चतुर्भिरपि सागरैः । अपि निर्मग्नलोकान्तरैरस्पृष्टान्तिकभूतलम्  
गजप्रमाणैः पृषतैः पूरयन्तो जगत्त्रयम् । पुष्कराद्या महामेघा विश्रान्ता यस्य सानुनि  
प्रवृत्ते भूतसंहारे प्रकृतौ प्रतिसञ्चरे । भविष्यत्सर्वबीजानि निषेदुर्यत्र निश्चयम् ॥  
मया चाह्वयमानेभ्यः प्रलयानन्तरं पुनः । यत्पादसेविविप्रेभ्यो वेदाध्ययनसंग्रहः ॥

सर्वासामपि विद्यानां कलानां शास्त्रसम्पदाम् ।

आगमानाञ्च वेदानां यत्र सत्यव्यवस्थितिः ॥ ५६ ॥

यद्गुहागह्वरान्तस्था मुनयः शंसितव्रताः । जटिनः सम्प्रकाशन्ते कोटिसूर्याग्नितेजसः  
पञ्चब्रह्ममयैर्मन्त्रैः पञ्चाक्षरवपुर्धरैः । अकारपीठिकारूढो नादात्मा यः सदाशिवः ॥  
अष्टभिश्च सदा लिङ्गैरष्टदिक्पालपूजितः । अष्टमूर्तितया योऽयमष्टसिद्धिप्रदायकः ॥

यत्र सिद्धास्तथालोकान्स्वान्स्वान्मुक्त्वा सुरेश्वराः ।

अपेक्षन्ते स्थिता मुक्तिं विहाय कनकाचलम् ॥ ६० ॥

एवं वसुन्धरापुण्यपरिपाकसमुच्चयः । अरुणाद्रिरिति ख्यातो भक्तभक्तिवरप्रदः ॥  
कैलासान्मेरुशिखरादागतैर्देवसञ्चरैः । पूज्यते शोणशैलात्मा शम्भुः सर्ववरप्रदः ॥

इति कमलजवक्त्रपद्मजातं मुदितमनाः सनको निशम्य भक्त्या ।

विरचितविनयः प्रणम्य पुत्रः पितरमपृच्छदशषवेदसारम् ॥ ६३ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्ये पूर्वार्धे ब्रह्मविष्णुस्तुतिपूर्वकं शङ्करस्य  
स्थावरलिङ्गमाहात्म्यवर्णनं नाम द्वितीयोऽध्यायः ॥ २॥

### तृतीयोऽध्यायः

पार्वत्याः शिवनेत्रनिमीलनेन तमसाक्षुब्धलोकपापभयेन काञ्च्यांकम्पास्थित-  
काम्रतले तपश्चर्याकरणार्थमागमनं शिवविरहश्च

सनक उवाच

भगन्नरुणाद्रीशमाहात्म्यमिदमद्भुतम् । श्रुतं शिवप्रसादेन दयया ते जगद्गुरो ! ॥ १ ॥  
आश्चर्यमेतन्माहात्म्यं सर्वपापविनाशनम् । आराधयन्पुनः के वा वरदं शोणपर्वतम् ॥



अनादिरन्तरहितः शिवः शोणाचलाकृतिः । युवयोस्तपसा देव वरदानाय संस्थितः  
 सकृत्सङ्कीर्तितेनाग्निशोणाद्रिरिति मुक्तिदे । सन्निधिः सर्वकामानां जायते चाघनाशनम्  
 शिवशब्दामृतास्वादः शिवार्चनकथाक्रमः । इति तद्वचनं श्रुत्वा देवदेवः पितामहः ॥  
 उवाच करुणामूर्तिररुणाद्रीशमानमन् ।

ब्रह्मोवाच

श्रूयतां वत्स ! पार्वत्याश्चरितं यत्पुरातनम् ॥ ६ ॥

अरुणाद्रीशमाश्रित्य यथा सा निर्वृताऽभवत् । आससादमहादेवः कदाचित्पार्वतीपतिः  
 रत्नसिंहासनं दिव्यं रत्नतोरणसंयुतम् । रत्नपुष्पफलोपेतकल्पद्रुममनोहरम् ॥ ८ ॥  
 परार्ध्यद्वेषदास्तीर्णं बद्धमुक्तावितानकम् । विमुक्तपुष्पप्रकरदिव्यधूपोरुसौरभम् ॥ ९ ॥  
 प्रलम्बमालिकाजालनिनदद्भृङ्गसङ्कुलम् । दिव्यतूर्यघनारावप्रनृत्यद्गुहवाहनम् ॥ १० ॥  
 पार्वतीसिंहसंचारपरित्रस्तमहागजम् । अप्सरोभिः प्रनर्त्ताभिर्गायन्तीभिश्च केवलम् ॥  
 आसेवितपुरोरङ्गं दिक्पालकनिषेवितम् । ऋग्यजुःसामजैर्मन्त्रैः स्तुवद्भिर्मुनिपुङ्गवैः ॥  
 ब्रह्मर्षिभिस्तथा देवैः सिद्धैराजर्षिभिर्दत्तम् । गणैश्चविविधाकारैर्भस्मालङ्कृतविग्रहैः  
 रुद्राक्षधारसुभगैरापूर्णां शिवतत्परैः । वीणावेणुमृदङ्गादितौर्यत्रिकजनिस्वनैः ॥ १४ ॥  
 घण्टाटङ्कारसुभगैर्वेदध्वनिविमिश्रितैः । मनोहरं महादिव्यमासनं पार्वतीसखः ॥ १५ ॥  
 अलङ्घ्यकार भगवान्भक्तानुग्रहकाम्यया । आस्थाय विमलं रूपं सर्वतेजोमयं शिवम्

अम्बिकासहितः श्रीमान्विजहार दयानिधिः ।

सङ्कीर्तनेन कथामेदैर्द्युतक्रीडाविकल्पनैः ॥ १७ ॥

गणानां विकटैर्नृत्यै रमयामास पार्वतीम् । विसृज्य सकलान्देवानृषींश्चापिसभासदः  
 वरान्प्रदाय विविधान्भक्तलोकाय वाञ्छितान् । आगमेषु विचित्रेषु सर्वतु कुसुमेषु च  
 विजहारोमया सार्द्धं रत्नप्रासादपङ्क्तिषु । वापिकासु मनोज्ञासु रत्नसोपानपङ्क्तिषु  
 केलिपर्वतशृङ्गेषु हेमरम्भावनान्तरे । गङ्गातरङ्गशीतेन फुलपङ्कजगन्धिना ॥ २१ ॥  
 वातेन मन्दगतिना विहारविहतश्रमः । स्वकामतः स्वयं देवः प्रेयसीमभ्यनन्दयत् ॥  
 रतिरूपां शिवां देवीं सर्वसौभाग्यसुन्दरीम् ।

कदाचिद्रहसि प्रीता निजाज्ञावशवर्त्तिनम् ॥ २३ ॥

रमणं जानतीमुग्धापश्चादभ्येत्यसादरम् । कराभ्यां कमलामाभ्यां त्रिनेत्राणि जगद्गुरोः

पिद्ध्ये लीलया शम्भोः किमेतदिति कौतुकात् ।

चन्द्रादित्याग्निरूपेण पिहितेष्वक्षिषु क्रमात् ॥ २५ ॥

अन्धकारोऽभवत्तत्र चिरकालं भयङ्करः । निमिषार्द्धेन देवस्य जग्मुर्वत्सरकोटयः ॥  
 देवीलीलासमुत्थेन तमसाऽभूजगत्क्षयः । तमसा पूरितं विश्वमपारेण समन्ततः ॥ २७ ॥  
 भूयं ज्योतिःप्रचारेण विनाशं प्रत्यपद्यत । न व्यजृम्भन्त विबुधा न च वेदाश्चकासिरे  
 नाऽपि जीवाः समभवन्नव्यक्तं केवलं स्थितम् । जगतामपि सर्वेषामकाले वीक्ष्य संक्षयम्  
 तपसा लब्धस्फूर्तीनां विचारः समपद्यत । किमेतत्तमसो जन्म भुवनक्षयकारणम् ॥  
 भगवानपि सर्वात्मा न नूनं कालमाक्षिपत् । देवी विनोदरूपेण पिद्ध्ये पुरजिद्दृशः  
 तेनेदमखिलं जातं निस्तेजो भुवनत्रयम् । अकालतमसा व्याप्ते सकले भुवनत्रये ॥  
 का गतिलब्धराज्यानां तपसा देवजन्मनाम् । न यज्ञाः सम्प्रवर्तन्ते न पूज्यन्ते सुराभुवि

इति निश्चय्य मनसा वीक्ष्य ते ज्ञानचक्षुषा ।

नित्यास्ते सूरयो भक्त्या शम्भुमानभ्य तुष्टुवुः ॥ ३४ ॥

जमः सर्वजगत्कर्त्रे शिवाय परमात्मने । मायया शक्तिरूपेण पृथग्भावमुपेयुषे ॥ ३५ ॥

अविनाभाविनी शक्तिराद्यैका शिवरूपिणी ।

लीलया जगदुत्पत्तिरक्षासंहतिकारिणी । ३६ ॥

अर्धाङ्गी सा तव देव शिवशक्त्यात्मकं वपुः । एक एव महादेवो न परे त्वद्विना विभो  
 लीलया तव लोकोऽयमकाले प्रलयं गतः । करुणा तव निर्व्याजा वर्द्धतां लोकवर्द्धनी  
 भवतो निमिषार्द्धेन तेजसामुपसंहतेः । गतान्यनेकवर्षाणि जगतां नाशहेतवे ॥ ३६ ॥  
 ततः प्रसीद करुणामूर्ते काल ! सदाशिव । विरमप्रणयारब्धादमुष्माल्लोकसङ्क्षयात्

इति तेषां वचः श्रुत्वा भक्तानां सिद्धिशालिनाम् ।

विसृजाऽक्षीणि गौरीति करुणामूर्तिरब्रवीत् ॥ ४१ ॥

विससर्ज च सा देवी पिधानं हरचक्षुषाम् । सोमसूर्याग्निरूपाणां प्रकाशमभवज्जगत्



कियान्कालो गतश्चेति पृष्ठैः सिद्धैश्च वैनतैः । उक्तं त्वन्निमिषार्द्धं न जग्मुर्वत्सरकोटयः  
अथ देवः कृपामूर्तिरालोक्य विहसन्प्रियाम् । अब्रवीत्परमोदारः परं धर्मार्थसंग्रहम्  
अविचार्य कृतं मुग्धे भुवनक्षयकारणात् । अयुक्तमिह पश्यामि जगन्मातुस्तवैव हि ॥  
अहमप्यखिलाँलोकान्संहरिष्यामि सङ्क्षये । प्राप्ते काले त्वयामौ गंध्यादकाले प्रलयंगताः  
केयं वा त्वादृशी कुर्यादीदृशं सद्विगर्हितम् । कर्म नर्मण्यपि सदा कृपामूर्तिर्न बाधते  
इति शम्भोर्वचः श्रुत्वा धर्मलोपभयाकुला ।

किं करिष्यामि तच्छान्त्या इत्यपृच्छत्स्म तं प्रिया ॥ ४८ ॥

अथ देवः प्रसन्नात्मा व्याजहार दयानिधिः । देव्यास्तेनानुतापेन भक्त्या च तोषितः शिवः ॥  
मन्मूर्तेस्तव केयं वा प्रायश्चित्तिरिहोच्यते । अथापि धर्ममार्गोऽयं त्वयैव परिपाल्यते  
श्रुतिस्मृतिक्रियाकल्पा विद्याश्च विबुधादयः । त्वद्रूपमेतदखिलं महदर्थोऽस्मि तन्मयः

मान्ययाभिन्नया देव्या भाव्यं लोकसिसृक्षया ॥ ५२ ॥

तस्माल्लोकानुरूपन्ते प्रायश्चित्तं विधीयते । षड्विधो गदितो धर्मः श्रुतिस्मृतिविचारतः  
स्वामिना नाऽनुपाल्येत यदि त्याज्योऽनुजीविभिः ।

न त्वां विहाय शक्नोमि क्षणमप्यासितुं क्वचित् ॥ ५४ ॥

अहमेव तपः सर्वं करिष्याम्यात्मनि स्थितः । पृथ्वी च सकला भूयात्तपसा सफला तव  
त्वत्पादपद्मसंस्पर्शात्त्वत्सपोदर्शनादपि । निरस्यन्ति स्वसान्निध्याद् दुष्टजातमुपद्रवम्  
कर्मभूमेस्त्वमाधिक्यहेतवे पुण्यमाचर । त्वत्तपश्चरणं लोके वीक्ष्य सर्वोऽपि सन्ततम्  
धर्मं दृढतरां बुद्धिं निवध्नीयान्न संशयः । कृतार्थं विष्यति मही दया ते धर्मपालनैः ॥  
त्वमेवैतत्सकलं प्रोक्ता वेदैर्देवि सनातनैः । अस्ति काञ्चीपुरीख्याता सर्वभूतिसमान्विता  
या दिवं देवसम्पूर्णा प्रत्यक्षयति भूतले । यत्र क्लृप्तं तपः किञ्चिदनन्तफलमुच्यते ॥ ६० ॥  
देवाश्च मुनयः सर्वे वासवाञ्छन्ति सन्ततम् । तत्र कम्पेति विख्याता महापातकनाशिनी ॥  
यत्र स्थितानां मर्त्यानां कम्पन्ते पापकोटयः । तत्र चूतद्रुमश्चैको राजते नित्यपल्लवः  
सम्पूर्णशीतलच्छायः प्रसूनफलपल्लवैः । तत्र जप्तं हुतं दत्तमनन्तफलदं भवेत् ॥ ६३ ॥

गणाश्च विविधाकारा डाकिन्यो योगिनीगणाः ।

परितस्त्वां निषेवन्तां विष्णुमुख्यास्तथा पराः ॥ ६४ ॥

अहं च निष्कलो भूत्वा तव मानसपङ्कजे । सन्निधास्यामि मा भूस्त्वं देवि ! मद्विरहाकुला  
इत्युक्ता देवदेवेन देवी कम्पान्तिकं ययौ । तपः कर्तुं सखीयुक्ता विस्मयाक्रान्तलोचना  
कम्पाञ्च विमलां सिन्धुमुनिसङ्घनिषेविताम् । आलोक्य कोमलदलमेकाग्रं दृष्टिवारणम्  
फलपुष्पसमाकीर्णं कोकिलालापसङ्कुलम् । प्रससाद पुनर्देवं सस्मार च महेश्वरम् ॥  
कामाग्निपरिवीताङ्गी तपःश्रामेव साऽभवत् । अभ्यभाषत सा गौरी विजयार्पाश्वर्चस्तिनीम्

कामशोकपरीताङ्गी पुरारिविरहाकुला ॥ ७० ॥

इममघहरमागतानिशं स्वयमपि पूजयितुं तपोभिरीशम् ।

अयमभिनवपल्लवप्रसूनः स्मरयति मां स्मरबन्धुरेकचूतः ॥ ७१ ॥

कथमिव विरहः शिवस्य सहाः क्षुभितधियाऽत्र भृशं मनोभवेन ।

तदपि च तरुणेन्दुचूडपादस्मरणमहौषधमेकमेव दृष्टम् ॥ ७२ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्ये पूर्वार्द्धे पार्वत्याः शिवनेत्रमीलनेन तमसा

क्षुब्धलोकपापभयेन काञ्च्यां कम्पास्थितैकाम्रतले

तपश्चर्यार्थमागमनं नाम तृतीयोऽध्यायः ॥ ३ ॥

### चतुर्थोऽध्यायः

विजयासान्त्वनया पार्वत्या तपःकरणं आकाशवाण्या गौतमर्षेराश्रमगमनाय

प्रेरणं देव्यास्तत्र गमनम्

ब्रह्मोवाच

अथाऽभ्यधत्त विजयाप्रणम्य जगदम्बिकाम् । सान्त्वयन्ती स्तुतिशतैरुपायैः शिवदर्शनैः  
देवि त्वमविनाभूता सदा देवेन शम्भुना । प्राणेश्वरी त्वमेकाऽसि शक्तिस्तस्य परात्मनः



तथा मायां त्वमात्मीयां सन्दर्शयितुमीहसे । पृथग्भावमिवेशानः प्रकाशयतिनस्वयम्  
आदेशं प्रतिगृह्यैव समुपेताऽपि पार्वति ॥ अलङ्घनीयां सेवाज्ञा शाम्भवी सर्वदात्वया  
विधातव्यं तपः प्राप्तं स्थानेऽस्मिञ्छिवकल्पिते ।

निवृत्त्य निखिलान्कामाञ्छम्भुमाश्रितया त्वया ॥ ५ ॥

अन्यथाऽपि जगद्भक्षा त्वदधीना जगन्मयि ॥ धर्मसंरक्षणे भूयः शिवेन सहितं तव ॥

निष्कलं शिवमत्यन्तं ध्यायन्त्यात्मन्यवस्थितम् ।

वियोगदुःखं कच्चिच्च न स्मरिष्यसि पार्वति ॥ ७ ॥

भक्तानां तव मुख्यानां तवैवाऽऽचारसंग्रहः । उपदेशितयालोके प्रथतां धर्मवत्सले ॥

इति तस्य वचः श्रुत्वा गौरी सुस्थिरमानसा । तपः कर्त्तुं समारेभे कम्पानद्यातटेशुभे

विमुच्य विविधा भूषा रुद्राक्षगणभूषिता । विसृज्य दिव्यं वसनं पर्यधाद्वल्कलेशुभे ॥

अलकैः सहसा शिल्पमनयच्च कपर्दताम् । अलिम्पत तनूँ सर्वाँ भस्मना मुक्तकुङ्कुमा

मृगेषु कृतसन्तोषा शिलौञ्छीकृतवृत्तिषु । जजाप नियमोपेता शिवपञ्चाक्षरं परम् ॥

कृत्वा त्रिषवणं स्नानं कम्पापयसिनिर्मले । कृत्वा च सैकतं लिङ्गं पूजयामास सादरम्

वृक्षप्ररोपणैर्दानैरशेषातिथिपूजनैः । श्रान्तिं हरन्ती जीवानां देवी धर्ममपालयत् ॥

ग्रीष्मेपञ्चाग्निमध्यस्थावर्षासुस्थण्डिलेशया । हेमन्तजलमध्यस्थाशिशिरेऽचाकरोत्तपः

पुण्यात्मनां महर्षीणां दर्शनार्थमुपेयुषाम् । विस्मयं जनयामास पूजयामास सादरम् ॥

कदाचित्स्वयमुच्चित्य वनान्तात्पलवान्वितम् ।

पुष्पोत्करं विशेषेण शोधितुं समुपाविशत् ॥ १७ ॥

कृत्वा च सैकतं लिङ्गं कम्पारोर्धासि पावने । सम्पूजयितुमारेभे न्यासावाहनपूर्वकम्

सूर्यमभ्यर्च्य विधिवद्रक्तैः पुष्पैश्च चन्दनैः । पञ्चावरणसंयुक्तं क्रमादानर्चं शङ्करम्

धूपैर्दोषैश्च नैवेद्यैर्भक्तिभावसमन्वितैः । अपरोक्षितमीशानमालुलोके पुरोहितम् ॥ २० ॥

अथ देवः शिवः साक्षात् संशोधयितुमम्बिकाम् । कम्पानद्याः प्रवाहेण महतापर्यावेष्टयत्

अतिवृद्धं प्रवाहं तं कम्पाया समुपस्थितम् ।

आलोक्य नियमासीनामाहुः सख्यस्तदाम्बिकाम् ॥ २२ ॥

उत्तिष्ठ देवि बहुलः प्रवाहोऽयं विजृम्भते । दिशां मुखानि सम्पूर्य तरसा प्लावयिष्यति

इति तद्वचनं श्रुत्वा ध्यायन्ती मीलितेक्षणा । उन्मील्य वेगमतुलं नद्यास्तं समवैक्षत

अचिन्त्यच्च सा देवीपूजाविघ्नसमाकुला । किं करोमि न शक्नोमि हातुमारब्धमर्चनम्

श्रेयः प्राप्तुमविघ्नेन प्रायः पुण्यात्मनाम्भुवि । घटते धर्मसंयोगो मनोरथफलप्रदः ॥

सैकतं लिङ्गमतुलप्रवाहाल्लयमेष्यति । लिङ्गनाशे विमोक्तव्यः सद्भक्तैः प्राणसंग्रहः ॥

प्रवाहोऽयं समायाति शिवमायाविनिर्मितः । विशोधयितुमात्मानं भक्तियुक्तं निजेपदे ॥

आलिङ्ग्य सुदृढं दोर्भ्यामेतलिङ्गमनाकुलम् । अहंवत्स्यामि याताऽऽशुसख्यो यूयं विदूरतः

इत्युक्ता सैकतं लिङ्गं गाढमाङ्ग्यसाम्बिका । न मुमोच प्रवाहेण वेष्ट्यमानापिवेगतः

स्तनचूचुकनिर्मग्नमुप्रादशितलाञ्छनम् । महालिङ्गं स्वसंयुक्तं प्रणनाम तदादरात् ॥

निमीलितेक्षणा ध्यानतिष्ठैकहृदया स्थिता ।

पुलकाञ्चित्सर्वाङ्गी सा स्मरन्ती सदाशिवम् ॥ ३२ ॥

कम्पस्वेदपरित्राणलज्जाप्रणयकेलिदात् । क्षणमप्यचला लिङ्गान्न वियोगमेपेक्षते ॥

अथ तामब्रवीत्काऽपि दैवी वागशरीरिणी । विमुञ्चवालिके लिङ्गं प्रवाहोऽयंगतो महान्

त्वयार्चितमिदं लिङ्गं सैकतं स्थिरभैरवम् । भविष्यति महाभागे वरदं सुरपूजितम्

तपश्चर्यां तवाऽऽलोक्य रचितं धर्मपालनम् । लिङ्गं चैतन्नमस्कृत्य कृतार्थाः सन्तुमानवाः

अहं हि तैजसं रूपमास्थाय वसुधातले । वसामि चाऽत्र सिद्धयर्थं मरुणाचलसञ्ज्ञया

रुणाद्वि सर्वलोकेभ्यः परुषं पापसञ्चयम् । रुणो न विद्यते यस्मिन्दृष्टेतेनाऽरुणाचलः

ऋषयः सिद्धगन्धर्वा महात्मानश्च योगिनः । मुक्त्वा कैलासशिखरं मेरुञ्चै नमुपासते

मदं शयातयोः पूर्वं युध्यतो ब्रह्मकृष्णयोः । अहं मोहमपाकर्तुं तेजोरूपो व्यवस्थितः ॥

ब्रह्मणा हंसरूपेण विष्णुना क्रोडरूपिणा । अदृष्टाशेखरपदः प्रणतो भक्तियोगतः ॥

ततः प्रसन्नः प्रत्यक्षस्ताभ्यां वरमभीप्सितम् ।

प्रादां जगत्त्रयस्याऽस्य संरक्षायान्तु कौशलम् ॥ ४२ ॥

प्रार्थितश्च पुनस्ताभ्यामरुणाचलसञ्ज्ञया । अनैषि तैजसं रूपमहं स्थावरलिङ्गताम् ॥

गत्वा पृच्छ महाभागं मद्भक्तिं गौतमं मुनिम् । अरुणाचलमाहात्म्यं श्रुत्वा तत्र तपश्चर



तत्र ते दर्शयिष्यामि तैजसं रूपमात्मनः । सर्वपापनिवृत्त्यर्थं सर्वलोकहिताय च ॥

इति वाचं समाकर्ण्य निष्कलात्कथितां शिवात् । तथेति सहसादेवोगन्तं समुपचक्रमे  
अथ देवानृषीन्सर्वान्पश्चात्सेवार्थमागतान् । अवादीदम्बिकालोक्यस्नेहपूर्णेन चक्षुषा  
तिष्ठताऽत्रैव वै देवा मुनयश्च दृढव्रताः । नियमांश्चाऽधितिष्ठन्तः कम्पारोधसिपावने  
सर्वपापक्षयकरं सर्वसौभाग्यवर्द्धनम् । पूज्यतां सैकतं लिङ्गं कुचकङ्कणलाञ्छनम् ॥  
अहं च निष्कलं रूपमास्थायैतद्विवानिशम् । आराधयामि मन्त्रेण शोणेश्वरं वरप्रदम्  
मत्तपश्चरणालोके मद्धर्मपरिपालनात् । मल्लिङ्गदर्शनाच्चैव सिध्यन्ति वष्टविभूतयः ॥  
सर्वकामप्रदानेन कामाक्षीमितिकामतः । मां प्रणम्याऽत्रमद्भुतकालमन्तांवाञ्छितं वरम्  
अहं हि देवदेवस्य शम्भोरव्याहतो जनः । आदेशं पालयिष्यामि तत्त्वाऽरुणमहीधरम्

तत्र गत्वा तपस्तीव्रं कृत्वा शम्भुं प्रसाद्य च ।

मान्तु लब्धवरां यूयं पश्चाद्द्रक्ष्यथ सङ्गताः ॥ ५४ ॥

इति सर्वान्विसृज्याऽऽशु सद्भक्तान्पादसेविनः । अरुणाद्रिगताबालातपसे शङ्कराज्ञया  
नित्याभिसेविताऽकारि सखीभिरभियोगतः ।

आससादाऽरुणाद्रीशं दिव्यदुन्दुभिनादितम् ॥ ५६ ॥

अन्तस्तेजामयं शान्तमरुणाचलनायकम् । अप्सरोनृत्यगीतैश्च पूजितं पुष्पवृष्टिभिः  
प्रणम्य स्थावरं लिङ्गं कौतूहलसमन्विता । सिद्धानां योगिनां सार्थमृषीणाञ्चान्ववैक्षत  
अत्रिभृग्ुर्भरद्वाजः कश्यपश्चाङ्गिरास्तथा । कुत्सश्च गौतमश्चाऽन्ये सिद्धविद्याधरामराः  
तपः कुर्वन्ति सततमपेक्षितवराप्तये । गङ्गाद्याः सरितश्चान्याः परितः पर्युपासते ॥

दिव्यलिङ्गमिदं पूज्यमरुणाद्रिरिति स्मृतम् । वन्दस्वेति सुरैः प्रोक्ता प्रणनामपुनः पुनः  
अभ्यर्थिता पुनः सर्वैरातिथ्यार्थं महर्षिभिः । शिवाज्ञया गौतमो मे द्रष्टव्य इति साऽवदत्  
अयमत्रर्षिभिर्मक्तैर्निर्दिष्टं तमथाभ्यगात् । स मुनिः शिवभक्तानां प्रथमस्तपसांनिधिः  
वनान्तरं गतः प्रातः समित्कुशलफलाहृतेः । अतिथीनाश्रमं प्राप्तानर्चयेति दृढव्रतान्  
शिष्यानादिश्यधर्मात्मागतश्च विपिनान्तरम् । अथ सा गौतमं द्रष्टुमागता पर्णशालिकाम्  
क गतो मुनिरित्युक्तैरित आयास्यति क्षणात् ।

शिष्यैरभ्यर्थितेत्युक्त्वा फलमूलैस्सुगन्धिभिः ॥ ६६ ॥

अभ्युत्थानेनाऽऽसनेन पाद्येनाऽऽर्घ्येण सूनृतैः । वचनैः फलमूलेन साऽर्चिता शिष्यसम्पदा  
क्षणं क्षमस्वेत्युचुस्तामन्ये जग्मुस्तदन्तिकम् । देश्यां प्रविष्टमात्रायां महर्षेराश्रमो महान्  
अभवत्कल्पबहुलो मणिप्रासादसंकुलः । वनान्तरादुपावृत्य समित्कुशलफलाहरः ॥  
अपश्यत्स्वाश्रमं दूरे विमानशतशोभितम् । किमेतदिति साश्चर्यं चिन्तयन् मुनिपुङ्गवः  
गौर्याः समागमं सर्वमपश्यज्ज्ञानचक्षुषा । शीघ्रं निवर्तमानोऽसौ द्रष्टुं तां लोकमातरम्

शिष्यैः शीघ्रचरैर्वृत्तमावेदितमथाऽशृणोत् ॥ ७२ ॥

अथ महर्षिरुपागतकौतुको निजतपःफलमेव तदागमम् ।

शिवदयाकलितं परिचिन्तयन्नभजदाश्रममाश्रितवत्सलः ॥ ७३ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्ये पूर्वार्धे पार्वत्याः कम्पाया अरुणाचले

गौतमाश्रमागमनं नाम चतुर्थोऽध्यायः ॥ ४ ॥

## पञ्चमोऽध्यायः

अरुणाचलशिवाविर्भावैर्ब्रह्मपुष्करमाहात्म्यवर्णनम्

ब्रह्मोवाच

अरण्याद्गौतमं शान्तमुदजद्वार आगतम् । प्रत्याघातुं प्रववृते शिवभक्तिर्जगन्मयी ॥  
आलुलोके समायातं गौतमं शिष्यसेवितम् । लम्बमानशिरः श्मश्रुसम्पूर्णमुखमण्डलम्

जटाभिरतिताम्राभिस्तीर्थस्नानविशुद्धिभिः ।

न्यस्तरुद्राक्षमणिभिर्ज्वालाभिरिव पावकम् ॥ ३ ॥

भस्मत्रिपुण्ड्रकोपेतविशालनिटिलोज्ज्वलम् । शुक्लयज्ञोपवीतेन पूर्णं रुद्राक्षदामभिः ॥  
दधानं वल्कले रक्ते तपःकृशितविग्रहम् । जपन्तं वैदिकान्मन्त्रान् रुद्रप्रीतिकरान्वहन् ॥



शम्भुनावसितोदात्तसारूप्यमिव भाषितम् । तेजोनिधि दयापूर्णप्रत्यक्षमिवभास्करम्  
आलोक्य तं महात्मानं वृद्धं शम्भुपदाश्रयम् । कृताञ्जलिपुटा गौरी प्रणन्तुमुपचक्रमे  
कृताञ्जलि मुनिर्वीक्ष्य समस्तजगदम्बिकाम् । किमेतदिति साश्चर्यं वारयन्प्रणनामसः  
स्वागतं गौरि सुभगे लोकमातर्दयानिधे ॥ व्याजेन भक्तसंरक्षां कर्तुं मन्त्रागतास्यहो ॥

अहो मान्ये ! मान्यमर्थं विज्ञायैव पुरा वयम् ।

पृथग्भावमिवाऽऽलम्ब्य शिष्यादिभिः समागताः ॥ १० ॥

यदेवि ते न चेन्निकञ्चिन्मायाविलसितन्निजम् । ततःप्रपञ्चसंसिद्धिःकथमेवमविष्यति  
तिष्ठत्वशेषं मे वक्तुं मायाविलसितं तव । न शक्यते यन्निर्णेतुं त्वदीयैश्च कदाचन  
आस्यतां पावने शुद्ध आसने कुशनिर्मिते । गृह्यतां पाद्यमर्घ्यं च दत्तं च विधिवन्मया  
इति शिष्यैः समानीते दर्भाङ्के परमासने । आसीनामम्बिकांवृद्धोमुनिरानर्चभक्तिमान्  
निवेद्य सकलां पूजां भक्तिभावसमन्वितः । गौर्यासमभ्यनुज्ञातः स्वयमप्यासनेस्थितः  
उवाच दशतज्ज्योत्स्नापरिधौतदिशामुखः । पुलकाञ्चितसर्वाङ्गः सानन्दाश्रु सगद्गदम्  
अहो देवस्य माहात्म्यं शम्भोरमिततेजसः ।

यद्भक्तक्षणाद्य त्वामादिशद्भक्तवत्सलः ॥ १७ ॥

असिद्धमन्यलुब्धव्यं किं वाऽन्यत्तव विद्यते । अम्बैतद्भक्तिमाहात्म्यं सन्दर्शयितुमीश्वरः  
कैलासशैलवृत्तान्तः कम्पातटतपः स्थितः । अरुणाद्रिसमादेशः सर्वं ज्ञातमिदं मया ॥  
आगताऽसि महाभागे भक्ताश्रममिमंस्वयम् । स्नेहेन करुणामूर्ते कर्तव्यमुपदिश्यताम्  
इति तस्य वच श्रुत्वा महर्षेः सर्ववेदिनः ।

अम्बिका प्राह कुतुकात्स्तुवन्ती तं महामुनिम् ॥ २१ ॥

महावैभवमेतत्ते देवदेवः स्वयं शिवः । मध्ये तपस्विनांत्वांतु द्रष्टव्यमिति चाऽऽदिशत्  
आगमानां शिवोक्तानां वेदानामपि पारगः । तपसा शम्भुभक्तानां त्वमेव शिवसम्मतः  
अरुणाचलनाम्नाऽहं तिष्ठामीत्यब्रवीच्छिवः ।

अस्याऽचलस्य माहात्म्यं श्रोतव्यं च भवन्मुखात् ॥ २४ ॥

प्राप्ताऽस्म्यहं तपः कर्तुं मरुणाचलसन्निधौ । भवतां दर्शनादेव स्वयमीशः प्रसीदति ॥

शिवभक्तेन सम्भाषा शिवसङ्कीर्तनश्रवः । शिवलिङ्गार्चनं लोके वपुर्ग्रहफलोदयः ॥ २६ ॥  
तस्मान्ममैतन्माहात्म्यं श्रोतव्यं भवतो मुखात् । सुव्यक्तमुपदेशेनज्ञानतोऽसिपितामम

इति तस्या वचः श्रुत्वा गौतमस्तपसां निधिः ।

आचख्यौ गिरिशं ध्यायन्नरुणाचलवैभवम् ॥ २८ ॥

अज्ञातमिव यत्किञ्चित्पृच्छयतेच पुनस्त्वया । अवैमिसर्वविद्यानांमायाशैवीत्वमेवसा  
अथवा भक्तवक्त्रेण शिववैभवसंश्रवः । शिक्षणं शास्त्रं तेषां तव तुष्टेश्च कारणम्  
पठितानाञ्च वेदानां यथावृत्तफलावहम् । वदतां शृणुतां लोके शिवसङ्कीर्तनं तथा  
सफलान्यद्य सर्वाणि तपांसिचरितानि मे । यदहं शम्भुनादिष्टंमाहात्म्यंकीर्तयेश्रुतम्

शिवाशिवप्रसादेन माहात्म्यमिदमद्भुतम् ॥ ३३ ॥

अरुणाचलमाहात्म्यं दुरितक्षयकारणम् । श्रूयतामनवद्याङ्गि पुरावृत्तमिदं महत् ॥

अरुणाद्रिमयं लिङ्गमाविर्भूतं यथा पुरा । न शक्यते पुनर्वक्तुमशेषं वक्त्रकोटिभिः ॥  
अरुणाचलमाहात्म्यं ब्रह्मणामपिकोटिभिः । ब्रह्मणाविष्णुनापूर्वंसोमभास्करवह्निभिः  
इन्द्रादिभिश्च दिक्पालैः पूजितश्चाऽष्टसिद्धये । सिद्धचारणगन्धर्वयक्षविद्याधरोरगैः ॥  
खगैश्च मुनिभिर्दिव्यैः सिद्धयोगिभिरर्चितः । तत्तत्पापनिवृत्त्यर्थं तत्तदीप्सितसिद्धये  
आराधितोऽयं भगवानरुणाद्रिपतिः शिवः । दृष्टो हरति पापानिसेवितोवाञ्छितप्रदः  
कीर्तितोऽपि जनैर्दूरैः शोणाद्रिरिति मुक्तिदः । तेजःस्तम्भमयंरूपमरुणाद्रिरितिश्रुतम्  
ध्यायन्तो योगिनश्चित्ते शिवसायुज्यमाप्नुयुः ।

दत्तं हुतञ्च यत्किञ्चिज्ज्ञप्तं चाऽन्यत्तपः कृतम् ॥ ४१ ॥

अक्षय्यं भवति प्राप्तमरुणाचलसन्निधौ । पुरा ब्रह्मा च विष्णुश्चशिवतेजोऽशसम्भवौ  
साहङ्कारौ युयुधतुः परस्परजिगीषया । तथा तयोर्गर्वशान्त्यै योगिध्येयः सदाशिवः  
अग्नितेजोमयं रूपमादिमध्यान्तवर्जितम् । सम्प्राप्यतस्थौतन्मध्येदिशोदशविभासयन्

तेजःस्तम्भस्य तस्यांऽथ द्रष्टुमाद्यन्तभागयोः । हंसक्रीडतनूकृत्वा जग्मतुर्द्यारसातलम्  
तौ विषण्णमुखौदृष्ट्वाभगवान्करुणानिधिः । आविर्बभूव च तयोर्वरंप्रादादभीप्सितम्  
तत्प्रार्थितश्च देवेशोयातःस्थावरलिङ्गताम् । अरुणाद्रिरितिख्यातः प्रशान्तःसम्प्रकाशते



दिव्यदुन्दुभिनिर्घोषैरप्सरोगीतनर्त्तनैः । पूज्यते तैजसं लिङ्गं पुष्पवृष्टिशतैः सदा ॥४८॥  
ब्रह्मणामप्यतीतानां पुरा षण्णवतेः प्रभुः । विष्णुनाभिसमुद्भूतो ब्रह्मालोकान्ससर्ज हि  
स कदाचित्तपोविघ्नं कर्तुं कामेन योगिनाम् । इन्द्रेण प्रार्थितो ब्रह्मा ससर्ज ललितां स्त्रियम्  
लावण्यगुणसम्पूर्णामालोक्य कमलेक्षणाम् । मुमोह कन्दर्पशरैः स विद्वद्दयो विधिः  
स्प्रष्टुकामन्तमालोक्य ब्रह्माणं कमलासनम् । नत्वा प्रदक्षिणव्याजाद्वन्तुमैच्छद्वराप्सराः

अस्यां प्रदक्षिणां भक्त्या कुर्वाणायां प्रजापतेः ।

चतसृभ्योऽपि दिग्भ्योऽस्य मुखान्युदभवन्क्षणात् ॥ ५३ ॥

सावालापक्षिणी भूत्वा गगनं समगाहत् । पुनश्च खगरूपेण समायान्तं समीक्ष्य सा  
शरणं याचमाना सा शोणाद्रिमिममाश्रयत् । ब्रह्मणा विष्णुना च त्वमदृष्टपदशेखरः  
रक्ष मामरुणाद्रीश शरण्यशरणागताम् । इति तस्यांभयार्त्तायां क्रोशन्त्यामरुणाचलात्  
उदभूत्स्थावरालिङ्गाद्व्याधः कश्चिद्वनुर्द्धरः । सन्धाय सायकं चापे समेधगगनद्युतिः  
निषादे पुरतो दृष्टे मोहस्तस्य ननाश हि । ततः प्रसन्नहृदयोऽतिनम्रः कमलोद्भवः ॥  
नमश्चक्रे शरण्याय शोणाद्रिपतये तदा । सर्वपापक्षयकृते नमस्तुभ्यं पिनाकिने ॥५६॥  
अरुणाचलरूपाय भक्तवश्याय शम्भवे । अजानतां स्वभक्तानामकर्मविनिवर्त्तने ॥६०॥

त्वदन्यः कः प्रभुः कर्तुमशक्यं चाऽपि देहिनाम् ।

उपसंहर मे देहं तेजसा पापनिश्चयम् ॥ ६१ ॥

अन्यं वा सृज विश्वात्मन्ब्रह्माणलोकसृष्टये । अथ तस्यवचः श्रुत्वा शिवोदानस्यवेधसः  
उवाच करुणामूर्तिर्भूत्वा चन्द्रार्द्धशेखरः । दत्तः कालस्तव मया पुरैव न निवर्त्त्यते ॥

कं वा रागादयो दोषा न बाधेरन्प्रभुस्थितम् ।

तस्माद्दूरस्थितोऽप्येतदरुणाचलसज्जितम् ॥ ६४ ॥

भजस्व तैजसं लिङ्गं सर्वदोषनिवृत्तये । वाचिकं मानसं पापं कायिकं वा च यद्भवेत्  
विनश्यति क्षणात्सर्वमरुणाचलदर्शनात् । प्रदक्षिणानमस्कारैः स्मरणैरर्चनैः स्तवैः ॥  
अरुणाद्रिरयं नृणां सर्वकलमपनाशनः । कैलासे मेरुशृङ्गे वा स्वस्थानेषु कलाद्रिषु ॥  
सन्दृश्यः कश्चिदेवाहमरुणाद्रिरयं स्वयम् । यच्छृङ्गदर्शनान्नृणां चक्षुर्लाभेन केवलम् ॥

भवेत्सर्वाघनाशश्च लाभश्च ज्ञानचक्षुषः । मदंशसम्भवो ब्रह्मा स्वनाम्ना ब्रह्मपुष्करे ॥  
अत्र स्नातः पुरा ब्रह्मन्मोहोऽगाज्जगतीपते । स्नात्वा त्वं ब्रह्मतीर्थे मांसमभ्यर्च्य कृताञ्जलिः  
मौनी प्रदक्षिणं कृत्वा विश्वात्मन्भव विज्वरः ॥ ७१ ॥  
इति वचनमुदीर्य विश्वनाथं स्थितमरुणाचलरूपतो महेशम् ।  
अथ सरसि निमज्ज्य पद्मजन्मा दुरितहरं समपूजयत्क्रमेण ॥ ७२ ॥  
इममरुणगिरीशमेष वेधा यमनियमादिविशुद्धचित्तयोगः ।  
स्फुटतरमभिपूज्य सोपचारं गतदुरितोऽथ जगाम चाऽऽधिपत्यम् ॥ ७३ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्ये पूर्वार्धे ब्रह्मपुष्करमाहात्म्यवर्णनं नाम पञ्चमोऽध्यायः ॥५॥

## षष्ठोऽध्यायः

### अरुणाचलस्थविविधतीर्थमाहात्म्यवर्णनम्

गौतम उवाच

पुरा नारायणः कल्पे शयानः सलिलार्णवे । शेषपर्यङ्कशयने कदाचिन्नैव बुध्यत ॥१॥  
तमसा पूरितं विश्वमप्रज्ञातमलक्षणम् । वीक्ष्य कल्पावसानेऽपि विषेदुर्नित्यसूरयः ॥  
अहो कष्टमिदं रूपं तमसा विश्वमोहनम् । येन कल्पावसानेऽपि विष्णुर्नाद्याऽपि बुध्यते  
ज्योतिषः पुरुषं पूर्णमपश्यन्तं सुरा अपि । कथं वा तमसः शान्तिं लभेरन्परिभाविनः  
इति निश्चित्य मनसा देवदेवमुमापतिम् चिन्तयामासुरात्मस्थं तेजोराशिं निरञ्जनम्  
ततः प्रसन्नो भगवांस्तेजोराशिर्महेश्वरः । विश्वावनाय विज्ञप्तः प्रणतैर्नित्यसूरिभिः ॥६॥  
ततस्तेजोमयाच्छम्भोः स्फुलिङ्गांशुसमुद्भवाः । उदस्तम्भन्त देवानां त्रयस्त्रिंशच्चकोटयः  
बोधितः सकलैर्देवैः समुत्थाय रमापतिः ।

प्रभातं वीक्ष्य सकलं मनस्येवमचिन्तयत् ॥ ८ ॥



मया तमसि उद्रेकादकाले शयनं कृतम् । प्रबोधाय परं ज्योतिः स्वयं दृष्टः सदाशिवः ।  
जगदुत्पत्तिकृत्यानिस्वयंकर्तुं व्यवस्यति । किं मयाऽत्र पुनः कार्यं ब्रह्मणा वा स्वयम्भुवा  
धिङ्मां स्थितमनात्मज्ञं निद्रया हृतचेतसम् । अथवा सर्वकर्तारं शरणं यामि शङ्करम्  
सर्वदोषप्रशमनं सर्वाभीष्टफलप्रदम् । पवित्रमल्पपुण्यानां दुर्लभं शम्भुदर्शनम् ॥ १२ ॥  
चिन्तयन्नेवमात्मस्थं ज्योतिर्लिङ्गं सदाशिवम् । प्रणनाम हरिर्भक्त्या देवमष्टाङ्गतो मुहुः  
विश्वस्त्रष्टारमीशानं तुष्टाव दुरितच्छिदम् । अथ तेजोमयः शम्भुः शरण्यः शरणागतम्  
अनुगृह्य कटाक्षैस्तं समुत्तिष्ठेत्यभाषत । उत्थाय करुणापूर्णं शम्भुं चन्द्रार्द्धशेखरम् ॥  
नमस्त्रिभुवनेशाय त्रिमूर्तिगुणधारिणे । त्रिदेववपुषे तुभ्यं त्रिदशे त्रिपुरङ्गहे ॥ १६ ॥  
त्वमेव जगतामीशो निजांशैर्देवतामयैः । कार्यकारणरूपेण करोषि स्वेच्छया क्रियाः  
मां नियुज्य जगद्गुप्तौ परिमोह्य च मां यया । न दोषमुत सङ्कल्पं विहातुमपि नेच्छसि  
किं करोमि जगन्मूर्त्तौ न्यस्तभारोऽस्म्यहं त्वयि ।

न दोषमीहसे नूनमकालशयनेन माम् ॥ १६ ॥

हर शम्भो हरेरार्तिमनुतापं समीक्ष्य सः । आदिदेश हरः श्रीमान्प्रायश्चित्तं हरेरिदम्  
अरुणाचलरूपेण तिष्ठामि वसुधातले । तस्य दर्शनमात्रेण भविता ते तमःक्षयः ॥ २१ ॥

पूर्वस्मै विष्णवे तत्र वरो दत्तो मया पुरा । तदैव तैजसं लिङ्गमरुणाचलसञ्ज्ञितम् ॥  
तेजोमयमिदं रूपं प्रशान्तं लोकरक्षणात् । यदग्निमयमव्यक्तमपारगुणवैभवम् ॥ २३ ॥  
नदीनां निर्भराणां च मेघमुक्ताम्भसामपि । अन्तर्ज्योतिर्मयत्वेन लयस्तत्रैव दृश्यते ॥  
अन्धानां दृष्टिलाभेन पङ्गूनां पादसञ्चरैः । अपुत्राणां च पुत्राप्त्या मूकानां वाक्प्रवृत्तिभिः  
सर्वसिद्धिप्रदानेन सर्वव्याधिविमोचनैः । सर्वपापप्रशमनैर्यत्सर्ववरदं स्थितम् ॥ २४ ॥  
इत्युक्त्वाऽन्तर्दधे शम्भुर्हरिश्चैवारुणाचलम् । आगत्य तप आस्थाय शोणाचलमुपास्त्य च

तमद्रिं परितो दृष्ट्वा सुराङ्काननसंश्रयान् ।

ऋषीणामाश्रमान् पुण्यान्स्थापयामास वै हरिः ॥

वेदान्साङ्गोपनिषदान्समन्तान्मूर्तिधारिणः ॥ २८ ॥

ससर्ज दिव्यरूपाणां शतमप्सरसाङ्कुलम् । नृत्यैर्गीतैश्च वादित्रैस्सेवध्वमिति चादिशत्

स्नात्वा ब्रह्मसरस्यस्मिन्विष्णुः कमललोचनः । प्रदक्षिणं चकारामुमरुणाद्रिं समर्चितम्  
अपापः सर्वलोकानामाधिपत्यञ्च लब्धवान् । रमया सहितो नित्यमभिरूपसुरूपया  
भास्करस्तेजसां राशिरसुरैरपि पीडितः । ब्रह्मोपदेशादानर्चं भक्त्याऽरुणगिरीश्वरम्  
निमज्ज्य विमले तीर्थे पावने ब्रह्मनिर्मिते । प्रदक्षिणं चकारैनमरुणाद्रिं स्वयम्प्रभुम् ॥  
अशेषदैत्यविजयं लब्ध्वा मेरुप्रदक्षिणम् । लेभे च परमं तेजः परतेजः प्रणाशनम् ॥ ३४ ॥  
दक्षशापानलाक्रान्तः सोमः शिववचोबलात् । अरुणाचलमभ्यर्च्य लब्धरूपोऽभवत्पुनः  
अग्निर्ब्रह्मर्षिशापेन यक्ष्मरोगप्रपीडितः । अपूतोऽपि पवित्रोऽभूदरुणाचलसेवया ॥

शक्रो वृत्रं बलं पाकं नमुचि जम्भमुद्धतम् ।

शिवलब्धवरान्दैत्यान्पुरा हत्वा जगत्पतीन् ॥ ३७ ॥

पातकैश्च परिक्षीणस्तथा लांकान्तमाश्रितः । शम्भुं प्रसाद्य तपसा शिवेन परिचोदितः  
अरुणाद्रिः समभ्यर्च्य विषापोऽभूत्सुराधिपः । इष्ट्वा च हयमेधेन प्रीणयामास शङ्करम्  
लब्ध्वा चेन्द्रपदं शक्रः शतमप्सरसाङ्कुलम् । सेवार्थमादिशच्छ्रीमान् दिव्यन्दुभिसेवया  
पुष्पमेघान्समादिश्य दिव्याभिः पुष्पवृष्टिभिः ।

समर्चयति शोणाद्रिं दिवि नित्यं च वन्दते ॥ ४१ ॥

शेषोऽपि शोणशैलेशः समभ्यर्च्य शिवाज्ञया । अभजत्कामरूपत्वं महीमण्डलधारकः

अन्ये नागाश्च गन्धर्वाः सिद्धाश्चाऽप्सरसाङ्गणाः ।

दिक्पालाश्च तमभ्यर्च्य लेभिरेऽपेक्षितान्वरान् ॥ ४३ ॥

देवैरशेषैर्दैत्यादीज्जेतुकामैः समुद्यतैः । प्रार्थितः सर्वतोऽभीष्टवरदोऽरणभूधरः ॥ ४४ ॥

त्वष्ट्रा विरचिताकार आदित्यस्तेजसा तपन् । ग्रहनाथस्तु शोणाद्रिं विबलङ्घयितुमुद्यतः

रथवाहाः पुनस्तस्य शक्तिहीनाः श्रमं गताः ।

सोऽपि श्रिया विहीनश्च जातः शोणाद्रितेजसा ॥ ४६ ॥

नाऽशक्रोच्च दिवं गन्तुं सर्वगत्यां शुमालिनः । स तु ब्रह्मोपदेशेन समाराध्या रुणाचलम्

प्रीत्या तस्माद्विभोर्लेभे मार्गं व्योम्नो हयाङ्गुभान् ।

ततः प्रभृति तिग्मांशुः स हि शोणाख्यपर्वतम् ॥ ४८ ॥



न लङ्घयति किं त्वस्य प्रदक्षिणपरिक्रमैः । दक्षयागपरिध्वस्ता हीनाङ्गास्त्रिदशाः पुरा  
अरुणाचलमाराध्यनवान्यङ्गानिलेभिरे । पूषा दन्तं शिखीहस्तं भगो नेत्रं त्वखण्डितम्  
घ्राणं वाणीचलेभेसाशोणाचलनिषेवणात् । भार्गवः क्षीणनेत्रस्सविष्णुहस्तकुशाग्रतः  
बलिदत्तावनीदानजलधारानिरोधतः । स तु शोणाचलं गत्वा तपःकृत्वाऽतिदुष्करम्  
लेभे नेत्रं च पूतात्माभास्कराख्येगिरौस्थितः । अरुणाचलनाथस्यसेवयासूर्यसारथिः  
प्रतर्दनाख्यो नृपतिर्गृहीतुं देवकन्यकाम् । अरुणाद्रिपतेर्गानं कुर्वन्तीं सादरोऽभवत् ॥  
क्षणात्कपिमुखो जातोमन्त्रिभिश्चोदितोनृपः । प्रत्यर्प्यतांपुनश्चान्याः प्रादादरुणभूभृते  
ततश्चारुमुखो जातः प्रसादादरुणेशितुः । सायुज्यमस्मै सकलंदत्तवान्भक्तिभावतः ॥  
अरुणाचलनाथस्य सन्निधौ ज्ञानदुर्वलः । गन्धर्वः पुष्पकाख्यस्तुभक्तिहीनोऽहगात्पुरा  
ततो न्याग्रमुखं दृष्ट्वा गन्धर्वपरिचारकः । किमेतदिति साश्चर्यं पप्रच्छुस्ते परस्परम्  
अथ नारदनिर्दिष्टमवज्ञाफलमात्मनः । बुद्ध्वारुणाद्रिं सम्पूज्य पुनश्च सुमुखोऽभवत्  
शिवभूमिरियं ख्याता परितो योजनद्वयम् । मुक्तिस्तत्रप्रमीतानां कदापिविलयो नहि  
सप्तर्षयः पुराभूमौशापदोषसमन्विताः । सिषेविरेऽरुणाद्रिभ्यै नाथोज्ञात्वाविनिश्चयम्

शापमोक्षं ददौ श्रीमान्सप्तर्षीणां महात्मनाम् ।

सप्तर्षिभिः कृतं तीर्थं सर्वपापविनाशनम् ॥ ६२ ॥

शोणाचलस्य निकटे दृश्यते पावनं शुभम् । पङ्गुमुनिः शोणशैलात्पादौलब्धुं समागतः  
अन्तर्हितप्रार्थितार्थो दारुहस्तपुटे वहन् । जानुचङ्क्रमणव्यग्रः शोणनद्यास्तटं गतः ॥  
दारुहस्तपुटे तीर्थं निचिक्षेप पिपासतः । जानुचङ्क्रमणे तस्मिन्धूर्तस्तोयं पिपासति  
अथ शोणचलं प्राप्तः कथं वा दारुहस्तकः । किमेतदिति तं पृच्छन्नाधावत्कलितत्परः  
लब्धपादश्च सहसा जगाम च निजालयम् । नाद्राक्षीत्पुरुषं तत्र दारुहस्तौ पुरोगमौ  
स्वयं गृहीत्वा चालोक्य ववन्देऽरुणपर्वतम् । ननन्द लब्धचरणो लब्धरूपो महामुनिः

विस्मयोत्फुल्लनयनैः शिवभक्तैर्महात्मभिः ।

पूजितो लब्धपादः सञ्जगाम च यथागतम् ॥ ६६ ॥

बाली शकसुतः श्रीमाञ्छृङ्गादुदयभूभृतः । अस्ताचलस्य शिखरं प्रतिगन्तुं समुद्यतः ॥

आलुलोकेऽरुणगिरिं मध्ये देवनमस्कृतम् । ऊर्ध्वं गन्तुं समुद्युक्तः क्षीणवीर्योऽपतद्भुवि  
पित्रा शक्रेण संगम्यचोदितः शोणपर्वतम् । लिङ्गं तैजसमभ्यर्च्य लब्धवीर्योऽभवत्पुनः ॥  
नलः पूर्वं समभ्यर्च्य स्वसृष्टामानवप्रियाः । पालयामास धर्मात्मानीतिसारसमन्वितः  
इलः प्रविश्य सहसा गौरीवनमखण्डितम् । स्त्रीभावं समनुप्राप्तः पप्रच्छ स्वं पुरोधसम्  
वशिष्ठेन समादिष्टः शोणाद्रिसमपूजयत् । तपसाऽऽराध्य देवेशंपुनः पुंस्त्वमुपागतः  
मोमोपदेशाद्भक्त्याऽथ सस्माराऽरुणपर्वतम् । ईशानुग्रहतोलेभे शापमोक्षंतपोऽधिकः

क्षेत्रे च परमं स्थानमप्राप्यममरैरपि । भरतो मृगशावस्य सरणादायुषोऽत्यये ॥ ७७ ॥

न मुक्तिं प्राप योगेन मृगजन्मनि सङ्गतः । पत्नीविरहजं दुःखं प्राप्तवानमितं हरिः ॥  
पुनर्गुणदेशेन शोणाद्रिमिममर्चयन् । अवतारेषु सर्वेषु सर्वदुःखान्यपाकरोत् ॥ ७८ ॥  
सरस्वती च सावित्री श्रोभू मिः सरितस्तथा । अभ्यर्च्य शोणशैलेशमापदो निरतारिषुः  
भास्करः पूर्वदिग्भागे विश्वामित्रस्तु दक्षिणे । पश्चिमे वरुणो भागे त्रिशूलं चोत्तराश्रयम्  
योजनद्वयपर्यन्ते सीमाः शैलेषु संस्थिताः । चतस्रो देवतास्त्वेताः सेवन्तेशोणपर्वतम्  
स्थिताः सीमावसानेषु शोणाद्रीशमवस्थितम् ।

नमन्ति देवाश्चत्वारः शिवं शोणाचलाकृतिम् ॥ ८३ ॥

अस्योत्तरस्मिञ्छिखरे दृश्यन्ते वरभूरुहः । सिद्धवेषः सदैवाऽऽस्ते यस्य मूले महेश्वरः  
यस्यच्छायातिमहती सर्वदा मण्डलाकृतिः । लक्ष्यते विस्मयोपेतैः सर्वदा देवमानवैः  
अष्टभिः परितो लिङ्गैरष्टदिक्पालपूजितैः । अष्टासु संस्थितैर्दिक्षु शोभते ह्युपसेवितः  
नृपाणां शम्भुभक्तानां शङ्कराज्ञानुपालिनाम् । अत्रैव महदास्थानमादिदेवेन निर्मितम् ॥  
वकुलश्च महांस्तत्र सदर्थितफलप्रदः । आगमार्थविदा मूले वामदेवेन सेव्यते ॥ ८८ ॥  
अगस्त्यश्च वशिष्ठश्च सम्पूज्याऽरुणभूधरम् । संस्थाप्य लिङ्गे विमले ते पातेतादृशतपः  
हिरण्यगर्भतनयः पुरा शोणनदः पुमान् ।

अत्र तीव्रं तपस्तप्त्वा गङ्गाभिमुखगोऽभवत् ॥ ९० ॥

अत्र शोणनदी पुण्या प्रवहत्यमलोदका । वेणा च पुण्यतटिनी परितः सेवतेऽचलम्  
यावद्याश्चदिशोभागे वायुतीर्थं च शोभते । तत्र स्नात्वा मरुत्पूर्वजगत्प्राणत्वमाप्तवान्



उत्तरेऽस्यगिरेस्तीर्थं सुवर्णकमलोज्ज्वलम् । दिव्यसौगन्धिका कीर्णहंसभृङ्गमनोहरम् ॥  
 कौबेरं तीर्थमैशान्यामैशान्यं तीर्थमुत्तमम् ।  
 तस्यैव पश्चिमे भागे विष्णुः कमललोचनः ॥ ६४ ॥  
 स्नात्वा विष्णुत्वमभजत्कमलाललिताकृतिः ॥ ६५ ॥

नवग्रहाः पुरा तत्र स्नात्वा ग्रहपदं गताः । नवग्रहप्रसादश्च जायते तत्र मज्जनात्  
 दुर्गा विनायकस्कन्दौ क्षेत्रपालः सरस्वती । रक्षन्ति परितस्तीर्थं ब्राह्ममेतदनन्तरम् ॥  
 गङ्गा च यमुना चैव गोदावरी सरस्वती । नर्मदासिन्धुकावेर्यः शोणः शोणनदी च सा  
 एता गूढा निषेवन्ते पूर्वाद्याशासु सन्ततम् । नश्यन्त्यः सकलं पापमात्मक्षेत्रसमुद्भवम्  
 अन्याश्च सरितो दिव्याः पार्थिव्यश्च शुभोदकाः । उदजृम्भन्तसहसा शोणाद्रीशप्रसादतः  
 आगस्त्यं दक्षिणे भागे तीर्थं महदुदाहृतम् । सर्वभाषार्थसंसिद्धिर्जायते तत्र मज्जनात्  
 अत्रागस्त्यः समागत्य स्नात्वामुनिगणावृतः । अभ्यर्चयति शोणाद्रिमासिभाद्रपदे सदा  
 वशिष्ठमुत्तरेभागे तीर्थं दिव्यं शुभोदयम् । सर्ववेदार्थसंसिद्धिर्जायते तत्र मज्जनात् ॥

अत्र मेरोः समागत्य वशिष्ठो भगवानृषिः ।

करोत्याश्वयुजे मासि शोणाद्रीशनिषेवणम् ॥ १०४ ॥

गङ्गानाम महत्तीर्थं पूर्वोत्तरदिशि स्थितम् । तत्र स्नानाद्भवेन्नृणां सर्वपातकनाशनम्  
 गङ्गाद्याः सरितः सर्वाः कार्तिके मासि सङ्गताः । अत्रारुणाद्रिनाथस्य सेवां कुर्वन्ति सादरम्  
 ब्राह्मणानाम महातीर्थं मरुणाद्रीशसन्निधौ । तस्योपसङ्गमात्सद्यो ब्रह्महत्यादिनश्यति  
 मार्गे मासिसमागत्य ब्रह्मलोकात्पितामहः । स्नात्वा तत्प्रत्यहं देवमर्चयत्यरुणाचलम्  
 पौषे मासि समागत्य स्नात्वा गत्वा निजैः सुरैः । महेन्द्रः शोणशैलेशमभ्यर्चयति शङ्करम्  
 शैवं नाम महातीर्थं सन्निधौ तत्र वर्तते । रुद्रो ब्रह्मकपालेन सह तत्र न्यमज्जत ॥ ११० ॥  
 अत्र शम्भुर्गणैः सार्द्धं माघे मासि प्रसीदति । प्रायश्चित्तानि सर्वाणि नृणां सफलान्भुवि  
 आग्नेयमग्निदिग्भागे तीर्थं सौभाग्यदायकम् । अग्निरत्र पुरा स्नात्वा स्वाहया सङ्गतः सुखी

अनङ्गोऽपि स्मरः स्नात्वा फाल्गुने मासि सङ्गतः ।

अभ्यर्च्य शोणशैलेशमभूत्सर्वसुखाधिपः ॥ ११३ ॥

दिशि दक्षिणपूर्वस्यां वैष्णवं तीर्थं मद्भुतम् । ब्रह्मर्षयः सदा तत्र वसन्ति कृतकौतुकाः ॥  
 द्वे त्रे मासिसमागत्य विष्णुस्तत्र रमापतिः । स्नात्वाऽभ्यर्च्यारुणाद्रीशमभवलोकनायकः  
 सौरं नाम महातीर्थं कौबेरदिशि जृम्भितम् । सर्वरोगोपशान्तिश्च जायते तत्र मज्जनात्  
 वैशाखे मासि दिनकृत्स्नात्वाऽत्रेशनिषेवते । बालखिल्यैः समं श्रीमान्वेदैश्च सह सङ्गतः  
 आश्विनं पावनं तीर्थं मीशब्रह्मोत्तरे स्थितम् । आप्लुतौ भिषजौ दस्यौ पूजावत्र निमज्जनात्  
 अत्राश्विनौ समागत्य स्नात्वाऽभ्यर्च्य च शङ्करम् । दक्षिणे शोणशैलस्य निकटे वर्तते शुभम्  
 कामदं मोक्षदं चैव तीर्थं पाण्डवसज्जितम् ।

पुरा हि पाण्डवास्तत्र मज्जनात्क्षितिनायकाः ॥ १२० ॥

अत्र धात्री समागत्य सर्वोपधिफलान्विता । ज्येष्ठे मासि समं देवैराच्य च चारुणाचलम्  
 आपाढे मासि संत्यक्ता विश्वे देवामहाबलाः । अभ्यर्च्य शोणशैलेशमागच्छन्मखराध्यताम्  
 वैश्वदेवं महातीर्थं सोमसूर्योत्तराश्रयम् । विश्वाधिपत्यमतुलं लभ्यते तत्र मज्जनात्  
 परितो लक्ष्यते तीर्थं पूर्वस्यां दिशि शोभने । अत्र लक्ष्मीः पुरा स्नात्वा लेभे पुरुषमुत्तमम्  
 उत्तरस्यां दिशि पुरा पुण्या स्कन्दनदी स्थिता ।

अत्र स्नात्वा पुरा स्कन्दः सम्प्राप्तो विपुलं बलम् ॥ १२५ ॥

पश्चिमस्यां दिशि ख्याता परा कुम्भनदी शुभा ।

अगस्त्यः कुम्भकः कुम्भस्तत्र नित्यं व्यवस्थितः ॥ १२६ ॥

गङ्गा च मूलभागस्था यमुना गगने स्थिता । सोमोद्भवा शिरोभागे सेवन्ते शोणपर्वतम्  
 बहून्पि च तीर्थानि सम्भूतानि समन्ततः । तेषां मेदान्पुरा वेत्तुं मार्कण्डेयस्तुनाशकः  
 तपोभिर्बहुभिस्सोऽयं शोणाद्रीशमतोषयत् । प्रार्थयामास च वरं प्रीतात्तस्मान्मुनीश्वरः

मार्कण्डेय उवाच

भगवन्नरुणाद्रीश तीर्थमेदाः सहस्रशः । प्रख्याताश्च प्रकाशन्ते दुर्बोधास्त्वल्पचेतसाम्  
 कथमेकत्र सान्निध्यं लभेरन्भुवि मानवाः । अपर्याप्तश्च भवति पृथगेषां निषेवणे ॥  
 अन्तर्निगूढतेजास्त्वं गत्वा यः सकलैः सुरैः । आराध्य सेकुरुतथा शोणाद्रिस्पर्शभीरुभिः  
 अहं च शम्भुमभ्यर्च्य तपसाऽरुणपर्वतम् । सर्वलोकोपकारार्थं सूक्ष्मलिङ्गमपूजयम् ॥



विश्वकर्मकृतं दिव्यं विमानं विविधोत्सवम् । सङ्कल्प्य सकलान्भोगान्नित्यानजनयत्पुनः ।  
धर्मशास्त्राणि विविधान्यवापुर्मुनिपुङ्गवाः । शिवकार्याणिसर्वाणि चक्रुर्भक्तिसमन्विताः ।  
मया च शम्भुमभ्यर्च्य कृताग्न्याहुतिसम्भवाः । सप्रकन्यावरारोहाः पूजार्थं विनियोजिताः ।  
हतशत्रुगणैर्भूपैर्लब्धराज्यैः पुरा नृपैः । प्रत्येकं विविधैर्भोगैः शोणशैलाधिपोऽर्चितः ॥

इदमनुभववैभवं विचित्रं दुरितहरं शिवलिङ्गमद्रिरूपम् ।

अमलमनभिगम्यनामधेयं वरमरुणाद्रिनायकं भजस्व ॥ १३८ ॥

अवनतजनरक्षणोचितस्य स्मरणनिराकृतविश्वकलमपस्य ।

भजनममितपुण्यराशियोगादरुणगिरेः कृतिनः परं लभस्व ॥ १३९ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्ये पूर्वार्धे ऽरुणाचलस्थविविधतीर्थमाहात्म्यवर्णनं नाम

षष्ठोऽध्यायः ॥ ६ ॥

## सप्तमोऽध्यायः

अरुणाचलस्थितनानातीर्थमाहात्म्यवर्णनम्

पार्वत्युवाच

कथमग्निमयं लिङ्गमभिगम्यमभूद्भुवि । प्राणिनामपि सर्वेषामुपशान्तिं कथं गतः ॥  
तीर्थानामुद्भवः पुण्यात्कथं चारुणपर्वतात् । उपसंहृतसर्वाङ्गः कथं वा वद मेऽचलः ॥

गौतम उवाच

कृते त्वग्निमयः शैलस्त्रेतायां मणिपर्वतः । द्वापरे हाटकगिरिः कलौ मरकताचलः ।  
बहुयोजनपर्यन्तं कृते वह्निमये स्थिते । बहिः प्रदक्षिणं चक्रुः प्रशाम्यति महर्षयः ॥  
शनैः शान्तोऽरुणाद्रीशः श्रीमानभ्यर्चितः सुरैः । लोकगुप्त्यर्थं मत्पुत्रं मुपशान्तोऽरुणाचलः ।  
अथ गौरी मुनिं प्राह कथं शान्तोऽरुणाचलः । कथं वा प्रार्थयामासुर्देवेशं त्रिदशाइमम् ॥

सप्तमोऽध्यायः ]

\* अरुणाद्रिविषये पार्वती गौतमसम्वादनम् \*

इति तस्यावचः श्रुत्वा गौतमस्त्वभ्यभाषत । प्रशस्य भक्तिमतुलां तस्यास्तत्त्वार्थवेदिनीम्

गौतम उवाच

अग्निरूपं पुरा शैलमासादयितुमक्षमाः । पुरा सुराः स्तुतिं चक्रुर्भ्यर्च्य क्रतुसम्भवैः ॥  
भगवन्नरुणाद्रीश सर्वलोकहितावह । अग्निरूपोऽपि संशान्तः प्रकाशस्व महीतले ॥ ६ ॥  
असौ यस्ताम्रो अरुण उतवभ्रुः सुमङ्गलः । इति त्वांसकला वेदाः स्तुवन्ति शिवविग्रहम् ।  
नमस्ताम्राया ऽरुणाय शिवाय परमात्मने । वेदवेद्यस्वरूपाय सोमाय सुखरूपिणे ॥ ११ ॥  
त्वद्रूपमखिलं देव जगदेतच्चराचरम् । निधानमिव ते रूपं देवानामिदमीक्ष्यते ॥ १२ ॥  
वर्षतां च पयोदानां निर्भराणां च भूयसां । सलिलोपायसंहारो युक्तस्ते युगसंक्षये

अग्नेरापः समुद्भूतास्त्वत्तो हि परमात्मनः ।

विश्वसृष्टिं वितन्वन्ति विचित्रगुणवैभवात् ॥ १४ ॥

शीतोभव महादेव शोणचल कृपानिधे ॥ सर्वेषामपि जीवानामभिगम्यो भव प्रभो ॥  
इति स्तुतः सुरैः सर्वैरानतैर्भक्तवत्सलः । सद्यः शीतलतां गच्छन्नभिगम्योऽभवत्प्रभुः ।  
प्रावर्तन्त पुनर्नद्यो निर्भराश्च बहूदकाः । वर्षतामिव मेघानां न जग्राह जलं बहु ॥ १७ ॥  
तथापि तरुणाकोद्यत्कालान्निशतकोटिभिः । समानदीप्तिरभजज्जीवानामभिगम्यताम् ।  
विसृज्य विश्वसाललं नदीश्च रसविश्वरैः । सम्पूर्यः सकलैर्देवैः सर्वदा सम्प्रकाशते ॥

तीर्थानि तानि तान्यासन्परितः प्रार्थनावशात् ।

दिक्पालानां सुराणां च महर्षीणां महात्मनाम् ॥ २० ॥

ब्रह्मोवाच

इति तस्य वचः श्रुत्वा गौरी कुतुकसंयुता । तीर्थानामुद्भवं सर्वं श्रोतुं समुपचक्रमे ॥

पार्वत्युवाच

कानि तीर्थानि जातानि शोणाद्रेर्लोकगुप्तये । भगवन्ब्रूहि सकलं तीर्थानामुद्भवं मम ॥  
इति तस्यावचः शृण्वन्निरीशात्संश्रुतं पुरा । तीर्थानामुद्भवं सर्वं व्याख्यातुमुपचक्रमे ॥

गौतम उवाच

ऐन्द्रं नाम महातीर्थमिन्द्रभागे समुत्थितम् । तत्र स्नात्वा पुरा शक्रो ब्रह्महत्यां व्यपोहयत्



ब्रह्मतीर्थं पुनर्दिव्यं वह्निकोणेसमुत्थितम् । परस्त्रीसङ्गमात्पापंवह्निःस्नात्वात्रचात्यजत्  
याम्यं नाम महातीर्थं यमभागे विजृम्भते । अत्र स्नात्वा यमोऽत्याक्षीद्वयं ब्रह्मास्त्रसम्भवम्  
नैऋतन्तु महातीर्थं नैऋत्यां दिशि शोभते । भूतवेतालविजयं तत्र स्नात्वर्षयो गताः  
पश्चिमेवारुणं तीर्थं दिग्भागे च प्रकाशते । शल्यकोषं पुरालेभे स्नात्वाऽत्र वरुणो निजम्  
वायव्ये वायवीयं च तीर्थमत्र प्रकाशते । तत्र स्नात्वा ययौ वायुर्जगत्प्राणत्ववैभवम्  
उत्तरे चाऽत्र दिग्भागे सोमतीर्थमिति स्मृतम् । तत्र स्नात्वपुरासोमो यक्ष्मरोगादमुञ्चत  
ऐशाने चाऽत्र दिग्भागे विष्णुतीर्थमिति स्मृतम् । तत्र स्नात्वा पुरा विष्णुः श्रिया च सहसङ्गतः  
मार्कण्डेयः पुरा देवि प्रार्थयामास शङ्करम् । सदाशिव महादेव देवदेव जगत्पते ॥

बहूनामिह तीर्थानामेकत्र स्यात्समागमः ।

केनोपायेन भगवन्कृपया वद शङ्कर ! ॥ ३३ ॥

इति तस्य वचः श्रुत्वा देवदेव उमापतिः । उपायं दर्शयामास मुनये प्रीतमानसः ॥

महेश्वर उवाच

सदोपहारवेलायां सर्वतीर्थसमुच्चयः । सन्निधिं मम सम्प्राप्तः सेवते गूढरूपतः ॥  
नान्यदन्वेषणीयं ते तीर्थमत्र महामुने ! । ममोपहारवेलायां दृश्यते तीर्थसञ्चयः ॥ ३६ ॥  
तस्माद्भक्तियुतैर्नित्यं सर्वतीर्थसमागमः । मुनिभिश्च सुरैः सर्वैर्नैवेद्यान्ते विलोक्यताम्  
इति देवि पुरा देवो मार्कण्डेयाय शङ्करः । उपादिशदमेयात्मा तीर्थसन्दर्शनक्रमम् ॥

गौतम उवाच

सर्वाण्यपि च पुण्यानि तीर्थानि शिवसन्निधौ । सदोपहारवेलायां दृश्यानि किल मानवैः  
व्रतं तीर्थं तपो वेदा यज्ञाश्च नियमादयः । योगाश्च शोणशैलेशदर्शनादृष्टसञ्चराः ॥ ४० ॥

निशम्य वाक्यं मुनिपुङ्गवस्य प्रसेदुषी पर्वतराजपुत्री ।

अवोचदत्यद्भुतमेतदत्र त्वयोपदिष्टं भुवि तीर्थजालम् ॥ ४१ ॥

अहं कृतार्था तपतां वरिष्ठ ! त्वत्सङ्गमात्सम्प्रति तीर्थजालम् ।

प्राप्ता नमस्तेऽस्तु तपोविशेषं शिवोऽपि मेऽत्रादिशदेव कर्तुम् ॥ ४२ ॥

कथं गिरीशः पुनरत्र देवः स्फुरन्महावह्निवपुर्धरोऽपि ।

प्रशान्तरूपः परमेश्वरोऽयमभ्यर्चनीयो भुवि मर्त्यवर्गैः ॥ ४३ ॥

इति श्रीस्कान्दे महापुराणे एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्ये पूर्वार्धेऽरुणाचलस्थविधितीर्थवर्णनं नाम  
सप्तमोऽध्यायः ॥ ७ ॥

## अष्टमोऽध्यायः

पार्वतीगौतमसम्वादेऽरुणाचले स्थापिताऽरुणेश्वराराधनमाहात्म्यवर्णनम्

गौतम उवाच

शृणु देवि पुरावृत्तं कैलासे मेरुधन्विना । आदिष्टस्तीर्थयात्रार्थमहं लिङ्गानि वीक्षितुम्  
रुद्रक्षेत्रे च केदारे तथा बदरिकाश्रमे । काश्यां पुण्येषु देशेषु तथा श्रीपर्वते शिवे ॥  
कञ्चीमुख्यासु पुण्यासु पुरीष्वप्यगमं तदा । ऋषिभिर्विबुधैः सार्थैर्गणैर्योगिभिरुत्तमैः  
स्थापितानि च लिङ्गानि स्वयम्भूनि च दृष्टवान् । तत्र तत्र महाभागे तीर्थानि शिवसन्निधौ  
सेवमानः सशिष्योऽहं पर्यटन् पृथिवीमिमाम् । एवं तीर्थानि सर्वाणि गाहमानो ब्रतान्वितः  
तपांसि यज्ञकर्माणि कुर्वन्भूमिं समाचरन् । शिवस्मरणसंयुक्तः शिवलिङ्गानि सन्नमन्  
सर्वाणि भुवि पुण्यानि देशमेतमुपाश्रयम् ।

अत्र देवं महादेवमविकेशं त्रियम्बकम् ॥ ७ ॥

अरुणाद्रिरिति ख्यातं पर्वतं लिङ्गमैक्षिषि । अत्र सिद्धा महात्मानो मुनयश्च दूढव्रताः  
कन्दमूलफलाहारा दूष्टाः शोणाद्रिसेवकाः । अस्तौषमादिमं लिङ्गमरुणाद्रिमयं महत्  
आद्येन ब्रह्मणा पूर्वमर्चितं दिव्यचक्षुषा । असौ यस्ताम्रो अरुण उत वभ्रुः सुमङ्गलः ॥

इति वेदाः स्तुवन्ति त्वामरुणाद्रीश ! सन्ततम् ।

नमस्ताम्राय चारुणाय शिवाय परमात्मने ॥ ११ ॥

सर्ववेदस्वरूपाय नित्यायामृतमूर्त्तये । कालाय करुणाद्राय दूष्टिपेयामृताब्धये ॥



भक्तवात्सल्यपूर्णाय पुण्याय पुरमेदिने । दर्शनं तव देवेश सर्वधर्मफलप्रदम् ॥ १३ ॥  
भुवि लब्धवतां भूयो नान्यत्कार्यतपः क्वचित् । भवता कर्मभूरेषावर्ततेऽद्य निरोधिता  
प्रार्थयन्ते स्वयं वासान्देवाश्चाऽत्रत्वदाश्रये । कालसंग्रहसञ्जातं फलं लब्धमयाऽधुना  
अन्यत्कृतं तपः सर्वं त्वद्दर्शनफलं मम । ईदृशं तव देवेश रूपमत्यद्भुतोदयम् ॥ १६ ॥  
एकमद्रिमयं लिङ्गं न क्वचिद्द्रष्टव्यं भुवि । सूर्येन्द्राग्निसुसंयुक्तकोणत्रयमनोहरम् ॥  
त्रिमूर्तिरूपं देवेश दृश्यते ते वपुर्महत् । शक्तित्रयस्वरूपेण कालत्रयविधानकम् ॥ १८ ॥

त्रिवेदात्मं त्रिकोणाङ्गं लिङ्गं ते द्रष्टुमद्भुतम् ।

त्रैलोक्यरक्षणार्थाय विततं रूपमास्थितः ॥ १९ ॥

दृश्यते वसुधाभागे शोणाद्विरिति विश्रुतः । अजानताश्च मर्त्यानां समालोकनमात्रतः  
वितरत्यखिलान्भोगानव्याजकरुणानिधिः । अर्चया रहितं लिङ्गमन्यं शून्यमुदाहृतम्  
इदन्तु पूजितं देवैः सदा सर्ववरप्रदम् । प्रसीद करुणापूर्णं शोणाचल महेश्वर ॥ २२ ॥  
त्रायस्व भवभीतं मां प्रपन्नं भक्तवत्सल । द्रष्टव्यं द्रष्टुमेतत्ते रूपमत्यद्भुतं महत् ॥  
कृतार्थय कृपासिन्धो शरण्य शरणागतम् । इति संस्तूयमानो मे देवः शोणाचलेश्वरः

अदर्शयत्परं रूपं दिव्यमेहीत्युवाच माम्

प्रीतोऽस्मि भवतः स्तोत्रैर्भक्त्या च परया भृशम् ॥ २५ ॥

अत्रैव भवतो वासोनित्यमस्तुममान्तिके । सम्पूजय च मां नित्यं भुविभोगैः सनातनैः  
तपसा तप सर्वेषां महत्त्वमिह दर्शय । पूर्वं कैलासशिखरे वसन्तं त्वां तपोऽन्वितम्  
आदिशं पृथिव्याभागे शोणाद्रौ पूजयेत्त माम् । सप्तर्षिपूजिता पूजा दिवि मे सम्प्रकाशते  
तथा नित्यार्चनायुक्त प्रकाशय धरातले । सर्वेषामेव जन्तूनां हिताय त्वं तपोऽधिकः

भुवि मां पूजयाऽर्चाभिरागमोक्ताभिरादरात् ।

दिव्या मम महापूजा दृश्या हि दिवि दैवतैः ॥ ३० ॥

प्रकाशनीयाभवता पार्थिवी वसुधातले । माहात्म्यं पूर्वमेवोक्तं यथाऽहमरुणाचलः ॥

स्थितो वसुन्धराभागे मया प्रीतं तु ते भृशम् ।

ये वा सम्पूजयन्ति स्म पूर्वं मां सुकृताधिकाः ॥ ३२ ॥

तेभ्यस्त्वमधिको भूमौ प्रकाशस्व शिवाचनम् । इत्यादिष्टो हि देवेशं प्रणम्य भवभक्तिमान्  
अन्वृच्छं दयापूर्णमरुणाद्रीशमानमन् । अनासाद्यमिदं रूपमग्निरूपं महेश्वरम् ॥ ३४ ॥  
कथमद्यार्चयाम्येनं मर्त्यलोकोचितार्चनैः । आदेशमिममन्वयं कथं वा कल्पयाम्यहम्  
उपायमादिश श्रीमन्नभिगम्यो यथाभवान् । इति विज्ञापितो देवः श्रीमाञ्छोणाचलेश्वरः  
अन्वग्रहीदशेषात्मा प्रणतं मां दयानिधिः । अहन्तु सूक्ष्मलिङ्गानि प्रकाशिष्ये महीतले  
आगमोक्तक्रियाभेदैः पूजां मे प्रतिपादय । पञ्चावरणसंयुक्तं लिङ्गं मे सूक्ष्ममद्भुतम् ॥  
अरुणाद्रीश्वराभिख्यं सम्पूजय तपोबलैः । इत्यादिश्य महादेवः स्वयम्भु विमलं महत्  
रूपं मे दर्शयामास सूक्ष्मलिङ्गात्मना शिवः ।

आलोक्य विमलं लिङ्गं सूक्ष्मं तत्स्वयमुच्छ्रितम् ॥ ४० ॥

अशेषाऽऽवरणोपेतं कृतार्थं हृदयोऽभवम् । पुनर्व्यज्ञापयं देवं शम्भुमाश्रितवत्सलम् ॥  
आगमोक्तप्रकाराणामनिरीक्ष्यत्वमागतम् । कथन्तु तवरूपाणां नामभेदान्वियोजितान् ॥  
जानीयां करुणामूर्त्तं स्वयमीश्वर मत्प्रभो । पूजकास्तव के वा स्युर्मन्दिरं वाऽत्र कीदृशम्  
कथं स्तोत्रं कथं पूजाकेवात्र परिचारकाः । स्थानरक्षा कथं वा स्यात्केवात्मपरिरक्षकाः ॥  
कथं वा मानुषी पूजा नित्या सम्बध्ते तव । आगता बहवो देवाः श्रद्धेयं मनुजैः कथम्  
प्रसीद परमेशान स्वयमाज्ञापयाखिलम् । एवं विज्ञापितो देवः शोणाद्रीशः स्वयंप्रभुः  
आज्ञापयत्तदा देवो विश्वकर्माणमागतम् । सृज त्वं नगरं दिव्यमरुणाख्यं गुणाधिकम् ॥  
मन्दिरं मम दिव्यञ्च महामणिगणोज्ज्वलम् । तौर्यत्रिकं सपर्याङ्गं तन्मे सर्वं प्रकल्पय  
आवभाषे शिवः श्रीमान्नामभेदार्चनक्रमम् । व्रतं च करुणामूर्त्तिररुणाद्रीश्वरः शिवः ॥  
शृणु तन्मे च ये सृष्टाः पूजार्थं परिचारकाः । शृणु गौतम सर्वं मे मानुषं पूजनक्रमम्  
य एष सर्वलोकानां क्षेमाय प्रथते भुवि । इदं तेजोमयं लिङ्गमतुलं दृश्यते महत् ॥  
अरुणाद्रीश्वराभिख्यं पूज्यतां सततं त्वया । शक्तिर्ममोत्तरे भागे पूज्या नित्योदयामुदा

दधती स्थानमाहात्म्यमपीतकुचनामिका ।

अरुणाचलराजोऽयमविभागः प्रियान्वितः ॥ ५३ ॥

उत्सवार्थो महादेवः पूज्यो भोगसुतावृतः । बोधदो भक्तलोकस्य दत्ताभयकरः शिवः ॥



सारङ्गं परशुं विभ्रत्प्रसन्नवदनः सदा । उमास्कन्देश्वरः शम्भुर्दिव्यरत्नविभूषणः ॥  
आभया भासयँल्लोकानविकुण्ठश्रियान्वितः । शक्तेरुत्सवभद्रे च सम्पूज्यासुन्दरेश्वरी  
सर्वभूषणसंयुक्ता शृङ्गाररसवर्द्धनी । बालो गणपतिः पूज्यः पुरस्ताद्भूतिनन्दनः ॥  
मदन्तिकमलङ्कुर्वन्भक्ष्यैर्भोज्यैर्वह्मदयैः । मत्पार्श्वमतिमुञ्चन्ती शोणरेखाश्चितेक्षणा ॥  
उत्सवार्था परा शक्तिरन्तिकस्थैव पूज्यताम् ।

मुखराङ्घ्रिपतिः श्रीमानृत्यंस्ताण्डवपण्डितः ॥५६॥

उत्सवार्थं समभ्यर्च्यश्चक्षुरग्रेऽमृतेश्वरः । शक्तिश्चान्यामहाभागासम्पूज्या भूविनायका  
द्वारे नन्दी महाकालः पुरस्तात्सूर्यसन्निभः । भक्तानां मम सर्वेषां पूजनं चापिकल्प्यताम्  
दक्षिणेमातरः पूज्याविघ्नशास्त्रसमन्विताः । सम्पूज्यो नैऋते कोणो विघ्ननाशो विनायकः  
स्कन्दः शक्तिधरश्चैवैशानकोणेशमर्च्यताम् । लिङ्गानि च मनोज्ञानि पूजनीयान्यनन्तरम्  
मन्दिरं मम सम्पूज्य दक्षिणामूर्तिं दक्षिणम् । पश्चिमे विष्णुरूपाङ्कमग्निरूपान्वितं तथा  
उत्तरे ब्रह्मरूपाङ्कं पूर्वं सारङ्गभूयुतम् । सर्वदेवगुणोपेतं सर्वशक्तिसमन्वितम् ॥५५॥  
अपीतकुचनाथायाः सर्वशक्तिसमन्वितम् । मन्दिरं गुरु सम्पूज्य दिक्पालकवधूवृतम्  
मन्दिरस्याऽवनार्थाय देवीर्वैभवायकः ॥ ५७ ॥

क्षेत्रपालं तु सम्पूज्य सर्वावरणसंयुतम् । पुत्रस्य त्राणमायाता पूज्यारुणगिरीश्वरी  
काली बहुविधाश्चान्या देवता विधिपालकाः ।

उत्सवा विविधा कल्प्याः प्रतिमासमहोदयाः ॥६६॥

सृजस्व कन्यका दिव्याः शिवदेवार्हणे रताः । नृत्तगीतकलाभिज्ञारूपसौभाग्यसंयुताः  
चारुविभ्रमसंयुक्ताः कामदा नित्यपावनाः ।

शिष्यानादिश वेदज्ञान्सदाचारसमुज्ज्वलान् ॥७१॥

दिव्योपचारसंसिद्ध्यै सुभगाञ्जुद्धचेतसः । दीक्षितान्विमलाञ्जुद्धाञ्जुद्धैवागमविशारदान्  
शैलाचारप्रसिद्धयर्थमादिशाऽभ्यर्चने मम ।

मार्दलाञ्छाङ्गिकान्वैणांस्तालिकान्वैणुवादकान् ॥ ७३ ॥

शौल्विकान्सृज सद्विद्यांश्चतुर्विद्याविशारदान् ।

क्षत्रियान्विविधान्वैश्याञ्छूद्रांश्च शिवसम्मतान् ॥ ७४ ॥

चत्वारश्चमठाः कल्प्याश्चतुर्दिक्तीर्थवासिनाम् मुनीनां शिवभक्तानां निराशानां निवासतः  
तेषु स्थिता मुनीन्द्रा मे रक्षन्तु शिवपूजनम् । भिक्षमाणाः पुनः शैवाभक्ताः पाशुपता अपि  
पालयन्तु सदाऽन्ये च युक्ताः कापालिका अपि । सर्वेषां जायमानानां जातानां संभविष्यताम्  
अव्याहताज्ञमारक्ष्यमिदं स्थानं महीभूताम् । वकुलश्च महानत्र दृश्यते दिव्यभूरुहः ॥  
अत्र भक्ता वितन्वन्तु शिवकार्यं विनिश्चयम् । अत्र मे दीयते द्रव्यमप्रेक्षितपराप्तये ॥७६॥  
यत्तदक्षय्यफलदमारक्ष्यं शिवसेवकैः । भक्तैर्विज्ञापितं चार्थं श्रोष्यामि पुरतः स्थितैः  
सर्वसम्पादयिष्यामि तेषां चित्तानुकूलकम् । अपराधसहस्राणि क्षंस्ये मांस्वर्चतामहम् ॥  
आगमोक्ता च पूजेयं मानुषो निर्मिता यतः । ग्रहीष्ये तामहं सर्वामर्चां सर्वागमोदिताम्  
सङ्कल्पितं भवेत्कर्म प्रीतिकृन्मम सेवकैः । आगमार्थान् शेषांस्त्वमालोक्य समयोचितान्  
विधायाभ्यर्चनाभेदांल्लोकरक्षाकृते मुने । कर्त्तव्या महती पूजा पौर्णमास्यां तु सादरम्

सत्राणि विविधान्यत्र कर्त्तव्यानि सहस्रशः ।

विविधानि च दानानि शक्त्या चैवाऽस्य सन्निधौ ॥ ८५ ॥

अव्युच्छिन्नप्रदीपस्य दातारो मम सन्निधौ । तेजोमयमिदं रूपं मम यान्ति न संशयः  
जलजं तरुणं पुष्पं कक्षजं च लतोद्भवम् । ददते ये च भक्त्या मे ते भविष्यन्ति भूभृतः  
तेषां पुरोगतः साक्षादहं जेष्यामि विद्विषः । यस्य यस्य तु देशस्य यो यो राजा तपोधिकः ॥  
तत्तत्समर्द्धितं रम्यं सम्भवं ददतेऽत्र मे । मत्सन्निधिमुपागत्य दुरात्मनोऽपि भूमिपाः

शिवभक्ता भूशं पूर्णा भविष्यन्ति न संशयः ॥ ८७ ॥

इति शम्भुमुखोत्थितं वचः समुपश्रुत्य विधूतकल्मषः ।

अहमानतवान्वयजिज्ञपं कुतुकाच्छोणगिरीश्वरं शिवम् ॥८१॥

इति श्रीस्कान्दे महापुराण एकाशीति साहस्र्यां संहितायां प्रथमे माहेश्वरखण्डे  
अरुणाचलमाहात्म्ये पूर्वार्धेऽरुणेश्वराराधनामाहात्म्यवर्णनं

नामाऽष्टमोऽध्यायः ॥ ८ ॥



## नवमोऽध्यायः

गौतमाय श्रीशङ्करेणशिवमुख्यनाम्नांपरिगणनपुरःसरं पार्वतीकृते गौतम-  
प्रश्नेऽरुणेश्वरप्रदक्षिणामाहात्म्यवर्णनम्

गौतम उवाच

भगवन्नरुणाद्रीशनामधेयानितेभृशम् । विशेषाच्छ्रोतुमिच्छामिस्थानेऽस्मिन्सुरपूजिते  
महेश्वर उवाच

नामानिशृणु मे ब्रह्मन्मुख्यानिद्विजसत्तम । दुर्लभान्यल्पपुण्यानां कामदानिसदाभुवि  
शोणाद्रीशोऽरुणाद्रीशो देवाधीशो जनप्रियः । प्रपन्नरक्षको धीरः शिवसेवकवर्धकः ॥  
अक्षिपेयामृतेशानः स्त्रीपुम्भावप्रदायकः । भक्तिविज्ञप्तिसन्धाता दीनवन्दिविमोचकः ॥  
मुखराङ्घ्रिपतिः श्रीमान्मृडो मृगमदेश्वरः । भक्तप्रेक्षणकृत्साक्षी भक्तदोषनिवर्तकः ॥  
ज्ञानसम्बन्धनाथश्च श्रीहलाहलसुन्दकः । आहवैश्वर्यदाता च स्मर्तृसर्वाधनाशनः ॥  
अत्यस्तनृत्यदध्वजधृक्सकान्तिर्नटनेश्वरः । सामप्रियः कलिध्वंसी वेदमूर्तिर्निरञ्जनः  
जगन्नाथो महादेवस्त्रिनेत्रस्त्रिपुरान्तकः ।

भक्तापराधसोढा च योगीशो भोगनायकः ॥ ८ ॥

बालमूर्तिः क्षमारूपी धर्मरक्षो वृषध्वजः । हरो गिरीश्वरो भर्गश्चन्द्ररेखावतंसकः ॥  
स्मरान्तकाऽन्धकरिपुः सिद्धराजो दिगम्बरः । आगमप्रियईशानोभस्मरुद्राक्षलाञ्छनः ॥  
श्रीपतिः शङ्करः स्रष्टा सर्वविद्येश्वरोऽनघः । गङ्गाधरः क्रतुध्वंसो विमलो नागभूषणः  
अरुणो बहुरूपश्च विरूपाक्षोऽक्षराकृतिः । अनादिरन्तरहितः शिवकामः स्वयम्प्रभः ॥  
सच्चिदानन्दरूपश्च सर्वात्मा जीवधारकः । स्त्रीसङ्गवामसुभगो विधिर्विहितसुन्दरः ॥  
ज्ञानप्रदो मुक्तिदश्च भक्तवाञ्छितदायकः । आश्चर्यवैभवः कामी निरवद्यो निधिप्रदः

शूली पशुपतिः शम्भुः स्वयम्भुर्गिरिशो मृडः ।

एतानि मम मुख्यानि नामान्यत्र महामुने ॥ १५ ॥

नवमोऽध्यायः ]

\* अरुणाद्रिप्रदक्षिणामाहात्म्यवर्णनम् \*

७१६

अन्यानि दिव्यनामानि पुराणोक्तानि संस्मर । प्रदक्षिणेनमानित्यंविशेषात्त्वं समर्चय  
प्रदक्षिणप्रियो यस्मादहं शोणाचलाकृतिः । इत्याज्ञप्तो महादेवमर्चयन्नरुणाचलम् ॥

अविमुञ्चन्निहावासं कृतवानहमद्रिजे ! ॥ १७ ॥

गौर्युवाच

भगवन्सर्वधर्मज्ञ गौतमाय्यं मुनीश्वर ! । प्रदक्षिणस्य माहात्म्यं ब्रूहि मे शोणभूभृतः ॥

कस्मिन्काले कथं कार्यं कैर्वा पूर्वं प्रदक्षिणम् ।

कृतं शोणाद्रिनाथस्य प्राप्तमिष्टं परं पदम् ॥ १८ ॥

ब्रह्मोवाच

इति पृष्टो मुनिःप्राह गौतमः शैलकन्यकाम् । श्रूयतां देविमाहात्म्यमादिशन्मे महेश्वरः

महादेव उवाच

अहं हि शोणशैलात्मा प्रकाशो वसुधातले ॥ २१ ॥

परितो मां सुराः सर्वे वर्तन्ते मुनिभिः सह ॥ २२ ॥

यानि कानि च पापानि जन्मान्तरकृतानि च । तानि तानिविनश्यन्तिप्रदक्षिणपदेपदे  
अश्वमेधसहस्राणि वाजपेयायुतानि च । सिद्ध्यन्ति सर्वतीर्थानि प्रदक्षिणपदे पदे ॥

अपि प्रहीणस्य समस्तलक्षणैः क्रियाविहीनस्य निकृष्टजन्मनः ।

प्रदक्षिणीकृत्य शशाङ्कशेखरं प्रयास्यतः कस्य न सिद्धिरग्रतः ॥ २५ ॥

समस्ततीर्थाभिगमेषु पुण्यं समस्तयज्ञागमधर्मजातम् ॥

अवाप्यते शोणमहीधरस्य प्रदक्षिणाप्रक्रमणेन सत्यम् ॥ २६ ॥

पदेनैकेन भूलोकं द्वितीयेनान्तरिक्षकम् । तृतीयेन दिवं मर्त्यो जयत्यस्य प्रदक्षिणे ॥  
एकेन मानसं पापं द्वितीयेन तु वाचिकम् । कायिकन्तु तृतीयेन पदेन क्षीयते नृणाम्  
पातकानि च सर्वाणि पदेनैकेन मार्जयेत् । द्वितीयेन तपःसर्वप्राप्नोत्यस्यप्रदक्षिणात्  
पर्णशाला महर्षीणांसिद्धानाञ्चसहस्रशः । सुराणाञ्चतथाऽऽवासाविद्यन्तेऽत्रसहस्रशः  
अत्र सिद्धः पुनर्नित्यं वसाम्यग्रेसुरार्चितः । ममान्तरे गुहा दिव्याध्यातव्याभोगसंयुतां  
अग्निस्तम्भमयं रूपमरुणाद्रिरिति श्रुतम् । ध्यायल्लिङ्गं मम बृहन्मन्दंकुर्यात्प्रदक्षिणम्



अष्टमूर्तिमयं लिङ्गमिदं यैस्तैजसं भूशम् ।

ध्यात्वा प्रदक्षिणं कुर्वन्पातकानि विनिर्दहेत् ॥ ३३ ॥

न पुनःसम्भवस्तस्य यःकरोतिप्रदक्षिणाम् । शोणाचलाकृतेर्नित्यंनित्यत्वंध्रुवमश्नुते॥  
अस्य पादरजःस्पर्शात्पूयते सकला मही । पदमेकन्तु धत्ते यः शोणाद्रीशप्रदक्षिणे ॥  
नमस्कुर्वन्प्रतिदिशं ध्यायन्स्तौतिकृताञ्चलिः । असंसृष्टकरःकैश्चिन्मन्दंकुर्यात्प्रदक्षिणाम्  
आसन्नप्रसवा नारी यथा गच्छेदनाकुलम् । तथा प्रदक्षिणं कुर्यादशृण्वंश्च पदध्वनिम्  
स्नातो विशुद्धवेषः सन्भस्मरुद्राक्षभूषितः । शिवस्मरणसंसृष्टो मन्दं दद्यात्पदं बुधः  
मनूनां चरतामग्रे देवानाञ्च सहस्रशः । अदृश्यानाञ्च सिद्धानां नान्येषांवायुरूपिणाम्  
संघट्टमतिसम्मदं मार्गरोधं विचिन्तयन् । अनुकूलेन भक्तः सञ्छनैर्दद्यात्पदं बुधः  
अथवा शिवनामानि सङ्कीर्त्य चरगीतिभिः । शिवनृत्यञ्च रचयन्भक्तैःसाङ्गं परिक्रमेत्  
माहात्म्यं मम वा शृण्वन्ननन्यमतिराद्रात् । शनैः प्रदक्षिणं कुर्यादानन्दसनिर्भरः ॥  
दानैश्च विविधैःपुण्यैरुपकारस्तथार्थिनाम् । यथामति दयापूर्णआस्तिकःपरितोव्रजेत्  
कृते त्वग्निमयं लिङ्गं त्रेतायां मणिपर्वतम् । द्वापरे चिन्तयेद्भैरवं कलौ मरकताचलम् ॥  
अथवा स्फाटिकं रूपमरुणं तु स्वयंप्रभुम् । ध्यायन्विमुक्तः सकलैः पापैःशिवपुरंव्रजेत्

अवाङ्मनसगम्यत्वादप्रमेयतया स्वयम् ।

अग्नित्वाच्च परं लिङ्गमनासाद्याचलाभिधम् ॥ ४६ ॥

ध्यात्वा प्रदक्षिणं कर्तुं रभिगम्योऽहमञ्जसा । तस्य पादरजो नृणमजरामरकारणम्  
रूपमेकन्तु धत्ते यः शोणाद्रीशप्रदक्षिणे । वाहनानि सुरौघाणां प्रार्थयन्ते परस्परम्  
कुर्वतां चरणं वोदुमरुणाद्रिप्रदक्षिणाम् । छायाप्रदानं कुर्वन्ति कल्पकाद्याःसुरदुमाः  
कुर्वतां भुवि मर्त्यानामरुणाद्रिप्रदक्षिणाम् । देवगन्धर्वकाद्यानां सहस्रेण समावृताः  
सेवन्ते ते गणाकीर्णा विमानशतकोटयः । मम प्रदक्षिणं भूमौ कुर्वतां पादपांसुभिः  
पाविता महती वीथी दृष्टा शिवपदप्रदा । अङ्गप्रदक्षिणं कुर्वन्क्षणात्स्वर्गतनुर्भवेत् ॥  
प्राप्तो वज्रशरीरत्वं न धृष्येत महीतले । व्योमयानोत्सुका देवाः सिद्धाश्च परमर्षयः

अदृश्याः सञ्चरन्त्यत्र पश्यन्ते मम सन्निधिम् ।

विनयं मम भक्तिञ्च प्रदक्षिणपरिक्रमे ॥ ५४ ॥

दृष्ट्वा हर्षसमायुक्ता मर्त्येभ्योऽददते वरम् । अत्र देवास्त्रयस्त्रिशत्पुराकृत्वाप्रदक्षिणाम् ।  
प्रत्यहंमार्गमासीनाःप्रत्येकंकोटिताङ्गताः । आदित्याद्याग्रहाःसर्वेपुराकृत्वा प्रदक्षिणाम्  
सम्पूर्णजगतीभागे सर्वे ग्रहपताङ्गताः । यः करोति नरो भूमौ सूर्यवारे प्रदक्षिणाम् ॥  
स सूर्यमण्डलं भित्त्वा मुक्तः शिवपुरं व्रजेत् । सोमवारे नरः कुर्वन्नरुणाद्रिप्रदक्षिणाम्  
अजरामरतां प्राप्तो नाऽसौम्यो भवतिक्षितौ । भौमवारे नरः कुर्वन्नरुणाद्रिप्रदक्षिणाम्  
आनृण्यमखिलं प्राप्य सार्वभौमो भवेद्भ्रुवम् ।

बुधवारे नरः कुर्वन्छोणाद्रिप्रदक्षिणाम् ॥ ६० ॥

वर्षावृतामनुप्राप्तः स वाचां पतितामियात् । गुरुवारे नरः कुर्वन्सर्वदेवनमस्कृतः ॥  
प्रदक्षिणेन शोणाद्रेः स तु लोकगुरुर्भवेत् । भृगुवारे नरः कुर्वन्नरुणाद्रिप्रदक्षिणाम् ॥  
सम्प्राप्य महतीं लक्ष्मींलभतेवैष्णवं पदम् । मन्दवारेनरःकृत्वाशोणाद्रीशप्रदक्षिणाम्  
विमुक्तो ग्रहपीडाभिः स विश्वविजयी भवेत् । नक्षत्राणि च सर्वाणिपुरातदैवतैःसह  
मम प्रदक्षिणां कर्तुः पुण्यानि सहसा व्रजेत् । तिथयः करणानीहयोगाश्चाममसंमताः  
अभीष्टफलदा जाताः कुर्वतां मत्प्रदक्षिणाम् ।

मुहूर्ता विविधा होराः सौम्याश्च सततोदयाः ॥ ६६ ॥

मत्प्रदक्षिणकर्तृणां जायन्तेसततंशुभाः । प्रच्छिनन्ति प्रकारोऽयं दकारो वाञ्छितप्रदः  
क्षिकारात्क्षीयते कर्म णकारो मुक्तिदायकः ।  
दुबलाः कार्यसंयुक्ता आधिव्याधिविजृम्भिताः ॥ ६८ ॥

मम प्रदक्षिणं कृत्वा मुच्यन्ते सर्वदुःकृतैः । मम प्रदक्षिणं कर्तुं भक्त्या पादेन सन्ततम्  
क्षणेन साधवां पश्यामि त्रैलोक्यस्य प्रदक्षिणाम् ।

लोकेशाश्च दिगीशाश्च ये चाऽन्ये कारणेश्वराः ॥ ७० ॥

मम प्रदक्षिणां कृत्वा स्थिरा राज्ये पुराऽभवन् । अहञ्च गणसंयुक्तः सर्वदेवर्षिसंयुतः  
उत्तरायणसंयोगे करोमि स्वप्रदक्षिणाम् । मद्रूपं तैजसं लिङ्गमरुणाद्रिरिति श्रुतम् ॥  
त्रैलोक्यस्पर्हितार्थायकरिष्यामिप्रदक्षिणाम् । आगता च परान्तेचगौरीतपइहाद्भुतम्



कर्तुं प्रदक्षिणं कृत्वा मामेष्यत्यनघा पुनः । कार्तिके मासि नक्षत्रे कृत्तिकाख्ये महातपाः  
मम प्रदक्षिणं गौरी प्रदोषे रचयिष्यति । नराणामल्पपुण्यानां दुर्लभं तत्प्रदक्षिणम्  
ज्योतिर्लिङ्गस्य दृष्टस्य देवीप्रार्थनया तथा । मया समेतादेवीसाप्राप्ताऽपीतकुचाभिधा  
आश्वासयति सुरान्सर्वानुत्तरायणसङ्गमे । देवगन्धर्वयक्षाणां सिद्धानामपि रक्षसाम्  
सर्वेषां देवयोनीनां भविता तत्र सङ्गमः । ये तदा मां समागत्य पूजयन्ति तपोधिकाः  
सर्वजन्मकृताघौघप्रायश्चित्तं व्रजन्ति ते । दुर्लभं तद्दिनं पुंसामुत्तरायणसङ्गमे ॥  
तदा मद्रूपमभ्यर्च्य कृतार्थाः सन्तुमानवाः । प्रदक्षिणं तु मे दिव्यं कुर्वन्ति च महीभुजः  
तेषां पुरोगतः साक्षाद् हं जेष्यामिविद्विषः । राजायस्य तु देशस्य यो यो राजा तपोधिकः  
स कारयेद्विप्रमुख्यैः श्रोत्रियैर्मै प्रदक्षिणाम् । मण्डलं मण्डलाद्धं स्वासङ्कल्पविधिपूर्वकम्  
तस्य तस्य स्थिरं राज्यं शत्रूणाञ्च पराहतिम् । करिष्यामि मुने नित्यमहमेव पुरःस्थितः  
न वाहनेन कुर्वीत मम जातु प्रदक्षिणाम् । धर्मलुब्धमना जानञ्छिवाचारपरिप्लुतिम्  
धर्मकेतुः पुरा राजा यमलोकादुपागतः । मम प्रदक्षिणां कर्तुं तुरगेणाऽभ्यरोचयत् ॥  
क्षणेन तुरगो जातो गणनाथः सुरर्चितः । प्रतिपेदे पदं शैवं विमुच्य धरणीपतिम् ॥  
वीक्ष्य त वाहनं भूयो गणनाथवपुर्द्धरम् । पादप्रदक्षिणां कृत्वा स्वयञ्च गणपोऽभवत्  
तदा प्रभृति शक्राद्याः सुराविष्णुसमन्विताः । पादाभ्यामेव कुर्वन्ति मम सर्वे प्रदक्षिणाम्  
स्वर्गान्निपातितः कोऽपि सिद्धः काले तपःक्षयात् ।

प्रदक्षिणां ततः कृत्वा पुनर्लब्धपदोऽभवत् ॥ ८६ ॥

स्खलितं पादजं रक्तं मम कर्तुं प्रदक्षिणम् । माज्यते तस्य देवेन्द्रमौलिमन्दारकेसरैः  
प्रदक्षिणमहावीथी शिलाशकलघटितम् । पदं सन्धार्यते पुंसां श्रीपयोधरकुङ्कुमैः ॥  
मणिपर्वतशृङ्गेषु कल्पद्रुमवनान्तरे । सञ्चरन्ति सदा मर्त्या मम कृत्वा प्रदक्षिणम् ॥

गौर्युवाच

उपचारप्रवृत्तानां फलं मे शंस सुव्रत । यैर्वै जनः कृतार्थः स्याद्यथाशक्ति कृतादरः  
मुनिरुवाच

उपचारफलं देवि ! शृणु वक्ष्याम्यहं तव । यन्मह्यं कृपया पूर्वमुक्तवान्परमेश्वरः ॥ ८७ ॥

लूतीतन्तुकजालानिसंसृज्य कचिदेवमे । जातिस्मरोमहीध्रेऽस्मिन्सौऽशुकैर्मां व्यवेष्टयत्  
गजः कश्चित् तृषाक्रान्तो विमुच्य च मधुकचित् । वनपल्लवमुत्कीर्य मुक्तोऽभूद्गणनायकः  
कृमयो विलुठन्तो मे पार्श्वे दुरितवर्जिताः । सिद्धवेषाः पुनः सर्वे मम लोकं व्रजन्ति ते  
अव्युच्छिन्नप्रदीपार्चिः क्षणमप्यादधातियः । स्वयम्प्रकाशः स भवन्ममसारूप्यमश्नुते  
हारीतः कोऽपि संप्राप्तः शाखानीडो ममान्तिके । खद्योतो दीपवन्नक्तं तावन्मुक्तिसमागतः  
गावः प्रस्रवणैः सिक्ता वत्सस्मरणसम्भवैः ।

मत्पार्श्वे मुक्तिमापुस्ता मम लोकं समाश्रयन् ॥ १०० ॥

काकः पक्षजवातेन बलिग्रहणलोलुपः । मार्जयन्मत्पुरोभागं मुक्तिं प्रापद्यत क्षणात् ॥  
मूषको मद्गुहाभागं मणिसङ्घविकर्षणैः । प्रकाशयन्वितिमिरं मम रूपमपद्यत ॥ १०२ ॥  
छायावृक्षत्वमास्थातुं मुनयस्त्रिदशा अपि । प्रार्थयन्त्येव मत्पार्श्वे न पुनः सम्भवेच्छया  
गोपुरं शिखरं शालां मण्डपं वापिकामपि । कुर्वतां मत्पुरोभागे सिध्यन्तीष्टार्थसम्पदः  
सदा मर्त्यैरेनासाद्यमग्निलिङ्गमिदं मम । अनासाद्याचलेशाख्यं पूज्यतां वसुधातले ॥

वीक्षणस्पर्शनध्यानैः स्वभूतं निखिलं जगत् ।

पोषयन्ती परा शक्तिः पूज्याऽपीतकुचाभिधा ॥ १०६ ॥

सर्वलोकैककजननीसम्प्राप्तानित्ययौवनम् । यौवनप्रार्थिभिः सेव्या सदाऽपीतकुचाभिधा  
क्षणात्तस्य पुरोभागे वसतां प्राणिनामिह । परत्र वाऽत्र दुष्प्राप्यमिष्टवस्तु न विद्यते  
अप्रमेयगुणाधारमपेक्षितवरप्रदम् । अशेषभोगनिलयं शोणाद्रीशं समर्चय ॥ १०६ ॥  
लब्धकामा पुनः शम्भुमाश्रयिष्यसि सुव्रते । तपश्चरणमप्येतत्तव लोकहितावहम् ॥  
न केवलं तव तपःस्ववाञ्छितफलप्रदम् । तपस्यतामृषीणाञ्च क्षेमायैव भविष्यति ॥  
कारणान्तरमाशङ्क्य तपः कुर्वन्ति देवताः । रहस्यं देवतानान्तु फलेनैवाऽनुमीयते ॥  
वयञ्च सहस्रम्वासास्तव व्रतनिरीक्षणात् । कृतार्थाः स्याम देवेशितपसा नः कृतार्थता  
इति तस्य मुनेर्वाक्यमर्थगर्भं निशम्य सा । गौरी कौतुकसंयुक्ता प्रशशंस महामुनिम्  
तपः किमन्यत्कर्तव्यं लब्धं तव तु दर्शनम् । अरुणाद्रिरयं दृष्टः श्रुतं माहात्म्यमस्य च  
अहो भूमेस्तु वैचित्र्यं यतो दृष्टा दिवोऽधिका । यत्रैव तैजसं लिङ्गं देवतानां वरप्रदः



शिवः प्रसादसिद्धो मे दर्शितं स्थानमात्मनः । अत्रैवशिवमाराध्यवशीकुर्याजगद्गुरुम्  
अविनाभूतमैक्यं मे देवेन भवतात्सदा । त्वया कृतेन साह्येन भवेयं शिवनायिका ॥

इति गौतमसन्निधौ तदानीं कृतसम्बित्तप आदरेण कर्तुम् ।

अभजद्रुचिराञ्च पर्णशालां मुनिना चानुमता तथेति भक्त्या ॥ ११६ ॥

सुकुमारतनुः सरोरुहाक्षी घनतुङ्गस्तनकल्पितोत्तरीया ।

जटिला हरिनीलरत्नकान्तिर्गिरिजा राजति देहवत्तपःश्रीः ॥ १२० ॥

नियमैर्वहुभिस्तपोविशेषैः क्रतुषु प्राप्तविचित्रयोगबन्धैः ।

निगमागमदृष्टधर्ममार्गं सकलं सा तु कृतार्थतामनैषीत् ॥ १२१ ॥

तपसा विविधेन तप्यमाना न कदाचित्परिखेदमाप तन्वी ।

हरिरत्नमयी च काऽपि वल्ली नितरां दीप्तिमती बभूव बाला ॥ १२२ ॥

इति श्रीस्कान्दे महापुराण एकाशातिसाहस्र्यां संहितायां प्रथमे माहेश्वरखण्डे  
अरुणाचलमाहात्म्ये पूर्वार्धेऽरुणेश्वरप्रदक्षिणामाहात्म्यवर्णनं नाम  
नवमोऽध्यायः ॥ ६ ॥

## दशमोऽध्यायः

देव्यास्तपश्चर्यायांमहिषासुरेणसहयुद्धवर्णनम्

ब्रह्मोवाच

अथ देवा महो हित्वामहिषासुरपीडिताः । नत्वा गौरीतपस्यन्तांजगमुःशरणमाकुलाः  
अथ तानभयंदेहिदेवीतिभयविह्वलान् । अमरान्वीक्ष्यसादेवोकिंकार्यमितिचाभ्यधात्  
ततो विज्ञापयामासुर्दैत्येन्द्राद्वयमात्मनाम् । देव्यै बद्धाञ्जलिपुत्रा देवा इन्द्रपुरोगमाः

देवा ऊचुः

अप्सरोभिः परिवृतः सुखं क्रीडति नन्दने । ऐरावतमुखान्सर्वान्दिङ्नागान्निजमन्दिरे

दशमोऽध्यायः ]

\* देवीसमीपेमातृणामागमनवर्णनम् \*

आवासयन्विनोदार्थमङ्गनाभिः सहागमान् । उच्चैश्चैवःपुरोगानामुपभोगं करोत्यसौ  
मन्दुरास्वस्य रम्यासु दृश्यन्ते लक्षकोटयः । हुताशवाहनं मेषं पुत्रारोहार्थमीप्सति ॥

याम्यं महिषमानीय शकटे सोऽभ्यवाहयत् ।

सिद्धीराकृष्य सकला गृहकर्मणि चाऽऽदिशत् ॥ ७ ॥

अप्सरःसङ्घमखिलमात्मसेवार्थमानयत् । अन्यत्किमपि यद्वस्तु रत्नभूतं जगत्त्रये ।  
अनाहतं पुनर्हर्तुं न विश्राम्यति कोपवान् । वयञ्च सेवकाभूत्वानित्यभीतिसमन्विताः  
पूजयन्तश्च तस्याऽऽज्ञां नान्यांवीक्षामहेगतिम् । शरणागतसन्त्राणंतपःफलमुदाहृतम्  
दुर्जयोऽयं वरो दैत्यः सर्वेषांबलिनामपि । सुराणामपि दैत्यानां शिवाललब्धवरोदयः  
अस्य शृङ्गाहतः सिन्धुर्व्यावर्जितमिति ब्रुवन् । रत्नोपहारदानेननित्यंतत्प्रीतिमिच्छति  
पर्वतांश्च समुत्क्षिप्य शृङ्गाग्रेण महोद्धतः । क्रीडति क्षोदिताशेषघातुधूलिविलेपनैः ॥  
न शक्यमतुलं तस्य बलमन्यदुरासदम् । स्वयमेव विजानीहि हत्वा ते निजतेजसा  
शम्भुशक्तिः परा सेयंस्त्रीरूपेणाऽत्रदृश्यते । त्वयैवाऽयंनिहन्तव्यः शिवाललब्धवरोहयम्

न जानीमो वयं देवि ! किञ्चिच्छम्भुविचेष्टितम् ।

केवलं पालनीयाः स्म जगन्मात्रा सदा त्वया ॥ १६ ॥

इति तेषां भयार्तानामाकर्ण्य वचनंशुभम् । व्याजहार प्रसन्नात्मा देवी दत्त्वाऽभयंतदा  
शरणागतसन्त्राणं तपसि स्थितया मया । कर्तव्यममराः कालात्क्षीणःशत्रुर्भविष्यति  
उपायेन समाकृष्य हनिष्यामि महासुरम् । निरागसस्तु हननमद्य मे नहि युज्यते ॥  
धर्मगेधर्मभेत्तारः शलभत्वं व्रजन्ति हि । देवास्तद्वचनं श्रुत्वा प्रणम्य गिरिकन्यकाम्

जगमुर्यथागतं सर्वे निर्भया हृष्टचेतसः ॥ २१ ॥

गतेषु तेषु देवेषु गौरी कमललोचना । बभूव मोहिनी शक्तिः कान्तियुक्ता ततोदरी ॥  
सा देवी दिक्षु शैलेषु चतुर्वर्णभूभृतः । रक्षार्थं स्थापितवती चतुरो वटुकान्वरान्  
यदा कैलासशिखरादागता शैलकन्यका । अन्वगच्छन्सेवमानाश्चतस्रो मातरस्तदा  
दुन्दुभिःसत्यवत्याख्यातयाचाऽनवमीपरा । सुन्दरीतिचतस्रस्तामन्वयुःपरिचारिकाः

विमुञ्चताऽतिथिं श्रान्तं क्षुत्पिपासासमन्वितम् ।



अरुणाद्रिमिमं द्रष्टुं नान्यमित्यब्रवीच्च तान् ॥२६॥

सीमाशैलस्थितान्वीरांस्तानादिश्य बलाधिकान् ।

तपश्चचाराऽद्रिकन्या गौतमाश्रमसन्निधौ ॥२७॥

तस्यांतपन्त्यांतन्वङ्ग्यांनतापःकश्चिदप्यभूत् । ववर्षकालेजलदःसफलाश्चाभवन्द्रुमाः  
विरोधीनि च सत्त्वानि मुमुचुः पूर्वमत्सरम् । आश्रमःसर्वजन्तूनांशरण्योऽभूद्भयापहः  
योजनद्वयपर्यन्तं सीमाशैलेषु संस्थितैः । चतुर्भिर्बटुकैः शूरै रक्षितश्चाऽरुणाचलः ॥  
नोदभूत्कश्चनत्रासो न च दृष्टोभयोदयः । न व्याघ्रिपीडनंचासीत्तत्रनारिविजृम्भणम्  
कृतार्थामुनयः सर्वप्रशंसन्तो नगात्मजाम् । शिवलोकपदंकेचित्प्रत्यशंसंस्तथाश्रमम् ॥  
सा च गौरी तपोघोरंकुर्वतीचदिवानिशम् । न तृप्तिमाययौबालाशिवसन्तोषकारकम्  
महिषश्च महावीर्यो मृगयां कर्तुमुद्यतः । चचार काननं सर्वं विदूरे शोणभूभृतः ॥  
दैत्यसैन्यसमायुक्तो मृगयूथान्यनेकशः । वनेषु निध्नंस्तरसा विचचाराऽऽशुभक्षयन् ॥  
धन्विभिर्बलिभिर्वीरैर्मृगाः केचिदनुद्रुताः । भयार्ताः परिधावन्तःप्राविशंस्तंतथाश्रमम्  
अनुव्रजन्तो दितिजा मृगांस्तान्हन्तुमुद्यताः । वारिताबटुकैर्वीरैर्मायाताऽत्रेतिसत्वरैः ॥  
किमत्रेति तदा पृष्टा बटुका दुष्टदानवैः । तपस्यति वरारोहा कन्याऽत्रेत्याहुरञ्जसा ॥  
न केनचित्प्रवेष्टव्यं बलिना मुनिसेवितम् । तपःस्थानमिदं देव्याः शरणागतरेक्षकम्  
इति तेषां वचः श्रुत्वा बलिनो दुष्टदानवाः । तथेतिविनिवृत्त्याशुकर्तव्यंसमचिन्तयन्  
मायया पक्षिरूपास्ते प्रविश्याऽऽश्रममादरात् ।

आरामवृक्षशाखासु निषेदुःखादिहेक्षितुम् ॥ ४१ ॥

सा पुनर्लसितारण्ये सर्वतुङ्कुसुमान्विते । तपस्यन्ती तदा दृष्टा मायादैत्यस्यसैनिकैः  
रूपलावण्यमेतस्यानिश्चयंतपसिस्थितम् । वीक्ष्य ते विस्मयोपेतागत्वातस्मैन्यवेदयन्  
सस्मरार्त्तावृद्धरूपःप्रविवेशाऽऽश्रमंतदा । पूजितोऽस्याःसखीभिश्चगतश्रान्तिरिवस्थितः  
वृद्धोऽपृच्छतिकमर्थन्तुतपोऽस्याइतितास्तथा । बालाकान्तप्रसादार्थंचिरमत्रतपस्यति  
परं स बलवान्कान्तो न कदापि प्रसीदति । कार्यं विवाहसमये मनोरथं यथोचितम्  
अपूर्वप्रभुणा तेन नवोपकरणं महत् । सद्योजातकुलालेन सद्यः सृष्टैर्विपाचितैः ॥४७॥

भाजनैरपि साद्यस्कैर्यस्तैः पक्वैश्च शालिभिः ।

तादृशैः साधनैः सर्वैस्तादृशैर्द्रव्यसञ्चयैः ॥ ४८ ॥

अपूर्वदृष्टविभवैःकार्यस्यादुपकारणम् । सिद्धे तथोपकरणेऽस्याः सद्योऽस्तुस्वयम्बरः  
इतितासांवचःश्रुत्वाविहसन्महिषोऽभ्यधात् । तपःफलमहंप्राप्तःसत्यमस्याइतिस्थितम्

मदीयां सकलां मूर्तिं शृणु बाले तपस्विनि ! ॥ ५० ॥

महिषोऽहं महावीरो दैत्येन्द्रः सुरवन्दितः । जगत्त्रयमिदं सर्वं मयैव परिगृह्यते ॥  
अनन्यवीरसद्भावो मय्येव भुजशुभणा । कामरूपोऽस्म्यहं बाले सर्वभोगप्रदायकः ॥  
भज मां तव भर्त्तारं प्राणिनां तपसः फलम् । सर्वसम्पादयिष्यामिकलयवृक्षैःसमाहृतैः  
सृजामितपसा चाऽहं विश्वकर्माणमादितः । कामधेनुसहस्राणिसृजामितपसाक्षणात्  
नवभिर्निधिभिः प्राप्तैःपार्श्वस्थैर्नित्यदा मम । अपेक्षितार्थसंसिद्धिः सहसैवोपपाद्यते  
इति तस्य वचः श्रुत्वा स्मृतदेवाभवत्क्रमात् । विसृज्यमौनंशकैर्विहसन्तीतमब्रवीत्

अहं बलवतो भार्या भविष्यामि तपश्चरम् ।

करोमि यद्यसि बलो बलं दर्शय मे निजम् ॥५१॥

विरच स्त्रीस्वभावस्वंश्रुत्वातद्वाक्यमुत्थितम् । हतेकोऽयमिति तोधाचनर्दमहिषासुरः  
जिघृक्षन्तंसमायान्तंवोक्ष्य तं महिषासुरम् । अभूद्दुरासदादुर्गाकन्यासाज्वलनाकृतिः  
महामायांसमालोक्य ज्वलन्तींपुरतःस्थिताम् । स्वयं स महिषाकारोववृधेमेरुसन्निभः  
कुलभूधरशृङ्गाणि शृङ्गाभ्यां मुहुराक्षिपन् । आजुहाव निजां सेनामापूरितदिगन्तराम्  
अथ ब्रह्ममुखा देवः प्रणम्यविविधायुधैः । पूजयामासुरात्मीयैर्दुर्गां कालान्निरूपिणोम्  
पञ्चहेतीर्हरिः प्रादाद्दश चाऽपिसदाशिवः । ब्रह्मा चतस्रश्च तदा तस्यै मायातिरोहिताः  
दिक्पालाश्च सुराश्चान्ये पर्वताश्चपयोधयः । स्त्रीयैरामरणैःशस्त्रैश्चप्रास्तामपूजयन्  
माया सा बहुभिर्हस्तैर्ज्वलदायुधसञ्चयैः । आवद्धकवचा तूर्णं दुर्गाऽभूत्सहबाहना ॥  
आपूरितदिशाभोगा तेजस्तत्सोढुमक्षमः । दुर्गाया घोरमालोक्य महिषस्तुपलायितः  
अथ तेजो निजं घोरंप्रज्वलत्सोढुमक्षमम् । पलायमानमालोक्य महिषंसाव्यचिन्तयत्  
उपायेन निहन्तव्यो दुष्टोऽयं महिषासुरः । मदपूर्वं निवृत्त्यन्ते मृगा मृगयुभिर्वने ॥



दूतांक्तिभिःसमाकृष्यमृद्वीभिर्मर्मवृत्तिभिः । कोपमस्यसमुद्राव्यकरिष्येऽभिमुखंक्षणात्  
अधर्मवृत्तियुक्तानां धर्मवाक्यपरिश्रवात् । कोपः समुद्भवेत्सद्यः स्वजीवक्षयकारणम्  
अथवा धर्मबुद्धिस्सन् यदि शान्तो भविष्यति ।

तदा हितोपदेशेन धर्मलोपो न सम्भवेत् ॥ ७१ ॥

तपस्यद्भिःसदाकार्यःकोपत्यागःफलान्वितः । धर्महानिर्नसोढव्यातत्कोपोहितपःपरम्  
इति सञ्चिन्त्य सा गौरी नाम्नासुरगुरुं मुनिम् । सङ्कल्प्यवानरमुखं प्राहिणोदसुरं प्रति  
गच्छ त्वं मायया युक्तो महर्षे वानरानन । महिषं बोधयित्वा च वचनं शीघ्रमाव्रज  
मैव त्वमरुणाद्रीशमुपपीडय दुर्मते । अत्र दुर्मनसां वीर्यमदृश्यं भवति क्षणात् ॥ ७५ ॥  
न कलेरुपतापोऽत्र नाऽसुरैरपि पीडनम् । न साहसं च शुभदं शिवभक्तिमतामपि ॥  
पूर्वं जन्मकृतैः पुण्यैर्लब्धवीर्यमहोदयः । मा त्वं शोणाचलेशान्नौ शलभत्वं भजाऽसुर !  
शिवेन दत्ता विभवास्तव पूर्वतपोबलात् । दहोरन्यत्र तरसा दाववह्नौ यथा द्रुमाः ॥  
अत्र धर्मात्मनां वासः शिवभक्तिमतां सदा । परप्रीडाप्रसक्तानां भवेद्रोगशतावृतः ॥  
ऐश्वर्यमतुलं प्राप्तो बलमन्यद्दुरासदम् । किमर्थं स्वल्पबुद्धिःसन्स्वदोषैर्नाशमेष्यसि  
मया कन्या पुनर्दृष्टा विशेषादबलामता । अन्तर्गतोऽरुणाद्रीशएतस्मात्साविशिष्यते  
अथवा युक्तिभेदैस्त्वं शास्त्रैर्वा शिवसम्मतैः । अनिग्राह्यमनोवृत्तिरात्मसैन्यं समानय  
येन लोकान्समस्तांस्त्वं बाधसेबलगर्वितः । तत्सैन्यं तव वृद्धं चक्षणाद्भक्ष्यामितेजसा  
आनीय सकलं सैन्यमग्रे स्थापय सायुधम् ।

सद्यस्त्वात्मबलैः सृष्टैः संहरिष्यामि तत्क्षणात् ॥ ८४ ॥

मच्छस्त्रपरिकृतस्य ससैन्यस्यतवाऽऽयुषः । मुक्तिरत्रैव भविताको जानाति शिवेहितम्  
वार्यमाणोऽपि पूर्वेण कर्मणा प्रेरितो जनः । अवशः कर्म कुरुते भुङ्क्ते च सद्रूपफलम्  
त्वयाऽपि कुरुणावाक्यं वक्तव्यं किलभूरिभिः । अकार्यं विनिवृत्त्यर्थं नित्यधर्मानुपालने  
इति गौर्या समादिष्टांवाचां कपिमुखो मुनिः । दूतः सन् सर्वमाचष्ट महिषस्याग्रतः स्थितः  
सोऽपि सर्वं समाकर्ण्य क्रोधवेगसमाकुलः । तं भक्षयितुमारेभे सोऽपि मायाबलाद्ययौ  
अथ सैन्यं निजं सर्वं समाहूय दुराशयः । सन्नद्धं सायुधं योद्धुमादिशल्लोकभीषणम् ॥

युगान्तसमयोद्वेलचतुरर्णवसन्निभम् । सैन्यानां सैन्यमतुलं शोणाद्रिं पर्यवेष्टयन् ॥  
अथ गौरीसमालोक्य दैत्यानां सैन्यमद्भुतम् । ससर्जतैजसाञ्जूरान्घोरान्भूतगणान्बहून्  
एकपादाक्षिचरणा लम्बकर्णपयोधराः । पाणिपादशिरःकुक्षिवक्त्राः केचिद्विनिर्गताः  
अहं प्रसामि सकलमपर्याप्तमिदं मम । अहमेव हनिष्यामि दैत्यसैन्यमशेषतः ॥ ८४ ॥

किं त्वयाऽत्र पुनः कार्यं वीक्ष्य त्वं तिष्ठ केवलम् ।

अहमेवाऽत्र योत्स्यामीत्यभाषन्त परस्परम् ॥ ८५ ॥

तेषां कथयतां शङ्खं गणानां योगिनीगणैः । अधमत्सा भगवती हन्तुं तदैत्यमण्डलम्  
आलोकयतां तथारूपामापतःस्तस्यसैनिकाः । दर्शयन्तः स्ववीर्याणि स्वामिनोऽग्रे धृतायुधाः  
ववृषुः शस्त्रवर्षाणि दैत्याः प्रतिदिगन्तरम् । बाणैः कार्मुकनिर्मुक्तैस्तानिसातुन्यवारयत्  
रथानां वारणेन्द्राणां हयानां लक्षकोटिभिः । युयुधुर्भूतवेतालादेव्या सृष्टास्तु दुर्जयाः  
मातरो विविधाकाराडाकिन्यो योगिनीगणाः । सृष्टाश्च तेजसाभूयः पिशाचाः प्रेतराक्षसाः  
दैव्या सृष्टेन सैन्येन दुर्जयेन महासुराः । भक्षिताश्चूर्णिताभिन्नादारितानिहताक्षणात्  
देवी च सायुधा दृष्टा ज्वलन्ती निहतासुरैः ।

नृत्यद्भूतगणैर्भुक्तै रक्तैर्मांसैश्च तोषितैः ॥ १०२ ॥

यदा कैलासशिखरात्प्राप्ताकतुं तपोभुवम् । तदा समागताः काश्चिन्मातृकादेहगुप्तये  
दुन्दुभिः सत्यवत्याख्यातथाचान्तवतीपरा । सुन्दरीतिचतस्रस्ताम्रान्वयुः परिचारिकाः  
दैव्या सृष्टा च चामुण्डा दंष्ट्रावलयभीषण । दैत्यकृत्तिवसामां सरक्ततृप्ताचचार सा ॥

असुरं कञ्चिदाक्रम्य नटनं सा चकार ह ॥ १०६ ॥

अथ तां समवेक्ष्य दुर्मदो हि ज्वलयामास च कोपवह्निना सः ।

अतितीव्रविवृत्तभीष्मनेत्रश्रुतिशृङ्गाग्रविभिन्नमेघजालः ॥ १०७ ॥

ज्वलदग्निशिखाभदीर्घजिह्वा परिलीढोन्नतशैलशृङ्गभागः ।

अवनिं दलयन् खुराभिघातैरसकृत्पांसुभिरास्वनन्दिगन्तान् ॥ १०८ ॥

अतिघर्घरदीर्घघोरनादस्फुटदण्डभ्रममोहितामरो यः ।

धृतबालधिदण्डताडयमानप्रतिशीर्णामितशस्त्रवर्षसङ्घः ॥ १०९ ॥



मृतये व्यगमद्वलित्रयाढ्यां मृगराजस्थितिभासुरां भवानीम् ॥११०॥  
इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्ये पूर्वार्धे देव्यास्तपश्चर्यायां महिषासुरेण सह युद्धवर्णनं  
नाम दशमोऽध्यायः ॥१०॥

### एकादशोऽध्यायः

महिषासुरवधोत्तरं देवीहस्ते महिषासुरशिरःसल्लग्नतावर्णनमरुणाचलमाहात्म्यश्च  
ब्रह्मोवाच

सतुसिंहस्थितां गौरीं ज्वलन्तीं विविधायुधाम् । शैलवर्षेण महताकुपितः समपूरयत्  
शरवर्षेण महता तन्निवार्य विदूरतः । विभेद निशितैः शस्त्रैरशेषं तस्य विग्रहम् ॥२॥  
भिद्यमानोऽपि दैत्येन्द्रः शैलसारप्रदुर्धरः । विषादं नागमत्किञ्चिद्वृधे युद्धदुर्मदः  
भिद्यमानः स खड्गेन चक्रैरसिभिर्ऋषिभिः । शूलेन चाऽऽयुधैश्चान्यैरन्तर्धानमगाहत  
ततः सिंहाकृतिर्भीमः प्रचण्डनिनदाननः । तीक्ष्णदंष्ट्रः शितनखः परिवभ्राम केसरी ॥  
देवोसिंहश्चपेटेन ताडयामास पाणिना । दैत्यसिंहस्य च नखैस्तस्य वक्षो व्यदारयत्  
अथ व्याघ्रतया प्राप्तः स्फुटव्यात्ताननो महान् । तंहन्तुं च बलाद्देवी वेगेन करमक्षिपत्  
दोर्घाभिर्नारिरेखाभिः पूर्णः पिङ्गलविग्रहः । यानावलिभिराकीर्णः स्वर्णाद्रिरिव सञ्चरन्  
मृगैरिव परित्रातुं मुच्यमानोऽग्रतो बली ।

ज्वलन्तमिव रोषाग्निं जिह्वाहेतिभिरावहन् ॥६॥

आगच्छन्तं रयाद्देवी भल्लेन शशिवर्चसा । प्रतिविव्याध तं व्याघ्रं पुरत्रयमिवेश्वरः ॥  
स बाणस्तन्मुखे भग्नस्तद्रक्तेन समुक्षितः । जगाहे गगनं भिरवादेहमस्य विनिर्गतः ॥११॥

स दैत्यो वारणो भूत्वा देवीमाश्वभ्युपागमत् ।

बलिभिः पशुभिर्भिन्नैस्तस्याः प्रीतिमिवाऽवहन् ॥१२॥

तं गजेन्द्रं समायान्तं मदक्लिन्नमहीतलम् । देवीसिंहस्तदा दृष्ट्वा ननर्द च जघान च  
अथ खड्गधरो वीरश्चर्मपाणिः समुद्गतः । वक्त्रं दधानो बभ्राम दंष्ट्राभ्रकुटिभीषणम् ॥  
देवी च विलसत्खड्गचक्रचक्रलसत्करा । युयोध तेन वीरेण भग्नशीर्षाभ्यपद्यत ॥  
भूयः स माहिषं रूपमास्थायासुरमायया । देव्या योद्धुं प्रववृते यथापूर्वमनाकुलम् ॥  
अथ देवैर्मुनीन्द्रैश्चोदितो गौतमो मुनिः । प्रबोधयितुमारभे स्तुतिभिर्जगदम्बिकाम् ॥  
त्वयि सर्वस्य जगतः प्राणशक्तिः परा मता । ओजःशक्तिर्ज्ञानशक्तिर्बलशक्तिश्च गम्यते  
किमेतदद्य मोहाय युद्धमारभ्यते त्वया । उपसंह्रियतामेष दैत्यो भुवनगुप्तये ॥ १६ ॥  
भिन्नानामस्य देहानामुपसंहरणात्तव । बलयश्चोपदिश्यन्ते निगमोक्ता वरप्रदाः ॥

अन्यथा तृणकल्पस्य शत्रोरस्य निवर्हणे ।

कालाग्निवर्चसो देवि ! किमर्थं सम्भ्रमस्त्वयान् ॥ २१ ॥

स्वशक्तिमवसंस्तस्य समाकर्षयतां रिपोः । प्राणशक्तिं त्रिशूलेन गुणत्रयवपुधृता ॥  
इति स्म बोधिता तेन पुरा भगवती तदा । महिषासुरमाक्रम्य त्रिशूलेनाऽभ्यधारयत्  
अनेकगिरिसङ्कुशं देव्या विग्रहमात्मना । अशक्तस्तं धारयितुं ससाद महिषासुरः ॥  
निष्पिष्टो विलुठन्क्रोशन्नाक्रान्तश्चपरिस्फुरन् । निर्गन्तुमुद्रतशिरानशशाकासुराधिपः  
त्रिशूलमुखभिन्नाङ्गरक्तधारासमुद्गतः । समुद्र इव सञ्जातः सन्ध्याहणकलेवरः ॥ २६ ॥  
अथ खड्गेन तीक्ष्णेन कर्तयित्वा चतच्छिरः । ननर्त्त तस्य शिरसितिष्ठन्ती महिषादिनी  
दुर्गा सिद्धाश्च गन्धर्वाः प्रशशंसुर्महर्षयः । पुष्पवृष्टिश्च महती देवैर्मुक्ता समन्ततः ॥

प्रणतः प्राञ्जलिर्देवीं तुष्टाव विबुधाधिपः ।

इन्द्र उवाच

नमस्ते जगतां मात्रे भूतानां बीजसम्बिदे ! ॥ २६ ॥

भक्तिः अद्धाच भजतां शक्तिश्चासित्वमम्बिके । कारणं परमाकीर्तिः शान्तिर्दान्तिः वलाक्षमा  
एकैव विश्वरूपा त्वं नाम भेदैर्निगद्यसे । तेषु तेषु पदेवस्मांस्तपोऽनुगुणसिद्धिषु ॥  
नियुज्य शत्रुं निर्भिद्य शिवा ज्ञेया प्रकाशसे । हतोऽयं महिषो दुष्टो विनिवृत्तश्च शाश्वतः  
छिन्नमेतस्य तु शिरः सजीवमिव लक्ष्यते । रक्तनेत्रं तीक्ष्णशृङ्गं ज्वलज्जिह्वं चलं शिरः



आक्रम्य तव तिष्ठन्त्या रूपमेव सदाऽस्तु नः । चक्रशृङ्गधनुर्बाणखड्गचर्मवराभयैः ॥  
शूलघण्टाङ्कुशकशाकपालकुलिशादिभिः । अशेषदेवतामूर्तिरशेषैर्देवतायुधैः ॥ ३५ ॥  
आपूरिता त्वमेवाऽम्बसर्वशत्रून्निहंसि नः । आयुधानां सहस्राणितन्मयास्तेविभूतयः  
त्वज्जितारातयः सर्वे विविधायुधवाहनाः । रथनागहयैर्युक्ताः ससैन्या अपि भूभृतः  
क्षणेन दग्धवीर्याः स्युस्त्वत्प्रसादविवर्जिताः ।

अपदोऽप्यल्पवीर्योऽपि त्वत्पादाभ्युजसेवकः ॥ ३८ ॥

त्रिलोकनाथतां प्राप्तः प्रथते कीर्तिमण्डितः । तद्रूपमिदमत्युग्रं ध्यायतामर्चतां सदा ॥  
न शत्रुभ्यो भयं किञ्चिद्भवेद्विजयशालिनाम् । ईदृशं सर्वलोकेषु रूपं ते देववन्दितम् ॥  
पूज्यतामिष्टसिद्धयर्थं देवैर्भूत्यैश्च सर्वदा । मातरश्च त्वया सृष्टाः सर्वाभीष्टफलप्रदाः  
सगणाः प्रतिपूज्यन्तां सर्वस्थानेषु सर्वदा । अयं च निहतोदैत्यस्त्वत्पादकृतलाञ्छनः  
तव भक्तैः सदा पूज्यस्त्वत्प्रसादाच्चदग्रतः । इत्थं सुरेन्द्रप्रणुता सर्वर्षिसुसेविता ॥  
तथेति वरदा देवी ससर्जं च दिवं प्रति । स्वयमप्यात्मनस्तत्र तद्रूपं विविधायुधम्  
संस्थाप्य मातृभिः सार्धं स्थानरक्षणमातनोत् । सङ्गृह्यविमलरूपं सखीजनसमावृता  
महिषस्य शिरोऽपश्यद्विकृतं खड्गधारया । कथयन्तीपुनस्तस्यचित्रं लोकविभूषणम्  
सखीभिः सहसावालाकण्ठं तस्य व्यलोकयत् अपश्यच्चतदालिङ्गं कर्त्तुं तस्य च पूजनम्  
आदत्त सहसा गौरी लिङ्गं तस्य गले स्थितम् । आलोकयच्च सुचिरं रक्तधारापरिप्लुतम्  
आसज्जत पुनर्लिङ्गमस्याः पाणितलं गतम् ।

विमोचयितुमुद्युक्ता नाशक्नोऽलम्बनमञ्जसा ॥ ४६ ॥

अचिन्तच्च सा देवी किमेतदिति विस्मयात् । विषादेन च संयुक्ता महर्षीणां पुरःस्थिता  
आहतः शिवभक्तोऽयमिति शोकं समाविशत् । अगर्हतभृशं मौढ्यमात्मनः स्त्रीस्वभावजम्  
अविचारसमारब्धं शिवभक्तनिवर्हणम् । उपतापपरीताङ्गी गौतमं मुनिसत्तमम् ॥  
उपगम्याऽब्रवीद्वाला साहसं कृतमात्मना । भगवन्सर्वधर्मज्ञ गौतमार्यमुनीश्वर ! ॥  
मान्यया धर्मरूपेण कोऽप्यधर्मः प्रकल्पितः । देवानां रक्षणं कर्तुं मभयं दातुमुद्यता ॥  
अज्ञानान्महिषं दैत्यं शिवभक्तिममर्दयम् । रजसाक्रान्तबुद्धीनां न भवेद्धर्मसंग्रहः ॥

एकादशोऽध्यायः ] \* महिषावधानन्तरं देव्याचिन्ताकरणवर्णनम् \*

गुरुप्रसादसुलभः स्फुरद्विघ्नशताकुलः । सुदुर्धर्षा निराचारदुर्दमाः शिवसंश्रयाः ॥  
विशेषतो लिङ्गधराः शिवस्तान्वहु मन्यते ।

पुरा पुरत्रयावासा दैतेया लिङ्गधारकाः ॥ ५७ ॥

अजिताः शम्भुना पूर्वमुक्तलिङ्गानिषूदिताः । अस्य कण्ठस्थितं लिङ्गं मम पाणि नमुञ्चति  
कथं पापं निरस्यामि शिवभक्तवधाश्रितम् । अस्य कण्ठस्थितं लिङ्गं धारयन्ती तपोन्विता  
तीर्थयात्रां करिष्यामि यावच्छम्भुः प्रसीदति । पुनः कैलासमुख्येषु शम्भुस्थानेषु भूरिषु  
तीर्थेषु रचितस्नाना लप्स्ये पापविशोधनम् । इति तस्याः परिश्रान्तिं दुर्धर्मपरिशङ्क्या  
आकर्ण्य शिवधर्मज्ञो भयात्तां तामवोचत । मा भैषी गिरिजे मोहाच्छिवभक्तो हतस्त्विति  
धर्मसूक्ष्मार्थवेत्तारो दुर्लभाः गिरिकन्यके । सदा शिवस्य वदनैः सद्योजातादिसंश्रितैः  
आगमाः पञ्चभिः प्रोक्ता अष्टाविंशतिकोटयः । निर्णयाः शिवभक्तानां शिवमार्गस्य शोभनाः  
तेषु तेषु मुनीन्द्रैश्च न त्वैव प्रतिपद्यते । कालो मुखं च कङ्कालं शैवं पाशुपतं तथा ॥

महाव्रतं पञ्च चैताः शिवमार्गप्रवृत्तयः ।

भेदाश्च बहवस्तेषामन्योन्यस्य शिवे रताः ॥ ६६ ॥

साध्य एको हि बलवान्सर्वैस्तैरनिशं शिवः । सर्व एव सदा पूज्याः स्वधर्मपरिनिष्ठितैः  
अमत्सरैः शिवे भक्तः शिवाज्ञापरिपालकैः । वेदैश्च बहुभिर्यज्ञैर्भक्त्या च परया शिवः  
आराध्यते महादेवः सर्वदा सर्वदायकः । जीवहिंसा न कर्त्तव्या विशेषण तपस्विभिः  
शिवधर्मस्य भेत्तारो निहन्तव्यास्तथाऽञ्जसा । न वेषजुषिवीक्षेत न लिङ्गं नैव सम्भवम्  
शिवधर्मस्य भेत्तारं हन्यादेवाऽविचारयन् । बहुभिः स्फूर्तया बुद्ध्या धर्मविद्भिर्निरूपिते  
शिवधर्मस्य विलये सद्यः शक्तिः प्रवर्तते । अस्य कर्म पुनर्दिष्टं लिङ्गमैश्वर्यचर्चितम्  
न जेतुं शक्यते देवि तेनाऽसौ सर्वदैवतैः । यद्यं निहतो देवि त्वया शङ्करमान्यया ॥

आक्रान्तः शापदोषेण महर्षीणां शिवाश्रयात् ।

अथ ते कुपितास्तस्य वैषम्यादवमानतः ॥ ७४ ॥

शेषुर्महिषवद्दुष्टो महिषोऽयं भवत्विति । ततस्तद्वचनात्सद्यो महिषोऽभूत्क्षणात्तथा  
प्रणम्य तोषयामास यथाचे शापमोचनम् । दत्त्वा प्रकामरूपत्वं ददुरस्मै प्रसादिताः



महिषत्वेऽपि संहारं स्वयं देव्या शिवाज्ञया । विषादो न च कर्त्तव्योऽङ्गदर्शनतस्त्वया  
सिद्धानां शिवरूपाणामवज्ञा कं न बाधते । महिषत्वे समुत्पन्ने दोषेण समुपस्थिते  
सिद्धप्रसादाल्लब्धोऽयं शापनाशस्त्वयाकृतः । सर्वलोकाश्च सन्त्रातादुष्टाऽयं परिरक्षितः  
शापदोषसमुत्पन्ने महिषत्वे विमोचिते । त्वया च गिरिशप्रीत्यै तपः कुर्वाणयाऽद्रिजे  
द्रष्टव्यं तैजसं लिङ्गमरुणाचलसज्जितम् । पूर्वजन्मनिभक्तोऽयमरुणाद्रिपतेः स्फुटम् ॥  
महिषत्वे मदाक्रान्तः परं लिङ्गेन सङ्गतः । भक्त्या लिङ्गधरं हन्तुं कः समर्थो जगत्त्रये  
दृष्टाः पुरत्रये पूर्वं रुद्रेण पूजितास्त्रयः । त्वत्खड्गपरिकृतेन कण्ठेनाऽस्य वरानने ॥८३॥

दीक्षादिरहितं लिङ्गं दत्तं हन्तीति चोदितम् ।

कृतं हि महिषेणाऽपि भक्तितो लिङ्गधारणम् ॥८४॥

कदाचित्क्षपणोक्तानां विभाषात्प्रत्ययंगतः । पूर्वजन्मतपोयोगात्स्मरणोलिङ्गधारणात्  
त्वत्पादपद्मसंस्पर्शादयं मुक्तो न संशयः । मदुक्तनिष्कृतीनान्तु पातकानाञ्च नाशनम्  
दर्शनं शैलवयस्यप्रायश्चित्तं परं मतम् । संस्थाप्य विविधाञ्छैवाञ्छिवसिद्धान्तवेदिनः  
आवाह्य सर्वतीर्थानि सर्वदोषनिवृत्तये । सरः किमपि सम्पाद्य स्नात्वा तत्र वरानने  
अघमर्षणसंयुक्ता सलिङ्गा स्नानमाचर । त्रिसन्ध्यं चैव मासान्ते देवयागमहोत्सवे ॥

आराधयोपचारैस्त्वमरुणाद्रिमयं शिवम् ॥८५॥

एवं तस्य मुनेर्निशम्य वचनं शैवार्थसम्भावितं-

प्रीता देवनमस्कृता गिरिसुता देवी जगद्रक्षिका ।

शैवं धर्ममिमं विधातुमुचितं शोणाचलस्याऽग्रत-

स्तीर्थागाहनबुद्धिमाशुविदधे कर्तुं त्वघक्षालनम् ॥८६॥

इति श्रीस्कान्दे महापुराणे एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्ये पूर्वार्धे महिषासुरवधोत्तरं देवीपाणौ महिषासुर-

शिरःसल्लग्नतावृत्तान्तवर्णनं नामैकादशोऽध्यायः ॥११॥

## द्वादशोऽध्यायः

सनवतीर्थप्रतिष्ठापनं देव्याशिवसमागमवर्णनम्

ब्रह्मोवाच

इति सम्भाषमाणे तु महर्षौ मुनिसेविते । विजहौ गिरिजा शङ्कां शिवभक्तवधाश्रिताम्  
अथान्तरिक्षादुदभूद्वाणी कर्ममनोहरा । माऽगमः शैलकन्ये त्वं पापनिष्कृतिकारणात्

गङ्गा च यमुना सिन्धुर्गोदाऽपि च सरस्वती ।

नर्मदा सा च कावेरी शोणः शोणनदी च सा ॥३॥

अत्रैव नवतीर्थानि सम्भवन्तु शिलातले । त्वत्खड्गदारिते देवि कुरु तत्राऽघमषणम्  
अस्मिन्नाश्वियुजेमासिज्येष्ठानक्षत्रागते । निमज्ज्य खड्गतीर्थे त्वंसलिङ्गमासमावस  
निवर्त्य सावनं मासमत्र दिक्पालसम्मितम् ।

ततः पाणिस्थितं लिङ्गं लब्ध्वा पापविशोधनम् ॥६॥

प्रतिष्ठापय तीर्थाग्रे लोकानुग्रहकारणात् । उत्तीर्य तीर्थवर्षेऽस्मिन्स्नात्वा लिङ्गेऽर्चितेशिवे  
तापत्रयोपशान्तिश्च त्रैलोक्यस्य न संशयः । सर्वपापहरं लिङ्गं स्थावरं तीर्थसन्निधौ  
स्थापय स्थिरया भक्त्या सदा लोकहिताय च । नक्षत्रे वैश्वदेवत्ये देवक्याः सङ्गमाचर ॥  
महोत्सवसमायुक्तं यावद्दशदिनावधि । कृत्वा चाऽवभृथं पुण्यनक्षत्रे वह्निदैवते ॥१०॥  
सायमभ्यर्च्य विधिवच्छोणाचलवपुर्मम । ततस्ते दर्शयिष्यामि तैजसं रूपमात्मनः ॥  
एतत्कृतन्ते लोकानां रक्षायै सम्भविष्यति । इति तद्वचनं श्रुत्वा महर्षिवचनं च सा  
उभयं कर्तुं मारुते तपसा शैलकन्यका । खड्गेन दारयामास शिलातलमनाकुला ॥  
उदजृम्भत तीर्थानां नवकं तत्र तत्क्षणात् । तस्य कण्ठस्थितं लिङ्गं ध्यायन्ती पर्वतात्मजा  
तीर्थे ममज्ज तस्मिन्सा मुनीनामभ्यनुज्ञया । तीर्थानां नवकं यत्र सञ्जातं स्फटिकप्रभम्  
अन्तर्वसतितः कान्त्या मेचकी कृतमञ्जसा । वसन्त्यां शैलकन्यायां तीर्थे त्रिंशद्दिनं त्वथ  
शम्भो विरहसन्तप्तं मनश्चञ्चलतां ययौ । तत्र श्रिया सरोजानि चक्षुषोत्पलकाननम् ॥



मन्दस्मितेन कुमुदं ससर्जं सलिलस्य सा । देव्यास्तेनोदवासेन लोकास्तु निरुपद्रवाः  
कृतार्थास्सहसा जातास्तत्तत्कालफलान्विताः ।

मासान्ते सा समुत्तीर्य कृत्वा देव्युत्सवं तथा ॥१६॥

कार्तिके मासि नक्षत्रे कृत्तिकाख्ये निशोदये । पूजयित्वा तपः सिद्धैरुपचारैर्बहूदयैः  
अरुणाद्रिमयं लिङ्गं तुष्टाव जगदम्बिका । नमस्ते विश्वरूपाय शोणाचलवपुर्भूते ॥२१॥

तेजोमयाद्रिलिङ्गाय सर्वपातकनाशिने । ब्रह्मणा विष्णुना च त्वं दुष्परिच्छेद्यवैभवः ॥  
अग्निरूपोऽपि संज्ज्ञान्तो लोकानुग्रहकलृप्तये ।

शक्त्या च तत्त्वसङ्घातकरः कालानलाकृतिः ॥२३॥

अद्रिश्रेष्ठारुणाद्रीश रूपलावण्यवारिधे । विचित्ररूपमेतत्ते वेदवेद्यं सुरार्चितम् ॥२४॥  
तेजसां देव सर्वेषां बीजभूतं निगद्यसे । दिव्यं हि परमं तेजस्तव देव महेश्वर ॥२५॥

यत्पुरा ब्रह्मणा दृष्टं विष्णुना च विचिन्वता । अद्य पूताऽस्मि देवेशतवसन्दर्शनादहम्  
तेजो दर्शय मे दिव्यं सर्वदोषहरं परम् । प्रार्थयन्त्यां तदा देव्यामरुणाद्रिमयःशिवः

आविर्बभूव तेजोभिरापूर्य भुवनान्तरम् । कोटिसूर्योदयप्रख्यं तुल्यं पूर्णेन्दुकोटिभिः  
कालाग्निकोटिसङ्काशं तेजः परमदृश्यत । प्रणम्य परया भक्त्या मुनिभिःसार्धमम्बिका

विस्मयाक्रान्तहृदया ननन्द नलिनेक्षणा । अथ तेजोनिधेस्तस्मादरुणाद्रिः समुत्थितः  
हिरण्मयोऽब्रवीद्वाचं पुरुषः कालकन्धरः । प्रसन्नोऽस्मितपोभिस्तेस्थानेषु मम कल्पितैः

तेजोमयमिदं रूपमीक्षितं च त्वयाऽधुना । कारणैर्बहुभिर्लोकानक्षेथास्त्वं जगन्मयि  
तपांसि कुरुषे भूमौ किमन्यत्प्राथितं तव । मल्लोचनत्विषातेऽद्य तमोराशिः समुत्थितः

अशेषो हि प्रशान्तोऽभूत्तेजसोऽस्य निरीक्षणात् । अयं तु महिषो दुष्टो मद्भक्तिलिङ्गपूजकः  
जग्राह सहसा ह्येतत्तस्य लिङ्गं गले स्थितम् ।

अनेन भक्षितं तच्च नास्तिकस्योपदेशतः ॥३५॥

अकरोन्मय्यविश्वासं लिङ्गरूपे गलेस्थिते । क्रमेण सोऽपि संप्राप्तो मुनिजन्ममनोहरम्  
मामेवाभ्यर्चयन्ध्यायनगणनाथत्वमावसन् । पूर्वजन्मनि भक्तोऽयं महिषोऽपित्वयाहतः

चिरमल्लिगधृग्यस्मात्सिद्धिरस्याऽपि देव्यतः । शिवलिङ्गं विश्वासः शिवभक्तावमाननम्

न कर्तव्यं सदा भक्तैस्तस्माद्वै मुक्तिकाङ्क्षिभिः ।

दीक्षया रहितं लिङ्गं येन सन्धार्यते बलात् ॥२६॥

न तादृशं फलं दत्ते वज्रवत्तं निहन्ति च । न दोषस्तत्र किञ्चित्ते शोणाचलनिरीक्षणात्  
सफला नयनावप्तिः सर्वदोषविनाशनात् । त्वत्पुत्रस्तन्यदानेन धात्र्योपकृतमात्मजे

त्वामपीतकुचां चक्रे वत्सलांभकरक्षिणीम् । नक्षत्रे कृत्तिकाख्येऽत्र तव सन्निधिलोभतः  
प्रायश्चित्ताभिधानेन भवाऽपीतकुचाभिधा । पूजाशेषं समाधाय भक्तानुग्रहहेतवे ॥४३॥

भज मां करुणामूर्तिरपीतकुचनायिका । इति देवस्य वचनमाकर्ण्यऽत्यन्तशीतलम्  
प्रणम्य प्रार्थितवती प्रोवाच च तमम्बिका । देवदेव प्रसादेन त्वयाऽनुग्रहशालिना ॥

एतत्ते दर्शितं तेजो दृष्टं देवैश्च मानवैः । प्रत्यक्षं कृत्तिकामासि मद्ब्रतान्तमहोत्सवे ॥  
नक्षत्रे कृत्तिकाख्येऽस्मिन्तेजस्ते दृश्यतां परम् । तद्वीक्षितमिदं तेजः परमं प्रतिवत्सरम्

दृष्ट्वा समस्तैर्दुरितैर्मुच्यन्तां सर्वजन्तवः । तथेति देवदेवेन प्रोच्येऽथाऽन्तर्दधे गिरौ  
प्रदक्षिणं चकारैनं सखीभिः सा ततोऽम्बिका ।

घनश्यामलया कान्त्या परितो जृम्भमाणया ॥४६॥

अरुणाद्रिमयं लिङ्गं चक्रे मरकतप्रभम् । मन्दं चरन्ती जाताभिः प्रभाभिः पादपद्मयोः  
तस्तार परितो भूमिं पद्मपत्रैः सपल्लवैः । प्रफुल्लकनकाम्भोजनीलोत्पलदलोत्करैः ॥

अर्चयन्तीव शोणाद्रिमभितो दृष्टिकान्तिभिः । इन्द्रादिलोकपालानामङ्गनाभिर्निषेविता  
प्रसादिता मातृगणैर्गन्धदानविभूषणैः । छत्रचामरभृङ्गारतालवृन्तफलाचिकाः ॥५३॥

वहन्तीभिः सुरस्त्रीभिर्वृता मुनिवधूयुता । प्रदक्षिणं चकारैनमरुणाद्रिं स्वयम्प्रभम् ॥  
काङ्क्षन्ती शिवसायुज्यं विवाहाग्निमिवाऽद्रिजा ।

तस्यां प्रदक्षिणं भक्त्या कुर्वाणायां पदे पदे ॥५५॥

प्रेषिता शम्भुना देवा परिवव्रुः सुरेश्वराः । सरस्वतीसमं धात्राविष्णुना च समं रमा  
सर्वदिक्पालकान्ताभिः समेता शैलवालिका । निरुन्धतीव देवेन्द्रं सलिलैर्वरदानतः

अद्रिनाथस्वरूपस्य शीतत्वमिव कुर्वती । तपस्ययाऽविनाभावाद्देवस्येव कृतस्मृतिः  
दुष्करस्योदवासस्य बोधयन्तीव साधुताम् । ऋषीणां देवमानानामुपदेष्टुमिव क्रमात्



क्रोडामिवपुराभ्यस्तांतपसाऽपिच सङ्गता । आत्मानं विरहोत्तमात्मात्मस्थं तादृशं शिवम्  
सञ्चिन्त्य चोभयोः कर्तुं शीतलत्वं जले स्थिता । तीर्थानामिव सर्वेषामुद्भूतानां शिलातले  
आधिक्यमथ लोकस्य वक्तुकामा स्वयं स्थिता ।

दुरितघ्नं च पञ्चाग्निमर्थावासं सुदुष्करम् ॥ ६२ ॥

अधिगम्य तपस्तस्य शान्तिकर्तुमिव स्थिता । महिषासुरकण्ठोत्थरक्तधारापरिप्लुतम्  
क्षालयन्तीव लिङ्गं तदमलैस्तीर्थवारिभिः । अरुणाख्यं पुरं रम्यं निर्मितं विश्वकर्मणा  
अपीतकुचनाथेशशोणाद्रीश्वरतुष्टये । शृङ्गेषु यस्य सौधेषु वसन्त्यो वारयोषितः ॥  
अधःकृताभ्रतडितो जिगीषन्तीव चामरीः । यत्तुङ्गसौधशृङ्गाग्रे गायन्तीर्वारयोषितः ॥  
सिद्धचारणगन्धर्वविद्याधरविराजितम् । अष्टापदरथाक्रान्तमष्टवीथिविराजितम् ॥ ६७ ॥  
अष्टापदयथाकारमष्टदिक्पालपूजितम् । अष्टसिद्धियुतैः सिद्धैरष्टमूर्तिपदाश्रयैः ॥ ६८ ॥  
अष्टाङ्गभक्तियुक्तैस्तैर्युक्तमष्टाङ्गबुद्धिभिः । चातुर्वर्ण्यगुणोपेतमुपवर्णपरिष्कृतम् ॥ ६९ ॥  
लसत्सुवर्णदुर्वर्णशालामालासमास्थितम् । शङ्खदुन्दुभिनिस्साणमृदङ्गमुरजादिभिः ॥  
वीणावेणुमुखैस्तालैः सालापैरुपरञ्जितम् ।

ब्रह्मघोषनिनादेन महर्षीणां शिवात्मनाम् ॥ ७१ ॥

सेवितव्यं दिने दिव्यसमदर्शवृषध्वजम् । नवरत्नप्रभाजालैर्नवग्रहसमोदयैः ॥ ७२ ॥  
निशादिवसयोरेवं दर्शयन्निव सर्वदा । विष्णुः स्थितश्च तं प्रीत्यासिषेवेपुरतो विभुम्  
शक्रः सुरगणैः सार्धं सहस्राक्षः समाययौ । पपात दिव्यगन्धाढ्यापुष्पवृष्टिः समन्ततः  
व्योमगङ्गाजलोत्सङ्गशीतलो मरुदाववौ । अतीव सौरभामोदवासिताखिलदिङ्मुखः  
कनकाङ्कितशृङ्गाग्रपरिधूतवनावलिः । दर्पसम्भ्रमसन्नद्धो ननाद वृषभो मुहुः ॥ ७६ ॥  
वसन्तप्रमुखाः सर्वे सहर्षमृतवः पुरः । असेवन्त प्रियकरैः पुष्पैः स्वयमथोचितैः ॥  
गणैश्च विविधाकाराः सिद्धाश्च परमर्षयः । सुराश्च कुतुकोपेताः समागच्छन्दिदृक्षवः  
कुङ्कुमक्षोदसम्मिश्रकूर्परजसान्वितः । चर्यामुष्टिमहासारः समकोर्यत सर्वतः ॥ ७९ ॥

अथ मृदङ्गकमर्दलभल्लरीपटहदुन्दुभितालसमन्वितैः ।

जलजकीचककाहलनिःस्वनैः सुरकृतैर्भुवनं समपूरयन् ॥ ८० ॥

सुरवधूजननृच्यनिरन्तरोल्लुलिततुम्बरुगायनगीतिभिः ।

अभिवृतो मुनिदेवगणान्वितो वृषगतः समदर्शि वृषध्वजः ॥ ८१ ॥

सरसमेत्य शिवः करुणानिधिनैतमुखीमपि तामपलज्जया ।

ललितमङ्गमनङ्गरिपुः शिवां धृतिमहानधिरोप्य जहर्ष सः ॥ ८२ ॥

ललितया निजया प्रिययाऽन्वितः सुरमुनीन्द्रसमाजसमावृतः ।

ललितमप्सरसां मुहुरादरान्नटनमैक्षत गीतिसमन्वितम् ॥ ८३ ॥

अथ शिवः सुरराजसमर्पिताञ्जुभपटीरमुखानिलसौरभान् ।

हिमगिरिप्रहितांश्च समग्रहीन्मृगमदैः सह गन्धसमुच्चयान् ॥ ८४ ॥

समनुलेपितहारसुमण्डितावभिगतौ सिततां समलङ्कृतौ ।

स्वयमपीतकुचाकुचकुड्मलावरणरम्भणचञ्चलसत्करौ ॥ ८५ ॥

कठिनतुङ्गधनस्तनकोरकस्थगितमङ्गलगन्धमनोहराम् ।

गिरिसुतामधिगम्य शिवः स्वयं विरहतापमशेषमपाकरोत् ॥ ८६ ॥

अथ विनोदशतैरुपलक्षितां निजवियोगजतापकृशान्विताम् ।

अरुणशैलपतिः स्वयमद्रिजां वरमभीप्सितमर्थय चेत्यशात् ॥ ८७ ॥

सकुतुकं प्रणिपत्य नगात्मजा पुररिपुं भुवनत्रयगुप्तये ।

इममयाचत शोणगिरीश्वरं वरमुदारमनुग्रहसम्मुदम् ॥ ८८ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्ये पूर्वार्धे देव्याः शिवसमागमवर्णनं नाम  
द्वादशोऽध्यायः ॥ १२ ॥



## त्रयोदशोऽध्यायः

शिवेनाऽरुणाचलस्य सर्वश्रेष्ठत्वाय वरप्रदानवर्णनम्

ब्रह्मोवाच

अथ गौरी पुरारति प्रणम्य जगदम्बिका । अयाचता दृशा शम्भुमविनाभावमात्मनः  
इदं विज्ञापयामास लोकानुग्रहकारणात् । कृपया परया पूर्णा गौरी सम्वादसुन्दरा  
न त्याज्यमेतत्ते रूपमत्र दृष्टिमनोहरम् । अहं त्वया न च त्याज्या सापराधाऽपि सर्वदा  
मनोहरमिदं रूपमेतत्ते लोकमङ्गलम् ॥ ३ ॥

आलोक्यतां सदा सर्वदिग्गन्धसमन्वितम् । भुजङ्गारलवणकमालशिवमसिभिः ॥  
भीषणैरलमोशान जयवेवपरिग्रहैः । सुकुमारो भवेदिदं गन्धाम्बरादिभिः ॥ ५ ॥  
भूषितो रत्नभूषाभिर्विहरस्व महेश्वर । आगता नित्यमीशानः देवगन्धवकन्यकाः  
सेवन्तामत्र देवेशं नृत्यवादित्रगीतिभिः । गणाश्च मानुषाभूत्वासेवन्तां त्वामहर्निशम्  
त्वत्प्रसादादयं देव सुगन्धिः पुष्टिवर्द्धनः । आवयोः सङ्गमो दृष्टोभूयात्सर्वार्थदायकः  
गृहीतमत्र देवेश सर्वमन्त्रात्मकं वपुः । चरितं तव कैङ्कर्यमस्तु भक्तिः सदा तव ॥  
ज्ञानाज्ञानकृतं नित्यमपराधसहस्रकम् । क्षम्यतां तव भक्तानामनन्यशरणेक्षणात् ॥  
इति देव्या वचः श्रुत्वा शम्भुः शोणाचलेश्वरः । तमेव वरदः प्रादाद्वरं सर्वमभीप्सितम्  
आभाष्यगौरी कुतुकाद्रन्तुकामः स्वयं शिवः । धारय त्वं मृगमदं मनोज्ञमिदमूचिवान्

महादेव उवाच

पुलकाख्यो महान्दैत्यो मृगरूपी तपोधिकम् । कृत्वा प्रापवरं मत्तः सौगन्ध्यं परमाद्भुतम्  
लब्ध्वा वरं स्वगन्धेनामोहयत्सुरयोषितः । तथैवाधर्मसम्प्राप्तो व बाधे सकलं जगत्  
देवैभ्यरर्पितः सोऽहमाहूयाऽसुरनायकम् । विमुञ्च लोकरक्षार्थमासुरं देहमित्यशाम् ॥

पुलक उवाच

त्यक्ष्यामि देवदेवेश देहमेतं त्वदाज्ञया । प्रणम्य भक्तिमनसा मामप्यर्चदमूचिवान्

त्रयोदशोऽध्यायः ]

[\* अरुणाचलश्रेष्ठत्ववर्णनम् \*

७४१

मदङ्गसम्भवं दिव्यं सौरभं विश्वमोहनम् । धायतां देवदेवेश सदा सादरचेतसा  
पुलकस्वेदजातो हि सदा प्रख्यायतां तव । अयं मृगमदो लोके शृङ्गाररसवर्द्धनः ॥  
त्वत्प्रियः कान्तिसौभाग्यरूपलावण्यदायकः । विसृजामि निजं देहं देवदेवजगत्पते  
सदा बहुमतो देव्या दिव्यसौरभलुब्धया । मदं शसम्भवा ये स्युर्मत्तपोलब्धसौरभाः  
लीयन्तां तव देवेश मूर्तावालेपनच्छात् । तथेति मय्युक्तवदि स दैत्यः पुलकाभिधः  
विससर्ज निजं देहं मयि सन्यस्तजीवितः । ततस्तदङ्गसम्भूतं मदं बहुलसौरभम् ॥  
अधारय महं प्रेम्णा शतशृङ्गारवर्द्धनम् । तपसा देवदेवेशि तप्तं तव वपुः कृशम् ॥ २३ ॥  
मदङ्गं च वियोगात्त इदं निर्वापयाऽधुना । इति प्रशस्य बहुधा पुलकस्नेहमद्भुतम् ॥

आलिलिम्प महादेवः पार्वतीं प्रेममन्दिरम् ।

अपृच्छच्च हसन् देवः पार्वतीं ललनाकृतिम् ॥ २५ ॥

किमेतदिति हस्तोत्थं दृष्ट्वा तं जगदम्बिका । अव्रवीदरुणाद्रीशमानम्य जगदम्बिका ॥

आगतिं तस्य पुष्पस्य सदा स्वकरवर्तिनः ॥ २७ ॥

देव्युवाच

अहं कैलासशिखरादेवदेव त्वदाज्ञया । तपः कर्तुमनुप्राप्ता काञ्चीं कनकतोरणाम् ॥  
अवाप्यमानसोद्भूतं कङ्कारमिदमुत्तमम् । आराधयं महादेवमश्लानगुरुसौरभम् ॥ २६ ॥  
यदक्षयमविश्रान्तमर्चनायोजितं मया । अविच्छिन्नमहादीप्तिः कामधेनुघृताप्लुतः ॥  
अवेक्षणीयो भूपालैरनुपाल्यश्च सर्वदा । धर्मलक्षणमाधेयं लोकरक्षार्थमादरात् ॥  
सर्वाभीप्सितसिद्धयर्थं मत्प्रीतिकरणाय च । मया संस्थापिताधर्माद्वात्रिशलोकगुप्तये  
रक्षणीया प्रयत्नेन तत्सन्निधिमुपागतैः । सर्वालङ्कारसंयुक्तं सर्वभोगकृतोत्सवम् ॥  
आलोक्यतामिदं रूपं कन्यायां मम कान्तिमत् ॥ ३३ ॥

ब्रह्मोवाच

इति देव्या वचः श्रुत्वा शम्भुः शोणाचलेश्वरः ॥ ३४ ॥

तथेति वरदः प्रादाद्वरं सर्वमभीप्सितम् । एष शोणाचलः श्रीमान्दृश्यते लोकपूजितः  
सर्वदा वरदागौर्या सर्वभोगैश्च सम्भृतः । यः एतच्छाम्भवं रूपमरुणाद्रितयास्थितम्



सम्पश्यन्ति नमस्यन्ति कृतार्थाः सर्वएवते । अरुणाचलमाहात्म्यमेतच्छृण्वन्ति ये भुवि  
भवन्ति सततं तेषां समग्राः सर्वसम्पदः । श्रीमत्त्वं वाक्पतित्वञ्च रूपमव्याहतं बलम्  
लभन्ते पापनाशञ्च माहात्म्यस्याऽस्यधारणात् । सर्वतीर्थाभिषवणं सर्वयज्ञक्रियाफलम्

सदाशिवप्रसादञ्च दत्ते शोणाद्रिदर्शनम् ॥ ४० ॥

इति कैलासशिखरात्प्राप्ता देवी शिवाज्ञया । शापमोक्षं गतवती शोणाचलनिरीक्षणात्  
स्थानेष्वन्येषु देवस्य विद्यमानेषु च क्षितौ । दिवि चात्यन्तपुण्येषु शम्भुरत्र प्रसेदिवान्

अयं सदाशिवः साक्षादरुणाचलरूपतः । दृश्यते परमन्तेजः सर्गस्थित्यन्तकारणम् ॥  
एतत्तु तैजसं लिङ्गं सर्वदेवनमस्कृतम् । दृश्यते कर्मभूरेषा तेन धर्माधिका मता ॥ ४४ ॥

अरुणाचलनाथस्य तेजसा धूतकलमयाः । भक्तिमन्तो न रात्रौ केसुखमाप्स्यन्ति सर्वतः  
प्रदक्षिणैर्नमस्कारैस्तपोभिर्नियमैरपि । येऽर्चयन्त्यरुणाद्रीशं तेषां शम्भुर्वशङ्कतः ॥  
न तथा तपसा योगैर्दानैः प्रीणाति शङ्करः । यथा सकृदपि प्राप्तादरुणाचलदर्शनात्  
स्वयम्भुवः सदावेदाः सेतिहासादिविस्थिताः । परितोगिरिरूपास्तेस्तु वन्त्यरुणपर्वतम् ॥  
एतस्य वैभवं सच न मया न च शार्ङ्गिणा । वचसा शक्यते वक्तुं वर्षकोटिशतैरपि ॥  
देवाश्च हरिमुख्यास्ते कल्पकाद्याः सुरद्रुमाः । प्रच्छन्नरूपाः सेवन्ते सर्वदैवाऽरुणाचलम्  
न तस्य कलिदोषः स्यान्नाधिव्याधिविजृम्भणा । यत्र सम्पूज्यते लिङ्गमरुणाचलसज्जितम्  
इत्येतत्कथितं सर्वं तव शम्भुपदाश्रयम् । चरितं ह्यरुणस्याऽस्य कल्पपुण्यदुर । रुदम्

सूत उवाच

इति विधिमुखनिःसृतामुदारामरुणगिरीशकथासुधापगां हि ।

श्रुतिपुटयुगलात्पिबन्मनोज्ञां सनकमुनिस्तपसां फलं स लेभे ॥ ५३ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्ये पूर्वार्धे शिवेनाऽरुणाचलस्य सर्वश्रेष्ठ्यवरप्रदानवर्णनं

नाम त्रयोदशोऽध्यायः ॥ १३ ॥

इत्यरुणाचलमाहात्म्यम्पूर्वार्धं समाप्तम्



\* श्रीगणेशाय नमः \*

अथ स्कान्देमहापुराणे प्रथमे माहेश्वरखण्डे  
तृतायमरुणाचत्तमाहात्म्यम्

तत्र उत्तरार्धः प्रारभ्यते

—::००::—

प्रथमोऽध्यायः

स्थानमाहात्म्यप्रस्ताववर्णनम्

व्यास उवाच

वसन्तो नैमिषारण्ये मुनयः सूतमब्रुवन् ।

मुनय ऊचुः

स्थानानामुत्तमं शैवं यत्स्थलं तद्वदस्व नः ॥ १ ॥

सूत उवाच

यूयं शृणुत यत्पूर्वं नन्दीश्वरमुखाच्छ्रुतम् । मार्कण्डेयेन तद्वक्ष्ये मुनयः शृणुताऽऽदरात्

मार्कण्डेय उवाच

नन्दीश्वर त्वया प्रोक्तो महिमा माध्यमेश्वरः । मयाऽप्यवधृतः सर्वोभक्तिश्रद्धार्द्रचेतसा  
तथापि वद मे भूयो देवदेव दयानिधे । अहं यत्परिपृच्छामि भवन्तं विहितादरः ॥  
त्वयाऽप्यविदितं किञ्चिन्नास्त्यत्र भुवनत्रये । सर्वागमपुराणेषु बाह्येष्वाम्यन्तरेषु च ॥



स्वर्गापवर्गयोः पुंसां भूमिरेव विशिष्यते । सर्वकर्माणि निर्मातुं तत्तत्फलपरायणैः  
फलं च त्रिविधं पुंसां त्वयैव कथितं पुरा । भूमौ सुखं स्वर्गभोगः कैवल्यमिति भेदतः  
पुण्यक्षयेण क्षीयेत प्रायः प्राथमिकं द्वयम् । क्षीयते न तृतीयन्तु कर्मणामेव नाश्रयात्  
तत्सिद्धिस्तु त्वया प्रोक्ता विशुद्धज्ञानगोचरा । सर्वेषां दुर्लभं शुद्धज्ञानं देहभृताम्पुनः  
तज्ज्ञानं कुत्र वा क्षेत्रे शास्त्रादिपठनम्विना । शिवपूजनमात्रेण सिद्ध्येत्सर्वशरीरिणाम्  
ज्ञानयोगाक्रियाचर्यास्वशेषाणां शरीरिणाम् । अपिशैवागमोक्तासु न बुद्धिः सम्प्रवर्तते  
यस्य स्थानस्य माहात्म्यादल्पैरपि शरीरिणः ।

लप्स्यन्ते नियमैः शुद्धज्ञानं तन्मम कथ्यताम् ॥ १२ ॥

भस्मरुद्राक्षवहनादीश्वरस्मरणात्सकृत् । यत्र मुग्धैरपि श्रेयो लभ्यन्तत्स्थानमुच्यताम्  
अबुद्धिपूर्वकेणाऽपियत्रवासेन देहिनाम् । अविघ्नं सेत्स्यते श्रेयःस्थानं तन्मेऽनुगृह्यताम्  
जातानां वर्णसाङ्ख्यैर्तैरश्चीं योनिमीयुषाम् । स्थावराणामपिश्रेयो यत्र तत्क्षेत्रमुच्यताम्  
इतीरयित्वा स मृकण्डुनन्दनः समं मुनीन्द्रैरपरैर्महात्मभिः ।

पपात तस्याऽङ्घ्रिसरोरुहद्वये शिलादसूनोरखिलागमाब्धेः ॥ १६ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्य उत्तरार्धे स्थानमाहात्म्यप्रस्ताववर्णनं नाम  
प्रथमोऽध्यायः ॥ १ ॥

## द्वितीयोऽध्यायः

नन्दिकेश्वरमार्कण्डेयसम्वादे महीमण्डलस्थितानाम्बिविधशिवक्षेत्राणां  
शक्तिसहितानाम्बर्णनम्

नन्दिकेश्वर उवाच

स्थानं त्वया मुने पृष्ठमस्ति माहेश्वराग्रणि । चराचराणां सर्वेषां भूतानामपिशर्मणे ॥  
प्रकल्पितं हि देवेन तत्तत्कर्मानुगुण्यतः । शरीरभाजां जननं तासुतास्वपि योनिषु ॥

त्वया शुश्रूषितं तेषां हिताय महते ह्यलम् । अन्यथा संसृतेर्हानिः कल्पकोटिशतैर्न हि  
स्वल्पैर्हि कर्मभिर्ज्ञानैरपि प्राप्ता पुनः पुनः । घटीयन्त्रनयाज्जन्ममरणे नैव शाम्यतः ॥  
कथं नु विरतो देही गर्भमोकसमागमात् । विश्रान्तये प्रकल्पेत् विशुद्धज्ञानतो विना  
प्रदेशः कथिताः पूर्वं प्रसङ्गवशतो मया । ऋषिभेदादिकं तेषु निवासः कृत्तिवाससः  
केचित्तीरेषु गङ्गायाः केचित्सारस्वतेतटे । कालिन्दीतीरयोरन्ये कतिचिच्छोणरोधसि  
अपरे नर्मदातीरे परे गोदावरीतटे । कतिचिद्रोमतीतीरेष्वन्ये हैमवतीतटे ॥ ८ ॥  
समुद्रपार्श्वेष्वितरे द्वीपेष्वन्ये सरस्वताम् । मुखेषु केचित्सिन्धूनां सम्भेदेष्वपि केचन  
कृष्णावेणीतटे केचित्तुङ्गभद्रान्तिके परे । उपवेण्यां कतिपये परे शक्त्यापगान्तिके ॥  
कावेरीतीर इतरे केचिद्वेगवतीतटे । अन्ये तु ताम्रपर्ण्याश्च कतिचिन्मुरलातटे ॥ ११ ॥

केचिदैरावतीतीरे त्वितरे यातुकाङ्क्षिके ॥ १२ ॥

कन्यातटेषु कातचित्कतिचित्कुमारीतीरे परे च तमसावरुणान्तिकेऽन्ये ।

मन्दाकिनीसविधयोरितरे परेऽपि शिप्रातटे परिसरेषु परे सरयवाः ॥ १३ ॥

विपासाभ्याश इतरे शतद्रुतितटे परे । चर्मण्वत्युपकण्ठेऽन्ये केचिद्भोमरथीतटे ॥ १४ ॥

केचिद्विन्दुसरोऽभ्यर्णपरपम्पासरस्तटे । अभ्यर्णकेऽपि भैरव्याः कतिचित्कौशिकीतटे

अपरे मालिनीतीरे परे गन्धवतीतटे । कतिचिन्मानसोपान्ते केचिदच्छोदरोधसि ॥

इन्द्रद्युम्नसरस्थान्य एके तु मणिकर्णिके । परे तु वरदातीरे ताप्यां कतिचनाऽपरे ॥

पातालगङ्गासविधे शरावत्यन्तिके परे ॥ १७ ॥

लोहित्याकूलयोः केचित्कतिचित्कालमातटे ।

वितस्तोपान्तिके त्वन्ये चन्द्रभागान्तिके परे ॥ १८ ॥

सुरलोपान्तिके केचित्पयोणीतीरयोः परे । केचिन्मधुमतीतीरे केचनाऽनुपिनाकिनीम्

उक्तंवाराणसीक्षेत्रं क्रोशपञ्चकपावनम् । देवस्तत्राऽविमुक्ताख्यो विशालाक्ष्यासमाचतः

कपालमोचनं यत्र यत्राऽऽस्ते कालभैरवः । मृतानां यत्र रुद्रत्वं काशो विद्धि हि तां मुने

गयाप्रयागावपि ते कथितौ सर्वसिद्धिदौ । यत्र पिण्डप्रदानेन तुष्यन्ति पितरः किल

आकर्णितं च केदारं यस्मिन्महिषरूपधृक् । देवोऽपि च हतो देव्या सर्वश्रेयस्करो नृणाम्



सर्वसिद्धकरं पुंसां क्षेत्रं वदरिकाश्रमम् । यत्राऽऽस्तेऽयम्बको देव्या नरनारायणार्चितः  
श्रुतं हि नैमिषं क्षेत्रं त्वया यत्र महेश्वरः । देवदेवाभिधः पुण्यो देवी सारङ्गधारिणी  
अमरेशमिति स्थानं प्रोक्तं सर्वार्थसाधकम् । ॐकारनामा तत्रेशश्चण्डिकाख्या महेश्वरी  
पुष्कराख्यं महास्थानं श्रुतं ते कथितं मया । यत्र देवो रुजोगन्धिः पुरुहूता महेश्वरी  
आषाढीनाम ते स्थानं पावनं कथितं मया । आषाढेशो हरस्तत्र रतीशा परमेश्वरी  
दण्डिमुण्डिसमाख्यां च स्थानं ते कथितं मया ।

यत्र मूण्डी महादेवो दण्डिका परमेश्वरी ॥२६॥

लाकुलं नाम ते स्थानं संशुद्धं कथितं मया । लाकुलीशो हरो यस्मिन्नङ्गा सर्वमङ्गला  
भारभूतिरिति स्थानं भवतोऽभिहितं मया । यत्र भाराभिधः शम्भुर्भूत्याख्या भूधरात्मजा  
अरालकेश्वरं नाम स्थानं ते कथितं मया । यत्र सूक्ष्माभिधः शूलिसूक्ष्माख्या शैलनन्दिनी  
गयानाम महाक्षेत्रं तव प्रस्तावितं मया । मङ्गलाख्या शिवा यत्र शङ्करः प्रपितामहः ॥  
कुरुक्षेत्रमिति स्थानं भवते विनिवेदितम् । यत्र स्थाणुप्रिया देवी देवः स्थाणुसमाह्वयः  
उक्तं कनखलं नाम मया ते स्थानमुत्तमम् । उग्रो यत्र पुरारातिरग्रा गिरिवरात्मजा ॥  
तालकाख्यं महाक्षेत्रं मार्कण्डेयमयोदितम् । देवी स्वायम्भुवी यत्र स्वयम्भूः परमेश्वरः  
अट्टहासमिति प्रोक्तं महास्थानं मया तव । यत्राऽर्कः पूजयित्वेशमासीत् पूर्णमनोरथः  
कृत्तिवासाभिधं क्षेत्रमुक्तं ते वेदवित्तमम् । यः कैलासादपिशलाद्योनिवासः कृत्तिवाससः  
भ्रमराश्विकया देव्या महेशो मल्लिकार्जुनः । श्रीशैले सृष्टिसिद्ध्यर्थं पूजितः परमेष्ठिना  
सुवर्णमुखरीतीरे कालहस्तीति शङ्करः । व्यासेनाराधितोऽष्टमुखरालकयाऽम्बया ॥

काञ्चयामेकाग्रमूलस्थः कामाक्ष्या कामशासनः ।

तपस्यन्त्याऽभिसंश्लिष्टो वलयेनाऽङ्कितोऽभवत् ॥४१॥

अस्ति व्याघ्रपुरं नाम तिलिकाननमध्यगम् । यत्र नृत्यन्तमीशानं पर्युपास्ते पतञ्जलिः  
श्वेतारण्यमिति स्थानमुक्तं तव मया पुरा । भग्नमैरावतोदन्तं मेजे यत्र शिवार्चनात्  
सेतुबन्धमिति स्थानमवोचं तत्र राघवः । रामनाथाख्यया देवमंहोघ्नं प्रत्यतिष्ठितम्  
गतप्रत्याह्वयस्थानं विद्यते वृषभध्वजः । यत्र जम्बूतरोर्मूले जगद्रक्षार्थमाश्रितः ॥४५॥

मणिमुक्तानदीमन्वक्क्षेत्रे वृद्धाचलाह्वये । नित्यं सन्निहितो देव इत्याकर्णित एव ते ॥  
श्रीमन्मध्यार्जुनं नाम श्रुतं स्थानमनुत्तमम् । यस्मिन्वरप्रदो नित्यं गौरीसहचरो हरः ॥

आस्थितं सोमनाथेन सोमतीर्थं त्वया श्रुतम् ।

यत्र त्यक्तवतां देहं न भूयो भवबन्धनम् ॥४८॥

आकर्णितं हि भवताक्षेत्रं सिद्धवटाह्वयम् । यत्र सिद्धाः समर्चन्ति ज्योतिर्लिङ्गमनुत्तमम्  
अश्रावि खलु ते क्षेत्रं कमलालयसञ्ज्ञकम् । वल्मीकेशार्चनाल्लेभे यत्र श्रीजीविता हरेः  
श्रुतवानसि कङ्काद्रियत्र सन्निहितो हरः । इदानीमप्युपासाते मोक्षाय ब्रह्मकेशवौ ॥  
श्रीमद्द्रोणपुरं वेत्ति यस्मिन्कलियुगक्षये । नौकामारूढवानब्धौक्षुभिते पार्वतीपतिः  
श्रुतं ब्रह्मपुरं नाम क्षेत्रं यत्रेन्द्रजित्पुरा । आर्यपुष्करिणीतीरे स्थापयामास धूर्जटिम् ॥  
श्रीकोटिकाख्यं ज्ञानाभिक्षेत्रं यत्रेन्दुशेखरः । समाराधयतां पुसां पापकोटीर्व्यपोहति  
आकर्णितं च गोकर्णं शिवं यत्सन्निधानतः ।

आरिराधाधिषुः स्वर्गं जामदग्न्यो न काङ्क्षति ॥५५॥

त्रिपुरान्तकमुक्तं ते क्षेत्रं यत्र त्रियम्बकः । निराकरोति निरयाद्भयं दृष्टवतां नृणाम् ॥  
उक्तं कालाञ्जनं क्षेत्रं यद्वासीकालकन्धरः । निर्वापयति भक्तानां घोरसंसारसंज्वरम्  
प्रियालवणमाख्यातं क्षेत्रं यत्राऽम्बिकापतिः । पयोऽर्थिनेपयःसिन्धुः विततारोपमन्यवे  
क्षेत्रं प्रभासमुक्तं ते यत्र खण्डेन्दुशेखरः । पूजितः शौरिसीरिभ्यां दत्तवानक्षयं फलम्  
वेदारण्यं विजानीषेयस्मिन्प्रमथनायकः । अभ्यर्थितोऽभून्मोक्षार्थं दक्षेण प्राक्कृतागसा  
हेमकूटं त्वमश्रौषीः स्थानं विषमचक्षुषः । पुंसां तपस्यतां यत्र पुनर्जननतो न भीः ॥  
क्षेत्रं वेणुवनं नाम विद्यते पापनाशनम् । यत्र वंशलतागर्भाज्जातो मुक्तामणिः शिवा ॥  
जालन्धरमिति स्थानमन्धकारेस्त्वया श्रुतम् । लेभे गणपतां तत्र तपस्याभिर्जलन्धरः

ज्वालामुखमिति स्थानमज्ञासीः कथितं मया ।

यत्र ज्वालामुखी देवी कालरुद्रमपूजयत् ॥६४॥

अस्ति भद्रवटो नाम क्षेत्रमुक्तं श्रुतं त्वया । त्र्यम्बकं यत्र हेरम्बः सम्पदे पर्यपूजयत् ॥  
न्यग्रोधारण्यमुक्तं ते यत्रोग्रेनिर्ममे किल । उच्चण्डताण्डवंकाल्यासाकंसङ्घर्षमेयिवान्



गन्धमादनसञ्ज्ञं तत्क्षेत्रमाकर्णितं त्वया । आजनेयेन रचितं यत्र मृत्युञ्जयार्चनम् ॥  
 गोपर्वतमिति स्थानं शम्भोः प्रख्यापितं मया । यत्र पाणिनिना लेभे वैयाकरणिकाग्र्यता ॥  
 वीरकोष्ठमिति क्षेत्रस्थानं नन्ववधारितम् । यत्र प्रचेतसा लेभे तपसा कविमुख्यता ॥  
 महातीर्थमिति प्रोक्तं जानीष्वेयत्र शम्भुना । अध्यापितास्सुपर्वाणः सर्वेऽपि द्रुहिणादयः ॥  
 मयूरपुरमुक्तं ते क्षेत्रं माहेश्वरं मया । लेभे यत्र व्रतस्थेन हादिनी वज्रपाणिना ॥७१॥  
 श्रीसुन्दरमिति क्षेत्रमुक्तं वेगवतो तटे । कलावपि युगे यस्मिन्देवदेवेन दीप्यते ॥७२॥

कुम्भकोणमिति स्थानं शम्भोर्वेत्सि हि यत्र सा ।

गङ्गाऽपि माघे सान्निध्यं कुरुते स्वाघशान्तये ॥ ७३ ॥

अनुगोदावरीतीरं व्यम्बकं नाम ते श्रुतम् । शक्तिं यत्र गुहो लेभे तारकासुरघातिनीम् ॥  
 श्रीपाटलं व्याघ्रपुरमाख्यातं वेदवित्तम । त्रिशङ्कुना जातिशुद्ध्यै यत्र गङ्गाधरोऽर्चितः ॥  
 क्षेत्रं कदम्बपुण्याख्यं भवता चाऽवधारितम् । त्वत्कृते यत्र शूलेन कृतान्तं शम्भुरक्षिणोत् ॥  
 अविनाशाख्यमुक्तं ते क्षेत्रं यत्र वृषध्वजः । सान्निध्यं पडिकण्ठाय विततार प्रसेदिवान् ॥  
 रक्तकाननमाख्यातं मया क्षेत्रं तवाऽनघ ।

मित्रावरुणयोर्यत्र रुद्रोऽजनि वरप्रदः ॥ ७८ ॥

श्रीहाटकेश्वरं क्षेत्रं पातालस्थं त्वया श्रुतम् । यत्र वैरोचनिर्देवं स्वपदप्राप्तयेऽर्चति ॥  
 वेत्सि शम्भोः प्रियावासं कैलासं नित्यसेवकः । यत्र यक्षेश्वरस्त्र्यक्षमभ्यर्चयति भक्तिः ॥  
 स्थानानि खण्डपरशोरित्युक्तानि मया पुरा । त्वयाप्यवधृतान्येव किम्भूयः श्रोतुमिच्छसि ॥  
 इत्युचिवा नेष शिलादनन्दनो मुनेर्मुक्तं कण्डोस्तनयं मुनीश्वरम् ।

भक्त्यानमन्तं पदयोः करेण पस्पर्शं मौलौ करुणारसार्द्रः ॥ ८२ ॥

इति श्रीस्कान्दे महापुराण एकाशोतिसाहस्र्यां संहितायां प्रथमे माहेश्वरखण्डे  
 अरुणाचलमाहात्म्य उत्तरार्धे महीमण्डलस्थविषयशिवक्षेत्रवर्णनं नाम  
 द्वितीयोऽध्यायः ॥ २ ॥

## तृतीयोऽध्यायः

अरुणाचलस्य रहस्यस्थानवर्णनम्

मार्कण्डेय उवाच

भगवन्वञ्जनेनाऽलं त्वदेकप्रवणे मयि । किमादृशोऽस्ति तेशिष्यस्तत्त्वपैवाऽत्र साक्षिणी ॥  
 स्थानेषु प्राक्त्वदुक्तेषु फलानि च पृथक् पृथक् । यत्र सर्वफलप्राप्तिः स्थानं तद्वदमेदिभो ॥  
 चराचराणां भूतानां जानतामप्यजानताम् । यस्य स्मरणमात्रेण मुक्तिस्तद्वद देशिक ॥  
 पश्यैतेन मयैकेन भगवान्नानुराध्यसे । सर्वैरप्येतदर्थं हि मुनिभिः परिवार्यसे ॥ ४ ॥  
 पुलहेन पुलस्त्येन वशिष्ठेन मरीचिना । अगस्त्येन दधाचेन नक्रुणा भृगुणाऽत्रिणा ॥  
 जाबालिना जैमिनिना धौम्येन जमदग्निना । उपयाजेन याजेन भरतेनार्चनीवता ॥ ६ ॥  
 पिप्पलादेन कण्वेन कुमुदेनोपमन्युना । कुम्भदाक्षेण कुत्सेन वत्सेन वरतन्तुना ॥ ७ ॥  
 विभाण्डकेन व्यासेन कण्वरीषेण कण्डुना । माण्डव्येन मतङ्गेन कुक्षिणामाण्डकणिना ॥  
 चण्डकौशिकशाण्डिल्यशाकटायनकौशिकैः । शातातपमधुच्छन्दोगर्गसौभरिरोमशैः ॥  
 आपस्तम्बपृथुस्तम्बभार्गवोदङ्गपर्वतैः । भारद्वाजेन दालभ्येन दान्तेन श्वेतकेतुना ॥ १० ॥

कौण्डिन्यपुण्डरीकाभ्यां रैभ्येण तृणबिन्दुना ।

वाल्मीकिना नारदेन वह्निना द्रुढमन्युना ॥ ११ ॥

बोधायनसुबोधाभ्यां हारीतेन मृकण्डुना । दुर्वाससातितीक्ष्णेन जलपादेन शक्तिना ॥  
 कांकार्येण नदन्तेन देवदत्तेन न्यङ्कुना । सुश्रुता चाऽग्निवेश्येन गालवेन मरुत्वता ॥ १३ ॥  
 लोकाक्षिणा विश्रवसा सैन्धवेन सुमन्तुना । शिशुपायनमौद्गल्यपथ्यचावनमातुरैः ॥  
 ऋष्यशृङ्गैकपात्क्रौञ्चद्रुढगोमुखदेवलैः । अङ्गिरोचामदेवौर्वपतञ्जलिकपिञ्जलैः ॥ १५ ॥  
 सनत्कुमारसनकसनन्दनसनातनैः । हिरण्यनाभसत्याख्यवाताशनसुहोतृभिः ॥ १६ ॥  
 मैत्रेयपुष्पजित्सत्यतपःशालीष्यशैशिरैः । निदाघोतथ्यसम्बर्त्तशौल्कायनिपराशरैः ॥  
 वैशम्पायनकौशल्यशारद्वतकपिध्वजैः । कुशस्वार्चिककैवल्ययाज्ञवल्क्याश्वलायनैः ॥



कृष्णातपोत्तमानन्तकरुणामलकप्रियैः । चरकेण पवित्रेण कपिलेन कणाशिना ॥१६॥  
नरनारायणभ्यां च दिव्यैश्चान्यैर्महर्षिभिः । मत्प्रश्नोत्तरशुश्रूषातत्परैः प्रत्यवेक्ष्यसे  
माहेश्वराग्रगण्यस्त्वं समस्यागमपारगः । व्याप्तश्च सर्वलोकेषु यस्मात्तदनुशाधि नः  
त्वन्मुखादेव भगवन्वयमेते सुशिक्षिताः । पूर्वमेव त्वया देव किं वाऽन्यदुपपद्यते ॥२२॥  
दिव्यागमपुराणानि द्रष्टव्यः परमेश्वरः । कात्यायनीवास्कन्दोवाभगवान्वाथवाभवान्  
त्वयि यद्यस्ति नो भक्तिर्दया चाऽस्मासु ते यदि ।

रहस्यमिदमुद्घाट्य प्रसादं कर्तुमर्हसि ॥ २४ ॥

इत्थं मृकण्डुतनयेन स नन्दिकेशो विज्ञापितः सविनयं स्मयमानवक्त्रम् ।

तं प्राह चोन्नततरं शिवभक्तिमत्सु प्राग्भक्तितोषितशिवाप्तशरीरसिद्धिम् ॥२५॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्य उत्तरार्धेऽरुणाचलाख्यरहस्यस्थानवर्णनं

नाम तृतीयोऽध्यायः ॥ ३ ॥

### चतुर्थोऽध्यायः

#### अरुणाचलस्थानमाहात्म्यवर्णनम्

नन्दिकेश्वर उवाच

मुनेमनःपरीक्षार्थं तथा त्वं भाषितो मया । तवचेन्नाभिधास्यामिकस्यवान्यस्यकथ्यते  
त्वाद्गुणयोऽस्ति किलोकेशिवधर्मपरायणः । येनस्वल्पायुषाऽप्येवंनित्येनाभाविभक्तिः  
कस्यान्यस्यकृतेदेवः स्वस्यैवाज्ञाकरंयमम् । क्रुद्धो नियन्त्रयामास चरणाङ्गुष्ठीपीडितम्  
त्वमेवशङ्करान्धर्मान्सर्वान्विधिरहस्यतः । योऽग्रेऽसिकालवद्भ्रान्तःपरिपक्वोऽसिचेतसा  
त्वयैवाऽन्येनकेनाऽहमेवंशुश्रूषितश्चिरम् । त्वयीवकस्मिन्नन्यस्मिन्ममापिप्रीतिरीदृशी  
उपदेक्ष्यामि ते क्षेत्रं गुप्तं तद्धर्मशासनैः । भक्त्याऽवधारणीयं यद्भक्तिकैवल्यकाङ्क्षिभिः

चतुर्थोऽध्यायः ।

\* अरुणाचलस्थानमाहात्म्यवर्णनम् \*

आदरादनुयुज्जानंशिष्योदेशिकः स्वयम् । उपदेशेन सन्तुष्टं न करोति स किं गुरुः  
समाहितमनाभूत्वा विश्वासं कुरु शाश्वतम् । मयोपदिश्यमानेऽस्मिन्नहस्ये परमेश्वरे

स्मर स्मरान्तकं देवं वन्दस्वाध्याय शाङ्करीम् ।

उपांशुच्चारयोङ्कारं श्रेयस्ते महदागतम् ॥ ६ ॥

अस्ति दक्षिणदिग्भागे द्वाविडेपु तपोवन । अरुणाख्यं महाक्षेत्रं तरुणेन्दुशिखामणैः  
योजनत्रयविस्तीर्णमुपास्यं शिवयोगिभिः । तद्भूमेर्हृदयं विद्धि शिवस्य हृदयङ्गमम् ॥

तत्र देवः स्वयं शम्भुः पर्वताकारतां गतः । अरुणाचलसञ्ज्ञावानस्तिलोकाहितावहः  
आवासः सर्वसिद्धानां महर्षीणां सुपर्वणाम् । विद्याधराणां यक्षाणां गन्धर्वाप्सरसामपि  
सुमेरोरपि कैलासादप्यसौ मन्दरादपि । माननीयो महर्षीणां यः स्वयं परमेश्वरः  
स्मृयहन्ति यदीयेभ्योजन्तुभ्योऽपि दिवौकसः । अयत्नलभ्यमुक्तिभ्यो दिवावासप्रवाञ्चिताः  
न कल्पवृक्षाः सदृशा यत्रत्यानाममहीरुहाम् । पत्रपुष्पफलैर्नित्यं येऽर्चयन्ति गिरौ हरम्  
हिसैकरुचयो व्याघ्रा अपि रूपानुसारतः । अनन्ता यत्र देवस्य प्रादक्षिण्यफलास्पदम्  
यदुद्देशचरामेघाः शिखराण्यभिवन्धकाः । गङ्गावतो हिमवतोऽप्यधिकं स्वं विजानते  
कलारावाः खगा यत्र कणन्ते कीचका अपि । यक्षकिन्नरगन्धर्वैर्लभ्यते दुर्लभं पदम्  
स्मरन्तो यत्र खद्योताः कृष्णपक्षे निशागमे । आरार्तिकप्रदातृणां देवस्याऽऽनुवते पदम्  
निष्प्रत्यूहकृताश्लेषा नित्यं यत्तटिनीरुहाः ।

सौभाग्यपर्वतो देवीमपर्णामवमन्वते ॥ २१ ॥

यस्योत्तुङ्गस्य शृङ्गाग्रसङ्गमापितारकाः । आत्मनोलब्धसामान्याश्चन्द्रेण बहुमन्वते  
मृगाः सर्वेऽपि सततं चरन्तो यत्र सानुषु । पाणिप्रणयिनं शम्भोरेणमप्यवजानते ॥  
यस्य पादान्तिकचरैः प्रायेण शबरैरपि । निकुम्भकुम्भसादृश्यमयत्नादुपलभ्यते ॥  
किं बह्वक्त्याभ्यसूयन्ते द्वैमातुरकुमारयोः । यदङ्गरूढास्तरवस्तिर्यञ्चः शबरा अपि ॥  
सिंहव्याघ्रद्विपायस्मिन्कालेत्यक्तकलेवराः । वासप्रदत्वान्मान्यन्ते ध्रुवंशोणाद्रिशम्भुना  
अस्यभास्करनामाद्रिः पूर्वस्यां दिशि दृश्यते । यत्रस्थितः सदावज्रीसेवतेशोणपर्वतम्  
प्रतीच्यां दिशि दण्डाद्रिरति कश्चिन्महीधरः । प्राचेतसस्तदगगः सेवतेऽरुणपर्वतम्



दक्षिणस्यां च शोणाद्रेरद्रिस्त्यमराचलः ।

कालः शोणाद्रिसेवार्थमध्यास्ते तदधित्यकाम् ॥२६॥

उत्तरेऽस्मिन्हरिद्वागे सिद्धाध्यासितकन्दरः । विराजतेत्रिशूलाद्रिः श्रीदेनपरिपालितः  
तत्पर्यन्तप्रभूतानामन्येषामपि भुभृताम् । तटकेष्वपरे चैव दिक्पालाः पर्युपासते ॥  
धारिता येन सततं सर्वेऽपि धरणोरुहाः । आराधनादप्यधिकमधिगच्छन्ति वैभवम्  
यस्मिन्गिरीशेसंदृष्टे मेनातुहिनभुभृतोः । समानसम्बन्धतया प्रमोदो वर्द्धतेतराम् ॥  
तरुपल्लवलक्षेण लक्ष्यमाणजटाधरः । स्थावरोऽयं स्वयं शम्भुरिहेश इव जङ्गमः ॥३४॥

ज्योतिष्मत्तोयशृङ्गस्य द्विपार्श्वस्थेन्दुभास्करः ।

व्यनक्ति स्वस्य लोकेभ्यस्तेजस्त्रितयनेत्रताम् ॥३५॥

वर्षासुशिखराधस्तादभिनीलबलाहकः । विराजते यः कण्ठेन कालकूटमिवोद्वहन् ॥  
सहस्रपादः साहस्रशीर्षो यः पर्वतेश्वरः । उक्तो न केवलं श्रुत्या साक्षादप्युपलक्ष्यते ॥

शिरोलोनामरसरित्स्रोताः प्रागिति नाद्भुतम् ।

गिरीशोऽद्याऽपि यः शृङ्गलीनानेकसरिद्वजः ॥ ३८ ॥

आसादितापकटकः शारदैर्यः पयोधरैः । विडम्बयति गोश्रेष्ठमारूढवृषपुङ्गवम् ॥३९॥  
यत्र शृङ्गाग्रसंलग्नसंलग्ननीललोहितः । स्थाणुत्वं स्थावरत्वेन गहनत्वेन भीमताम्  
सुदुर्गमत्वादुग्रत्वमपि धत्ते न नामतः । क्षुद्राः सरोस्पृषा यत्र कटकेषु कृतास्पदाः ॥  
तक्षकानन्तसर्पाद्यैः स्पर्धन्तेभुजगेश्वरैः । अष्टाभिर्योऽभितः कोणैराविभूतोविभूतिभिः

सुस्पष्टं विशिनष्टीव स्वकीयामष्टमूर्तिताम् ।

येण्या (अद्या) शक्तिरङ्गिण्योरिडा पिङ्गलयोः स्वयम् ॥ ४३ ॥

शिवस्यशृङ्गतो मध्येसुषुम्नाकमलापगा । ज्योतिःस्तम्भस्वरूपस्यमूलाग्रेयस्यवोक्षितुम्  
कोलहंसाकृतीनालं ब्रह्मविष्णुबभूवतुः । ताभ्यांचप्राथितः शम्भुस्तस्मिन्सांनिध्यवानभूत्  
अरुणाचलनाथाख्यं प्रपन्नः प्रमदैः समम् । गौतमस्तत्र योगीन्द्रः सहस्रं परिवत्सरान्  
तप्त्वा तपांसि तीव्राणिसाक्षाच्चक्रे सदाशिवम् । प्रालेयशैलकन्यापितत्रकृत्वा तपःपुरा  
अलब्धवामदेहार्द्धं मन्मथारेः प्रसेदुषः । गौर्या प्रतिष्ठितं तत्र प्रवालाद्रीश्वराभिधम्

लिङ्गं भोगप्रदं पुंसां कैवल्याय प्रकल्पते । तत्र गौरीनिदेशेन दुर्गा महिषमर्दिनी ॥  
साक्षाद्भूय सतां दत्ते मन्त्रसिद्धिमविघ्नतः । खड्गतीर्थमितिख्यातं तत्रगौर्याश्रमेनवम्  
सकृन्निमज्जनान्नृणां पञ्चपातकनाशनम् । दुर्गया चार्च्यं तं लिङ्गं पापनाशननामकम्  
सकृत्प्रणाममात्रेण सर्वपापप्रणाशनम् । तत्र वज्राङ्गदो राजा वित्तसारो व्यतिक्रमात्  
पुनस्तद्भक्तिमाहात्म्याच्छिवसायुज्यमाप्तवान् । तस्यप्रदक्षिणेनैवकान्तिशालिकलाधरौ

विद्याधरेश्वरौ मुक्तौ दुर्वासःशापबन्धनात् ।

नास्ति शोणाद्रितः क्षेत्रं नास्ति पञ्चाक्षरान्मनुः ॥ ५४ ॥

नास्ति माहेश्वराद्धर्मो नास्ति देवो महेश्वरात् ।

नास्ति ज्ञानं शिवज्ञानान्नास्ति श्रीरुद्रतः श्रुतिः ॥ ५५ ॥

नास्ति शैवाग्रणीर्विष्णोर्नास्ति रक्षा विभूतितः ।

नास्ति भक्तेः सदाचारो नास्ति रक्षाकराद्गुरुः ॥ ५६ ॥

नास्ति रुद्राक्षतो भूषा नास्ति शास्त्रं शिवागमात् ।

नास्ति बिल्वदलात्पत्रं नास्ति पुष्पं सुवर्णकात् ॥ ५७ ॥

नास्ति वैराग्यतः सौख्यं नास्ति मुक्तेः परं पदम् ।

नारुणाद्रेः समो मेरुर्न कैलासो न मन्दरः ॥ ५८ ॥

ते निवासा गिरिव्याप्ताः सोऽयन्तु गिरिशः स्वयम् ॥५९॥

इति वदति शिलादनन्दने मुदितमनाः स मृकण्डुनन्दनः ।

पुनरपि बहुशः प्रणम्य तं चकितमना भवतो व्यजिज्ञपत् ॥ ६० ॥

किं किं नृणां कर्म भवाय जायते कथं नु तत्तन्नरकायश्रूयते ।

तेषां च तेषां च कथं प्रतिक्रिया कथं नु तत्तन्मम कथ्यतामिति ॥ ६१ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्य उत्तरार्धेऽरुणाचलस्थानमाहात्म्यवर्णनं

नाम चतुर्थोऽध्यायः ॥ ४ ॥



## पञ्चमोऽध्यायः

### कर्मविपाकवर्णनम्

नन्दिकेश्वर उवाच

शुद्धसत्त्वगुणोपेतो लोकेऽस्मिन्दुर्लभः पुमान् । रजस्तमोगुणोपेता भवन्ति सुलभानराः ।  
सात्त्विकः पुण्यशीलत्वान्निःश्रेयसमवाप्नुयात् । वैचित्र्यात्कर्मणामेषामनुभोगायवेधसा  
वैचित्र्याण्येव सृष्टानिनरकाण्यत्रतत्र च । महारौरवभाभूत्वा खरः श्वाः शूकरोऽपि वा  
चण्डालो वा भवेत्प्रेत्य पुरुषो ब्रह्महत्यया । चिरं रौरवसंरुद्धः कृमिकीटपतङ्गताम् ॥  
प्राप्नुयात्कर्मकर्तृत्वं सुरापानेन च द्विजः । ब्रह्मस्वहरणाद्ब्रह्मराक्षससत्त्वमवाप्नुयात्  
यद्यत्तु चोरयेत्तत्तच्छून्यं स्यादन्यजन्मनि । असिपत्रवने पीडामवाप्य सुचिरं पुनः ॥  
नपुंसकत्वं सङ्गच्छेत्पुरुषो गुरुतल्पगः । तप्तैः कालायसैर्दण्डैः पीडितो यमकिङ्करैः ॥  
नरके कालसूत्राख्ये निवसेत्परदारगः । अग्निदो निवसेद्घोरे सुघोरे गरदायकः ॥८॥

महाघोरे च पिशुनोऽवीच्यां धर्मविनिन्दकः ।

वसेत्कराले मित्रध्रुभीमे हिंसैकतत्परः ॥ ९ ॥

संहारे छन्नपापिष्ठो मृषावादी भयानके । असिघोरे वसेद्वाऽपि कूपक्षेत्रनरादिहत् ॥  
वज्रे परद्रोहरतो मांसाशी तरले द्विजः ॥ तीक्ष्णे मातृपितृद्रोही तापने जपदूषकः ॥११॥  
अश्वघ्नोऽपि निरुच्छ्वासे वसेद्गोघ्नश्चदारुणे । भ्रूणहा निवसेच्चण्डेस्त्रीहत्याकृतकुलके  
देवस्वहारी दहने घोरघोरे परस्वहत् । कृतान्तदूता नरके सर्वानेव हि पापिनः ॥१३॥  
बध्नन्ति पाशैर्निघ्नन्ति दण्डैर्विध्यन्ति शङ्कुभिः । तीक्ष्णायश्च श्वः कङ्काः क्रूरदंष्ट्रामहारगाः

कालेयकाश्च व्याघ्राश्च हिंसाश्चाऽन्ये दशन्त्यमून् ।

शकलीकुर्वते शस्त्रैर्दहन्ति देहमेव च ॥ १५ ॥

खनन्ति गहनेश्वभ्रेकशाभिस्ताडयन्ति च । तैलद्रोण्यां विपच्यन्ते तु घ्नन्ते सूक्ष्मसूचिभिः  
वाह्यन्ते दुर्वहान्भारान्यमदूतैर्हिपापिनः । ब्रह्महा क्षयरोगी स्यात्सुरापः श्यावदन्तकः

षष्ठोऽध्यायः ]

\* प्रायश्चित्तवर्णनम् \*

७५५

स्वर्णापहारी कुनखी दुश्चर्मा गुरुतल्पगः । अपस्मारी गुरुद्रोही चण्डालो वेददूषकः

कूटसाक्षो चाक्षिरोगी मन्दाग्निश्चाग्रभोजनः ।

विद्यापहारी मूकः स्यादन्धः पुस्तकचोरकः ॥ १६ ॥

परदाररतः पङ्गुर्बधिरः परनिन्दकः । विडवराहो निराचारो जिह्वारोगी च तस्करः ॥

अभ्यागतातिथित्यागी कपोलकण्टको भवेत् । पर्वसुखी रतो मेही पूत्यास्योऽभक्ष्यभक्षकः

मर्यादाभेदको दासस्तटाकारामहृत्खरः । प्रतिश्रुताप्रदाता स्यादल्पायुः श्वा विकत्थनः

विष्णुद्रोही च सरटः शिवद्रोही च मूषकः । एवं पापफलं ज्ञात्वा प्रायश्चित्तं समाचरेत्

तच्चाऽस्मिन्नरुणक्षेत्रे कर्तव्यं सम्यगास्तिकैः ॥ २४ ॥

इति निशम्य स दुष्कृतकारिणां बहुविधां नरकेषु नृणां व्यथाम् ।

चरणयोः पतितश्च तदा पुनः पुनरयाचत तच्छमनक्रियाम् ॥ २५ ॥

इति श्रीस्कान्दे महापुराणे एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्ये उत्तरार्धे कर्मविपाकवर्णनं नाम

पञ्चमोऽध्यायः ॥ ५ ॥

## षष्ठोऽध्यायः

### पापापनोदकप्रायश्चित्तवर्णनम्

नन्दिकेश्वर उवाच

विस्तारात्कथयाम्यद्य प्रायश्चित्तं महान्हसाम् ।

सर्वेषामवधत्स्व त्वमवलम्ब्याऽऽस्तिकीं धियम् ॥ १ ॥

ब्रह्महा प्राप्य शोणाद्रिं निमग्नः खड्गतीर्थके । जपन्पञ्चाक्षरं मन्त्रं भस्मरुद्राक्षधारकः

कृतोपवासः सम्पूज्य प्रयतः परमेश्वरम् । ब्राह्मणान्भोजयेद्वर्षं भिक्षाशीनियतेन्द्रियः ॥

विशेषपूजाशुश्रूषां कुर्याद्देवस्य भक्तिः । ब्रह्महत्याविनिर्मुक्तो ब्रह्मलोके महीयते ॥



सुरापोऽप्यरुणक्षेत्रे वर्षमेकं वसन्प्रति । प्राग्वत्कृतसमाचारः सम्पूज्यैव महेश्वरम् ॥  
क्षीरेण स्नापयेद्देवं शतरुद्रीयमुच्चरन् । सुरापानोद्भवेनाऽऽशुपापेन परिमुच्यते ॥ ६ ॥  
सुवर्णस्तेयकृच्छोणक्षेत्रे बिल्वदलैर्हरम् । अभ्यर्च्यभोजयेद्विप्रान्यापान्मुच्येतदुष्करात्  
गुरुदाररतिर्गत्वा कृत्तिकास्वरुणाचलम् । यथापूर्वं व्रती भूत्वा सहस्रेण प्रदीपकैः ॥  
मासत्रयं समाराध्य श्रीशोणाचलशङ्करम् । प्रदद्याद्भूषितां कन्यां ब्राह्मणायसुधीमते  
षडक्षरं जपेन्नित्यं तेन मुच्येत पाप्मना । शिवलोके च निवसेदासंसारं न संशयः ॥  
परदारापहर्ता च क्षेत्रेऽस्मिन्नियतेन्द्रियः । मासमेकं नवैः पुष्पैरभ्यर्च्यारुणशङ्करम्  
माहेश्वराय वितरेद्धनं शतयानुगुण्यतः । तत्क्षणेन विनिर्मुक्तस्तस्मात्पापाद्भविष्यति ॥  
गरदोऽप्यरुणक्षेत्रे व्रती भूत्वा यथापुरा । क्षीरोपहारं देवाय दत्त्वा दोषेण मुच्यते  
पिशुनोऽप्यरुणक्षेत्रे व्रती वेदरतो नरः ।

अध्यापयेद् द्विजान्मुख्यांस्ततो निष्कलमषो भवेत् ॥ १४ ॥

अग्निदोऽप्यरुणक्षेत्रे त्रीन्मासान्पूर्ववद्व्रती । दद्याच्छैवाय निर्माय गृहं तत्पापशान्तये  
धर्मनिन्दाकरः शोणक्षेत्रे वर्षं व्रतीवसन् । सत्रादिकं प्रकुर्वीत यथाशक्त्याग्रशान्तये ॥  
पितृद्रोह्यरुणक्षेत्रे तिष्ठन्मासमतन्द्रितः । गिरीशाय द्विजेभ्योऽपि प्रदद्याद्गाः सहस्रशः  
ग्रहोपरागकालेषु भोजयित्वा द्विजान्बहून् । विमुञ्चेद्दृषभं नीलं विमुच्येतततांऽहसः  
स्त्रीघ्नश्चाऽपि शिशुघ्नोऽपि शोणक्षेत्रमुपेयिवान् ।

व्यतिपाते तिलान्दद्याद् द्विजेभ्योदुरितच्छिदे ॥ १६ ॥

प्रच्छन्नपापकृच्छोणक्षेत्रेऽस्मिन्नियतेन्द्रियः । गुप्तदानानि कुर्वीत भवेद्गै गतकलमषः ॥  
मृषाभाष्यरुणक्षेत्रे षण्मासान्निवसन्व्रती । शोणाचलेश्वरस्तोत्रपाठेन स्यादकलमषः  
कूपादिभेदकृच्छोणक्षेत्रमासाद्य भक्तिः । तटाकान्खानयेत्तत्र ध्रुवं निर्वर्जिनो भवेत्  
क्षेत्रापहारा देवाय क्षेत्रं दद्यान्महाफलम् । आरामकण्टकोऽप्यस्मै दद्यादुद्यानमुत्तमम्  
गृहापहारा कुर्वीत देवस्यायतनं नवम् । अंहसा तेन निर्मुक्तः शिवसायुज्यमाप्नुयात्  
परद्रोही वसञ्छोणक्षेत्रे माहेश्वरान्धनैः । प्रीणयित्वा परां लोकान्निःसंशयमवाप्नुयात्  
पश्वादिमांसभुक्छोणक्षेत्रे पक्षत्रयं व्रती । प्रीणयेदरुणेशानं सोपहारैर्मनोहरैः ॥ २६ ॥

त्रिःशोणाचलनाथेति निनदन्ननघो भवेत् । निवसन्नरुणक्षेत्रे पूजयेदरुणेश्वरम् ॥ २७ ॥  
अरुणेश्वरमन्त्रञ्च जपेन्मोक्षेच्छुरादरात् । यद्यस्याऽभिहितं तेन पद्भ्यामेव प्रदक्षिणाम्  
कुर्वतारुणशैलस्य तत्प्राप्यं शुभमञ्जसा । क्षुतेषु स्खलितेष्वत्याहिते दुःस्वप्नदर्शने ॥  
प्रीत्युत्कर्षेऽपि च बुधैरुच्चार्योऽरुणशङ्करः । अपि वर्णाश्रमभ्रष्टः शिवद्रोहरतोऽपि वा  
त्रीण्यहान्यरुणक्षेत्रे वसन्मुच्येत पातकैः । पार्थिवः शिवलोकोऽयंमूर्त्तमेतत्त्रयीशिरः  
एष दक्षिणकंलासो योऽसावरुणपर्वतः । अन्येषु सिद्धक्षेत्रेषु तपोभिः सिद्धयो नृणाम्  
अस्मिन्स्मरणमात्रेण तारतम्यं विचिन्त्यताम् ।  
यद्गङ्गायां प्रयागे यत्काश्यां वै पुष्करेषु यत् ॥ ३३ ॥

कर्मसेतौ च यत्पुंसां शोणक्षेत्रे ततोऽधिकम् । अग्निष्टोमं वाजपेयं वैराजं सर्वतोमुखम्  
राजसूयाश्वमेधौ च कुर्याच्छोणाचलेबुधः । एकाहं वाऽरुणक्षेत्रे नरोयत्स्यादुपोषितः  
तस्य चान्द्रायणशतं भवेत्सान्तपनायुतम् । षोडशापि महादानान्यरुणक्षेत्रसन्निधौ ॥

अनुष्ठितानि कल्पोक्तं कुर्वन्ति द्विगुणं फलम् ॥ ३७ ॥

इति नन्दिकेश्वरमुखेन शुश्रुवान्मुनिनन्दनोऽथ निरयप्रतिक्रियाम् ।

अभिनन्द्य तं वद दिनतु वत्सरप्रमुखार्हणक्रममिति व्यजिज्ञपत् ॥ ३८ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्य उत्तरार्द्धे पापापनोदकप्रायश्चित्तवर्णनं नाम

षष्ठोऽध्यायः ॥ ६ ॥

सप्तमोऽध्यायः

काम्यकर्मवर्णनम्

नन्दिकेश्वरउवाच

रक्तोत्पलैरकंवारे यः शोणाद्रीशमर्चयेत् । अवश्यं तस्य सिध्यन्ति सार्वभौममहर्द्धयः



सौम्यवारेऽरुणाद्रीशं कस्तूरीकरवीरकैः । यः पूजयति तस्य स्यात्सत्यलोके सुखासिका  
गुरुवारे सिताम्भोजैः शोणेशं वरिवस्यतः । जनलोके चिरं वासः सिद्धैः सह भविष्यति  
चम्पकैर्मल्लिकाभिश्च शुक्रवारे समर्पयेत् । तपोलोकं प्रपद्येत ब्रह्मर्षिभिरभिष्टुतः ॥४॥

सौरिवारे च जातीभिस्समाराध्याऽरुणेश्वरम् ।

न जातु यमलोकानां पापीयानपि कल्पते ॥५॥

प्रथमायां तिथौ देवस्योपहारं समर्पयेत् । यः पायसेन स भवेद्धनधान्यसमृद्धिमान्  
द्वितीयस्यां तिथौ भक्त्या यो दध्यन्नं निवेदयेत् ।

स भवेद्भाग्यवाञ्छ्रेष्ठः सोमपाश्च भवेद्भुवम् ॥६॥

तृतीयायाञ्च योऽपूपैः शोणेशं परितर्पयेत् । तस्याऽव्याहतमारोग्यमाशरीरं भविष्यति  
चतुर्थ्यामरुणेशाय पूर्वकुम्भोत्करादिकम् । निवेदयति यस्तस्य भवेत्पूर्णमनोरथः ॥  
मुद्गोदनञ्च पञ्चम्यामुपहारं प्रकल्पयेत् । शोणेश्वराय भक्त्या यः स स्यादक्षयवैभवः  
षष्ठ्यां गुडोदनं दद्यादरुणाचलशम्भवे । भक्त्या यस्तस्य सन्तानो न कदाचित्प्रहीयते  
तिलोदनं यस्सप्तम्यां शोणेशाय समर्पयेत् । स दीनोऽप्यधमर्णत्वमयत्नेन व्यपोहति  
अष्टम्यां राजशाल्यन्नं यो दद्याच्छोणशम्भवे ।

तस्य सेवां विनाऽपि स्याद्राजलोको वशीकृतः ॥१३॥

गोधूमान्नं नवम्याञ्च शोणाद्रीशाय योऽर्पयेत् । राजयक्षमादयस्तस्य न भविष्यन्ति जातु च  
दशम्यां शोणनाथाय यः करम्भं निवेदयेत् । स भवेत्सर्वलोकानां सदैवप्रीतिभाजनम्  
पृथुकैरुपहारान्य एकादश्यां प्रकल्पयेत् । वरुणाचलनाथस्य स भवेदकुतोभयः ॥१६॥  
द्वादश्यां शोणनाथाय सूपौदननिवेदनम् । यः करोति भवेत्तस्य निर्विघातो मनोरथः  
यः सक्तूनरुणेशाय त्रयोदश्यां समर्पयेत् । तस्याव्याकुलचित्तत्वमश्रान्तमपि जायते  
अर्पयेच्छोणनाथाय फलानि विविधानियः । चतुर्दश्यां समूढोऽपि सिद्धसारस्वतो भवेत्  
यः पौर्णमास्यां शोणाद्रिनाथाय विनिवेदयेत् । पनसस्य फलं तस्य चक्षुरोगो न जायते  
कुह्याञ्च सङ्गमे भक्त्या कन्दमूलादि योऽर्पयेत् ।

शोणाचलेश्वरायाऽस्य तुष्यन्ति पितरः किल ॥ २१ ॥

अश्विन्यामरुणेशाय दद्याद्वासांसि भक्तिमान् । भरण्यामरुणेशाय दद्यादाभरणान्यपि ॥  
कृत्तिकासु प्रदीपांश्च रोहिण्यां रौप्यमर्पयेत् । मृगशीर्षे मलयजमार्द्रायां हरिचन्दनम्  
पुनर्वसौ मृगमदं पुष्ये कर्पूरमर्पयेत् । काश्मोरोद्भवमाश्लेषे मघायां तुहिनोदकम् ॥  
ताम्बूलं पूर्वफाल्गुन्यां धूपमुत्तरफाल्गुने । कालागुरूंश्च हस्तर्क्षे चित्रायां यक्षकर्दमम्  
स्वात्यां सुवासिनो वृन्दं विशाखायां प्रकीर्णकम् । मैत्रेमुक्तातपत्रं च ज्येष्ठायां धनुकान्यपि  
मूलेमुक्तासरान्पूर्वाषाढे मुकुटमर्पयेत् । रत्नानि चोत्तराषाढे श्रवणे भद्रपौष्ठिकाम् ॥  
अष्टापदं धनिष्ठायां वासः शतभिषज्यपि । पूर्वाभाद्रपदे भोगानुत्तरायां तुरङ्गमान् ॥  
रेवत्याञ्च रथं हैमं प्रदद्याच्छोणशम्भवे । दद्यात्कृत्वामहापूजां तत एवाऽर्पयेन्नरः ॥  
पूज्यो राशिषु मेषादिष्वरुणेशो विशेषतः । सिन्दुवारैः कुरवकैः ककुभैः पाटलैः क्रमात्  
कुटजैर्नोपकुसुमैर्जीवन्तीमल्लिकादिभिः । सरोरुहैर्दवीं मनकैर्नन्द्यावतंसरोरुहैः ॥३१॥  
पञ्चामृतेन स्नपयन्नुभयोरुपरागयोः । पञ्चाक्षरेण कुर्वीत शोणनाथस्य भक्तिः ॥ ३२ ॥  
स्नपनं पञ्चगव्येन द्वयोरयनयोरपि । षडक्षरेण कुर्वीत गव्येन स्नपनक्रियाम् ॥ ३३ ॥  
प्रणवेनैव कुर्वीत क्षीरेण स्नपनक्रियाम् । अरुणाचलनाथस्य भक्त्या विषुवयोर्द्वयोः  
प्राङ्मे स्याद्रद्रतुलसी मध्याह्ने कृतमालकम् । अपराह्णे मल्लिका च शोणाद्रीशस्य शस्यते  
अर्द्धोदये च स्नपयेत्सहस्रकलशोदकैः । शतरुद्रीयमुच्चार्य श्रीशोणाचलशम्भवे ॥३६॥

शिवरात्रौ विशेषेण त्रिशिखैर्विल्वपत्रकैः ।

कमलैः कर्णिकारैश्च जागरूको यतेन्द्रियः ॥ ३७ ॥

गीतवादित्रनृत्यैश्च दिव्यागमविधानतः । पूजयेदपवर्गार्थं शोणशैले महेश्वरम् ॥३८॥  
मासि पौषे च देवस्य कुर्यादाग्नेयमुत्सवम् । नवान्नैरुपदंशाद्यैर्व्याहृतीरुच्चरन्बुधः ॥  
वैशाखे च विशाखायां शिवतन्त्रानुसारतः । शोणाचलेश्वरस्याऽस्य कुर्याद्मनकोत्सवम्  
प्राबोधिकं मार्गशीर्षे प्रातर्निर्माय सामभिः । महापूजां प्रकुर्वीत शोणशैलस्य भक्तिमान्  
शनिप्रदोषेष्वार्द्रासु व्यतीपातेषु पर्वसु । सोमार्कवारयोश्चार्चयेच्छोणाद्रीशं यथागमम्  
दाक्षोपनयनोद्वाहपुत्रजन्मादिकेष्वपि । विशेषपूजां कुर्वीत शोणनाथस्य भक्तिमान् ॥  
अपि स्वजन्मनक्षत्रे सम्पत्स्वापत्सु भीतिषु । प्रवेशनिर्गमनयोश्चार्चनीयोऽरुणेश्वरः ॥



व्रतिचक्रागमे पादबन्धने नववैभवे । अरुणेशार्चनं कुर्यादभियानेषु च द्विषाम् ॥ ४५ ॥  
 स्मरेदतिद्वीयांश्चेत्पश्येत्पर्यन्तगो यदि । स्थितश्चेदरुणक्षेत्रे त्रिकालं पूजयेच्छिवम्  
 किमन्यद्बद्धवत्सेति उद्धृत्य भुजमुच्यते । अरुणक्षेत्रतो नाऽन्यदलं स्वर्गापवर्गयोः  
 स्मरणेन मनःश्रोत्रे श्रवणादर्शनाद्दृशोः । जिह्वाञ्चकर्त्तनाच्छोणक्षेत्रं सद्यः पुनात्यलम्  
 अरुणेऽस्मिन्महाक्षेत्रे देहिभिर्लब्धजन्मभिः । जीवद्भिर्लभ्यते भोगो मोक्षश्चोन्मुक्तजीवितैः  
 अन्यत्र मुक्तदेहानामप्यत्र श्राद्धकर्मणा । अपि पापात्मनां पुंसामपवर्गो भविष्यति ॥

अयोध्यां मथुरां मायां काशीं काश्चीमवन्तिकाम् ।

द्वारकां चाऽरुणक्षेत्रमतिशेते न संशयः ॥ ५१ ॥

इत्युक्तवन्तं च शिलादपुत्रं मृकण्डुसूनुः पुनरप्युवाच ।

माहात्म्यमेतन्महनीयकीर्तं ! भूयोऽपि पृच्छामि वदस्व मह्यम् ॥ ५२ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
 अरुणाचलमाहात्म्य उत्तरार्धे काम्यकर्मवर्णनं नाम सप्तमोऽध्यायः ॥ ७ ॥

## अष्टमोऽध्यायः

### सृष्टिवर्णनम्

नन्दिकेश्वर उवाच

अरुणाचलमाहात्म्यं विस्तरात्परिपृच्छता । मार्कण्डेयत्वयामन्येमयिन्यस्तोमहान्भरः  
 स्थाने कुतूहलाक्षिप्तं मनस्तव महामते । यः शोणाद्रीशचरितं न वेत्ति स नरः पशुः  
 कथं वा शक्यते वक्तुं जानानैरपि कात्स्न्यतः ।

शोणाचलजुषःशम्भोर्माहात्म्यं महितोदयम् ॥ ३ ॥

कथं वा श्रुतमप्येतदाश्चर्यरसभावितैः । अशेषमवधार्येत प्रज्ञावत्प्रवरैरपि ॥ ४ ॥

इदानीं स्मर चित्रं तु चरित्रं स्मरवैरिणः । परामृतानुभूत्यैव सत्यं नृत्यति मे मनः ॥  
 अद्भुतं शिवचारित्रमास्कन्दितमनोहरम् । मम वर्णयितुं कात्स्न्यान्नैव शक्नोति शेमुषी  
 तथाप्येष प्रवक्ष्येऽहमंशांशेन यथामति । पुण्यं शोणाद्रिनाथस्य माहात्म्यं श्रूयतां मुने  
 पुरादिदेवकल्पादौ निर्विकल्पो महेश्वरः । स्वेच्छया सकलं विश्वं पुनरप्युदभावयत्  
 उद्भावितञ्चतद्विश्वं स्रष्टुं पातुञ्च सर्वदा । अन्विच्छन्नादिदेवोऽसौ ब्रह्मविष्णुविनिर्ममे  
 असृजदक्षिणाङ्गेन व्यम्बकः परमेष्ठिनम् । विष्टरश्रवसं देवो वामाङ्गेन च सृष्टवान् ।  
 ब्रह्माणं रजसा विष्णुं सत्त्वेन समयूयुजत् ! नियुक्तौ देवदेवेनतौ विरञ्च्यच्युतावुभौ  
 ईशाते सर्वजगतां सृष्टिरक्षाविधानयोः । मनसैव मरीचादीन्ससर्ज ब्राह्मणान्दश ॥

दक्षं दक्षिणाङ्गुष्ठात्सृष्ट्यै प्रावर्तयद्विधिः ।

मुखेन ब्राह्मणान्दोभ्यां क्षत्रियानूरुतो विशः ॥ १३ ॥

शूद्रांश्च पद्भ्यांनिरमात्स्वयञ्च कमलासनः । मरीचितनयाज्जङ्घः कश्यपादसुरास्सुराः  
 मरुतः फणिनो गृध्रागन्धर्वाप्सरसोऽपि च । मनुश्चयस्यसन्तानोमानवोऽयं प्रवर्त्तते  
 नानाज्ञातित्वमापाद्य नानाकर्मप्रवर्त्तकाः । अत्रेश्च समभूदार्षं क्षात्रं च द्विविधं कुलम्  
 पुलस्त्यपुलहाभ्यां च जज्ञिरे यक्षराक्षसाः । उतथ्यगीष्पतिमुखाजज्ञिरेऽङ्गिरसो मुनेः  
 भृगोरग्निः समुदभूच्चयवनाद्यास्तथर्षयः । वसिष्ठप्रमुखेभ्यश्च सम्भवूवर्महर्षयः ॥

यत्पुत्रपौत्रैर्भुवनमिदमापूर्यतेऽखिलम् ॥ १८ ॥

एवं ब्रह्माऽऽत्मजैः स्वोयैरिदमापूरयज्जगत् । कालेन वैभवेनाऽपि विसस्मारमहेश्वरम्  
 अच्युतोऽपिभृगोःपुत्रीमुद्राह्यकमलालयाम् । मत्स्यादिरूपोजगतिभवन्नास्मरदीश्वरम्  
 सृष्टिस्थितिभ्यां द्रुहिणाञ्जनाभौ स्वाधीनतां नूनमुपागताभ्याम् ।

अतीव गर्वं दधतुर्न कस्य मदोऽधिकारेण भवेन्नरस्य ॥ २१ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
 अरुणाचलमाहात्म्य उत्तरार्धे सृष्टिवर्णनं नामाष्टमोऽध्यायः ॥ ८ ॥



## नवमोऽध्यायः

### ब्रह्मविष्णुविवादवर्णनम्

नन्दिकेश्वर उवाच

अहमेव प्रभुरिति प्ररूढाधिकगर्वयोः । विरञ्च्यच्युतयोरासीद्विवादो मोहसम्भवः ॥  
रजोविकाराभ्यधिकोबाह्योनीलइवोत्थितः । विश्वसृष्टिकरोविष्णुं विरञ्च्योऽब्रूतगर्वतः

ब्रह्मोवाच

कथं त्वमधिकश्चासि विष्णो जनयितुर्मम । पितामहस्य लोकानां किमेवमतिमोहितः  
त्वत्त एवोदितौ दैत्यौ निहत्य मधुकैटभौ । दैत्यारिरिति मुञ्च त्वं गर्ववहसि केशव  
त्वामेव सृजतो नित्यं बहुधा मम वेधसः । अद्याप्यायासजां पीडां न परित्यजतः करौ  
मम श्रमाम्भसोद्भूते महाम्भोधौ निमज्जतः ।

नैयग्रोधं न चोत्पन्नं कुतस्तेऽस्त्ववलम्बनम् ॥ ६ ॥

मदुपज्ञे महाम्भोधौ स्रवते कोऽपि पन्नगः । तदाश्रयस्त्वमूर्ध्वं ते पद्मं तच्चासनं मम ॥  
कुतस्तमोमये ब्रूहि त्वयि सत्त्वगुणोदयः । स वेत्ति कित्त्वं प्रकृतिनिद्राजडिमनिर्भरः  
जलाशये प्रस्वपता दैत्यभीत्या जनार्दन ! । कथं त्वया रक्षिताऽसौ मदधीनाजगत्त्रयी  
चतुर्भ्यो ममवक्त्रेभ्यो वेदा समुदयं गताः । चैतन्यरूपिणीशक्तिः कलत्रं मे सरस्वती  
मया हि सृज्यते विश्वमिदं स्थावरजङ्गमम् । रक्ष्यते च तदिन्द्राद्यैर्मामकैः पुत्रपौत्रकैः  
ततः कथय वैकुण्ठ मन्नियोज्येषु कश्चन । जगतामीश्वरान्मत्तः कथं नामातिरिच्यसे ॥

नन्दिकेश्वर उवाच

इत्थं सरोषसंरम्भे विधौ पौरुषभाषिणि । नारायणोऽपि सासूर्यस्मिन्त्वैवं समभाषत

विष्णुरुवाच

विरञ्चे! मुञ्च संरम्भं वृथा खलु विकत्थसे । नाभीसरोजसञ्जातो मम त्वमवधारय  
योगनिद्रां मयोऽमुच्य पुराह मधुकैटभौ । न चैद्यन्मथितौ ताभ्यां तथैवस्याः प्रणाशितः

नवमोऽध्यायः ]

\* महेशमनःसङ्कल्पवर्णनम् \*

[७६३

सोमकप्रमुखान्दैत्यान्हन्तुमात्मेच्छया मम ।

धृतमत्स्यादिरूपस्य को वाऽन्यः सृष्टिकारणम् ॥ १६ ॥

न किञ्चिदपि पश्यन्ति रजसारूढदृष्टयः । रजोमयेन भवता किं निरूपयितुं क्षमम् ॥  
अविनाभाविनी शक्तिर्ननु मे पद्मवासिनी । यस्याः कटाक्षमात्रेण जगत्त्रितयमेधते  
भूतान्यमूनि कालेऽयमात्मनोऽप्यहमेव हि । मया विरहितं किम्वा त्रिषु लोकेषु विद्यते  
आदित्या वसवोरुद्रादिकपालामनवोऽप्यहम् । भूर्भुवःस्वस्त्रयीमेनां मदधीनां विचिन्तय  
ममैव विनियोगेन सृष्टिशक्तिः स्वयं स्थिता ।

तन्मे त्रैलोक्यनाथस्य किं त्वं ज्येष्ठः समोऽथवा ॥ २१ ॥

नन्दिकेश्वर उवाच

एवं मोहान्धमनसोरन्योन्यं प्रतिगर्जतोः । ययावनल्पसमयः सम्यर्तसदृशस्तयोः ॥  
उदयास्तमयौ स्यातां न तदा चन्द्रसूर्ययोः । नक्षत्राणि च ताराश्चग्रहाश्चक्षीणतांययुः  
नाववुर्मरुतो वा न जज्वलुर्जातवेदसः । नान्तरिक्षं न च क्षोणी नदिशोऽपि चकाशिरै  
समुद्राश्चक्षुभुस्सर्वे पर्वताश्च चकम्पिरे । औषध्यः शोषमासेदुरवसेदुश्चजन्तवः ॥ २५ ॥  
पक्षमासर्तुवर्षादिकालस्य नियमो गतः । अहोरात्रव्यवस्थाऽपि प्रणाशः समुपाययौ ॥  
इन्द्रादयो लोकपाला मरीचयाद्या महर्षयः । सर्वेऽप्यकाले सम्प्राप्तं कल्पान्तं मे निरेतदा  
एवं जाते महाक्षोमे भूताक्रन्दप्रचोदितः । भूतनाथो जगज्जातमविद्यायामबुध्यत ॥ २८ ॥

व्यचिन्तयच्च विश्वात्मा विश्वसंरक्षणोद्यतः ।

अबाह्ययादृशाऽपश्यदनयोर्मोहकारणम् ॥ २६ ॥

स्वामिनं सकलैश्वर्यदातारं मां मदोद्धतौ । विस्मृत्य स्वं स्वमेवैतावमंसेतां जगत्प्रभू  
अहो मोहस्यमाहात्म्यं यदिमौद्रहिणाच्युतौ । जानानावपि मां सम्यग्भूतामेवमुद्धतौ  
अज्ञानतिमिरोद्भूतिदूषिताशयलोचनः । जनः प्राप्तं स्तुतमपि प्रायो वस्तु न पश्यति  
कृतापराधावप्येतौ निमग्नो मोहसागरे । मया नोपेक्षणीयौ हि लोकानां हितकाम्यया  
इति निश्चित्य मनसा मायावैवश्यमेतयोः । देवो दयामहाम्भोधिव्यपोहयितुमैहत ॥

अहोऽनुकम्पातरुणेन्दुमौलेः स्वभावसिद्धा भुवनत्रयेऽस्मिन् ।



असौ प्रमोहाम्बुधिमध्यतोऽभूदाविर्निरस्तावपि धातृविष्णू ॥ ३५ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्य उत्तरार्धे ब्रह्मविष्णुविवादवर्णनं नाम

नवमोऽध्यायः ॥ ६ ॥

### दशमोऽध्यायः

युध्यतो ब्रह्मविष्णवोर्मध्ये तेजोमयलिङ्गप्रादुर्भाववर्णनम्

मार्कण्डेय उवाच

आज्ञापय विभो मह्यं यथा शम्भुः सनातनः । अनुजग्राह मोहान्धौ वैकुण्ठपरमेष्ठिनौ  
नन्दिकेश्वर उवाच

शृणुष्व सर्वं वक्ष्यामि विस्तरेण यथातथम् । यदेव देवो विदधे दयया भक्तवत्सलः  
अथोदस्थात्तयोर्मध्ये तथा विवदमानयोः । ज्योतिःस्तम्भत्वमभ्येत्यरोदोरन्ध्रनिरोधकः  
महता जृम्भमाणेन तस्य ब्रह्माण्डभेदिनः । अन्तरिक्षमतिश्यामं समुत्क्षिप्तमिवाभवत्  
विष्वग्विवर्णता तस्य ज्योतिर्लिङ्गस्य तेजसा । दिशो विरेजिरे सद्यो दूरविस्तारिता इव  
तीव्रैस्तस्य महाज्वालैः शोषिता इव सागराः । विमुक्तवीचिसंक्षोभाः स्वामेव प्रकृतिययु  
ध्यद्योतन्तद्विप्राग्वद्ग्रहास्तारागणैः सह । तेजःस्तम्भात्समुद्भिन्नाः स्फुलिङ्गा इव केचन  
तेजसा तस्य शोणेन गैरिकेणैव रञ्जिताः । भौमरविश्रियं सर्वेऽप्यवहन्नवनीभृतः ॥  
समुद्रास्तत्प्रतिच्छाया निर्भरा श्लिष्टा यादसः । पद्मरागशिलाखण्डे घटिता इव रेजिरे ॥  
प्रवालगुच्छैः प्रत्यग्रैर्लम्बिता इव पादपाः । नद्यश्च निर्भरोत्फुल्लकहारा इव रेजिरे ॥  
मही कुङ्कुमलिप्तेव दिशः सिन्दूरिता इव । सर्वारुणमिव व्योम समन्तात्प्रत्यदृश्यत ॥  
ब्रह्माण्डकर्परमभूतन्महः पूरितान्तरम् । शोणितेनैव सम्पूर्णं कपालं कृत्तिवाससः ॥ १२ ॥  
एवं प्रवर्द्धमानेन तेजःस्तम्भेन तेन च । अरुणाकारतां भेजे विश्वं स्थावरजङ्गमम् ॥

तेजोलिङ्गं तदाश्चर्यं दृष्ट्वा त्यक्तमिथः क्रुधौ । अचिन्तयेतामेकैकं चतुर्मुखचतुर्भुजौ ॥

किमेष वसुधां भित्त्वा शेषादीनां फणाभृताम् ।

फणामाणिक्यमहसां राशिरुन्मुखतां गतः ॥ १५ ॥

किं वा कल्पान्तसुलभप्रादुर्भावाः प्रभाकराः । द्वादशापिनभोभूम्योर्मध्ये युगपदुत्थिताः  
आहोस्विन्मेघसंघर्षाद्वितताव्योममध्यतः । अन्योन्यं मिलिताः क्षिप्रानिपतन्त्यवनीतले  
प्रतिघ्नन्नेष तेजोभिरक्ष्णोः शक्तिमनुक्षणम् । स्वनिर्विशेषिता शेषभूतजालः प्रवर्द्धते ॥  
एष उद्दीप्यमानोऽपि सन्तापायन कल्पते । नेदीयांस्यपि भूतानि न निर्दहति वह्निवत्  
एतस्य कान्तिसङ्क्रान्त्या जगदेव न केवलम् । मदीयमपि शोणत्वमनुप्राप्तमहोवपुः  
कस्मादेष समुत्पन्नः किमूलः किमुपाधिकः । कुतस्त्यः किमुपादानः कया शक्त्या प्रकाशते  
कियानवधिरेतस्य विष्वक्त्यैर्गन्धोर्ध्वतः । अवगाढश्च पातालं कियन्मात्रमसाविति  
तदेतदखिलं ज्ञातुं मनः पर्युत्सुकं मुहुः । इच्छत्युत्पतितं व्योम प्रवेष्टुं च रसातलम्  
इति चिन्ताभराक्रान्तौ तेजःस्तम्भावलोकनात् । उभावप्यवकुलितौ वैकुण्ठपरमेष्ठिनौ  
अभाषत च गोविन्दः सुतरामेव गर्वितम् । हिरण्यगर्भमालोक्य स्मयमानमुखाम्बुजः ॥

विष्णुरुवाच

अयमेवावयो ब्रह्मन्नन्योन्यौ तर्कषकाङ्क्षिणोः । सत्यमेव परीक्षायै निकषः समुपस्थितः  
अमुष्य तेजसां राशेरपरिच्छेद्यसम्पदः । आद्यन्तौ ज्ञातुमेकेन न शक्यं ध्रुवमावयोः ॥  
यः पश्येन्मूलमग्रं वा तेजसोऽस्य स्वयम्भुवः । स एव नावभ्यधिको जगतां नाथ कोऽपि सः

नन्दिकेश्वर उवाच

इत्युभावपि विनिश्चिताशयौ मूलमग्रमपि तस्य वोक्षितुम् ।

तेजसोऽतिमहतो बभूवतुः स्वर्धया विरचितोद्यमौ मिथः ॥ २६ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्य उत्तरार्धे ब्रह्मविष्णवोर्मध्ये तेजोमयलिङ्गप्रादुर्भाव-  
वर्णनं नाम दशमोऽध्यायः ॥ १० ॥



## एकादशोऽध्यायः

### विष्णुनालिङ्गाधोभागशोधनवर्णनम्

नन्दिकेश्वर उवाच

अथ हंसाकृतिं व्योमपदवीलङ्घनक्षमाम् । भेजे विरञ्चिस्तस्याग्रं द्रक्ष्यामीति कृतोद्यमः  
जग्राह विष्णुर्वाराहं विग्रहं दृढविग्रहः । विश्वम्भराविनिर्भेदक्रोडासुलभवैभवम् ॥२॥  
मूलं तस्य परिज्ञाय प्रत्यावर्तितुमुत्सुकः । कृत्रिमस्तब्धरोमैष दंष्ट्राभ्यामभिनन्महीम्  
विदारयन्स पोत्रेण भूतधात्रीमवाङ्मुखः । महावराहो ददृशे तेजःस्तम्भं नमन्निव ॥४॥  
क्रीडाक्रोडकठोरेण कण्ठघोषेण पूरयन् । पातालं बहुलोत्साहः प्रवेष्टुमुपचक्रमे ॥५॥  
विवेश यत्रयत्राऽसौ तत्र तत्र तथास्थितम् । अवैक्षिष्ठानलस्तम्भं तमेव कुहनाकिटिः  
विदारितान्महीरन्घ्रात्प्रत्यदृश्यन्तभोगिनः । प्ररोहा इव शेषाद्यास्तेजःस्तम्भस्यकेचन  
प्रत्यदृश्यत हेमाद्रेर्मूलकन्द इव स्थितः । आधारतां गतो दृष्टो ह्यच्युतेनाऽऽदिकच्छपः  
आराद्वसुन्धरागुल्फे धुरन्धरतया स्थिताः । दिक्सिन्धुराश्चदृश्यन्तेमदमन्थरबन्धुराः

मधुद्विषा च स महान्मण्डूकोऽपि विलोकितः ।

अखण्डमडलं भूमेर्यस्य पृष्ठे प्रतिष्ठितम् ॥१०॥

आधारशक्तिमपि तामभ्यपश्यदधोक्षजः । यदनुग्रहतः शेषकूर्माद्या अपि धूर्वहाः ॥११॥  
अतलं वितलं चैव सुतलं वितलं तथा । तलातलं च प्रतलं महातलमिति क्रमात् ॥  
ददर्श सप्त पातालानां चारिजलोचनः । तत्रत्यान्विविधाकारान्सर्वानपि सविस्मयः  
अत्यगान्धोगवत्याख्यांपुरीं वैरोचनीमपि । जगाहेऽन्यांश्चदैत्यानामावसानतिगह्वरान्  
इदं दृष्टमिदं दृष्टमित्युपारूढकौतुकः । मूलं मुग्धाशयस्तस्य विचिनोति स्म माधवः  
अधस्तादपि गाढेन पयोधेस्तेनपोत्रिणा । तथैव तेजःस्तम्भः स निर्विकारमवैक्ष्यत ॥

दलिता केवलं पृथ्वी पाथोराशिर्विलोलितः ।

नैवाऽलोकयत तन्मूलं कोलरूपेण विष्णुना ॥ १७ ॥

द्वादशोऽध्यायः ]

\* ब्रह्मणालिङ्गोपरिभागशोधनवर्णनम् \*

७६७

इत्थं वर्षसहस्राणिभ्रान्त्यासम्भ्रान्तमानसः । नालम्बभूवतन्मूलंलीलाक्रोडोविलोकितुम्  
अवरुणखुरः क्षुण्णदंष्ट्रो विध्वस्तविग्रहः । भग्नपोतः स भूदारो जगाहे बहुलं श्रमम्  
भ्रान्त्यानिश्वसतस्तस्यतादृग्दर्पोविशृङ्खलः । ननाशतत्क्षणात्साकंतन्मूलावेक्षणेच्छया  
अनिर्व्यूढप्रतिज्ञोऽपि प्रत्यावर्तितुमुत्सुकः । न चक्षमे सरोजाक्षश्चलितुं च पदात्पदम्  
श्रमान्धचक्षुषस्तस्य पातालान्तरवर्त्तिनः । तत्तेज एव पन्थानं पुनरप्युदभावयत् ॥२२॥  
कथंकथञ्चिदुत्तीर्णोऽप्यकूपारादपारतः । स्वेदाम्भःसागरस्त्रावे मग्नोऽभूच्छन्नशूकरः ॥  
रज्ज्वेव तेजःस्तम्भस्यप्रभया सानुबद्धया । लब्ध्वाचलं वनं कष्टंन्यवर्त्तिष्ट जनार्दनः  
नावैक्षि यन्मया मूलममुष्य महसां निधेः । ततः स्रष्टाऽपि नो दृष्टः शिरोभागः कथञ्चन  
अमुष्य महसां राशेः प्रागभूद्यत्रसम्भवः । ततो निवृत्त्य यास्यामिशरणंशिवमीश्वरम्

स हि विश्वाधिको देवश्चिरं मोहान्धचक्षुषा ।

यद्विस्मृतो मया तस्माद्दुर्विपाकोऽजनीदृशः ॥ २७ ॥

एवं विनिर्धार्य विमुक्तदर्पो निवृत्तवानाशु सरोरुहाक्षः ।

तमेव देशं प्रबभूव यत्र स्तम्भः स तेजोमयतां दधानः ॥ २८ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्य उत्तरार्धे विष्णुना लिङ्गाधोभागशोधन-

वर्णनं नामैकादशोऽध्यायः ॥ ११ ॥

## द्वादशोऽध्यायः

### ब्रह्मणा लिङ्गोपरिभागशोधनवर्णनम्

नन्दिकेश्वर उवाच

ततस्तेजोमयं स्तम्भमनुसृत्य पितामहः । उत्पपातोन्मुखो वेगान्निरालम्बे नभस्तले ॥  
द्रुतमुत्पततस्तस्य पश्चावेगेन चारिताः । व्यशीर्यन्त समुद्रर्त्ताः प्रणुन्ना इव वायुभिः ॥



स वेगादुत्पतन्दूरं नाक्ष्णोविषयतामगात् । केवलं दीर्घदीर्घैव रेखा व्योम्निव्यभाव्यत  
मायामरालो ददृशे तेजःस्तम्भस्य पार्श्वतः । संध्यापयोधराभ्यर्णचारीव रजनीकरः ॥  
प्रागत्यागादुत्पततां ततोऽध्वानं पयोमुचाम् । विमानपदवो पश्चात्तारावर्तं ततः परम्  
तेजसां यानिधामानिह्यत्युच्चान्यध्वचारिणाम् । अतिचक्रामवेगेनतान्यसौकुहनाखगः  
मरुतो मनसो वापि जवः सूक्ष्मतराकृतेः । सोऽभूदधःकृतस्तेन हंसेन गमनादिना ॥  
यथा यथा चोत्पपात सुदूरं श्रमितच्छदः । तथा तथा च ददृशे तेजःस्तम्भः समुन्नतः  
अतीत्य मरुतां स्कन्धान्सप्त सम्प्राप्तविस्मयः । विभेदाऽण्डकटाहं च ज्वलन्तं तमुदैक्षत  
कथं वाऽदृष्टमूलस्य स्थातव्यं पुरतो हरेः । अविमोचयतः शौरेरसमासमशोषताम् ॥  
अनिर्व्यूढप्रतिज्ञस्य दीर्घैः किंवा ममाऽसुभिः । तदत्रौपयिकं किं स्यात्कार्यकावागतिर्मम  
अति सन्धित्सतो विष्णुं कस्सहायो भविष्यति । आर्जवं नैव निर्जेतुं प्रतिवादिनमक्षमः  
छद्मनावातिरस्कुर्वान्मानोहि महतां धनम् । इति सञ्चिन्तयत्येव विरिञ्चो व्याकुलात्मनि  
आकाशे ददृशे नाऽतिदूरे किमपि निर्मलम् । ऐन्दवी किमियं रेखा तस्याः कथमिहागमः  
यद्वा मृणालं तत्सिधौ वियत्यस्यां कुतस्तु सः । इति तस्मिन्ससंदेहे नैदीयस्तं तदागतम्  
अबोधि केतकीवर्हमिति राजीवजन्मना । तत्पयुषितमप्युद्यत्सौरभं वस्तुशक्तिः ॥  
हरिण्यगर्भा विमलमगृह्णात्केतकच्छदम् । गृहीतमात्रं तेनैतत्सचैतन्यं किलाऽब्रवीत् ॥

केतक उवाच

भा गृह्णासि किमर्थं त्वं मुञ्च मां विश्रमोद्यतम् । वर्षाणां शतसाहस्रमुत्पत्यैव विहाय सा

नन्दीश उवाच

तथा समेधमानं तं दृष्ट्वा श्रममखिद्यत । अचिन्तयत्पद्मसूतिरत्यन्तं विहताशयः ॥ १६ ॥  
अनिर्व्यूढप्रतिज्ञावान्नीचतामतिसंश्रितः । आक्रान्तरोदो विवरः क्व राशिस्तेजसामसौ  
अहमेतत्परीक्षायां क्व परिछिन्नपौरुषः । भज्येते इव मे पक्षौ दृशा चान्धायते इव ॥

प्रध्वंसन्त इवाङ्गानि पतामीवाऽहमप्यधः ॥ २१ ॥

किंवाऽन्यद्बहुनोक्तेन सह निश्वासवायुभिः । मम प्राणाश्च नियतं निर्गच्छन्तीव साम्प्रतम्  
अहङ्कारमदग्रन्थिरयं त्रटतु चित्ततः । मुकुन्देन सह स्पर्धा सा च शीघ्रं प्रणश्यतु ॥

यदेष रोदः कुहरपरिणाहाधिकोद्यमः । औन्नत्यमयतेऽद्यापि स्तेजःस्तम्भो यथा पुरा  
तदस्य तेजसां राशेर्नाऽहं नारायणोऽथवा । कारणं दूरतश्चान्ये महेन्द्रप्रमुखाः सुराः  
इतो नोत्पतितुं शक्तिरस्ति मे तन्निवर्त्तये । इति निश्चित्य मनसा विधाता जातविस्मयः  
प्रत्यभाषत तं कस्त्वं कुतो वा प्राप्तवानिति । स च प्रत्यब्रवीदेनं वेधसं केतकच्छदः  
केतकच्छद एवाऽऽसंसर्चैतन्यः शिवाज्ञया । तेजःस्तम्भात्मनः शम्भोरस्य मूर्ध्नि चिरस्थितः

भूलोक इच्छया वस्तुं ततः सम्प्राप्तवानहम् ॥ २६ ॥

इत्थं श्रुत्वा केतकीवर्हवाचं लब्ध्वाऽऽश्वासं तं किलाम्भोजभूतिः ।

ब्रूहि त्वं मे तत्कियत्यन्तरे वा तेजःस्तम्भस्याऽग्रमित्यावभाषे ॥ ३० ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्य उत्तरार्धे ब्रह्मणा लिङ्गोपरिभागशोधनवर्णनं  
नाम द्वादशोऽध्यायः ॥ १२ ॥

## त्रयोदशोऽध्यायः

लिङ्गोपरिभागशोधनगमनकालेऽध्वखेदखिन्नेन ब्रह्मणाऽसत्यसाक्ष्याथ-

केतकच्छदप्रार्थनावर्णनम्

नन्दिकेश्वर उवाच

केतकीवर्हमप्येनं विहस्य पुनरब्रवीत् ।

केतक्युवाच

अपि मूढ ! न किञ्चित्त्वं वेत्सि कस्त्वं कुतो न तत् ॥ १ ॥

ईदृश्यः परितोलना यस्मिन्ब्रह्माण्डकोटयः । तस्य प्रमाणमेतावदिति को वेदितुं क्षमः  
चतुर्युगायुतैर्यातं ततो निपततो मम । इदानीमपि नाप्नोति तन्मध्यं किल भूतलम् ॥  
इति ब्रुवाणमेनं च नमस्कृत्य सरोजभूः । हित्वा निजमहङ्कारमभाषत कृताञ्जलिः ॥

ब्रह्मोवाच

महात्मन्सत्यमेवाऽस्मिमूढोऽहं केतकच्छद ! । ब्रह्मणा हि मया स्पर्द्धाविष्णना सह निर्मिता



द्वाभ्यामपीदमावाभ्यां विस्मृतं शिववैभवम् । यन्नौ महानभूद्वर्गस्सर्गसन्त्राणमात्रतः  
होपणो संकथा तावदास्तामद्याऽप्यहंयतः । स्पृष्ट्वान विमुक्तोऽस्मिन्नयागरुडध्वजे  
सख्यं साप्तपदीनं हि कथ्यते तद्भवान्मयि ॥ ८ ॥

असंस्तुतधियंहित्वाकर्तुमर्हस्यनुग्रहम् । अहंविष्णुश्चमोहान्धौतेजःस्तम्भस्यवीक्षणात्  
हंसकोलाकृती दध्वो मिथः साम्यं व्यपोहितुम् । मूलं दिदृक्षुः सदशांकीदृशीयातवानिति  
न जाने मम चाऽस्याऽग्रं दिदृक्षोरीदृशी दशा । गतमुडुयमानस्य मे सहस्रेण हायनः  
जातश्रमोऽस्मि नितरां वियुज्य इव चाऽसुभिः ।

दिष्ट्याऽद्य भद्र ! लब्धस्त्वं मयाऽऽलम्बोऽवसीदताम् ॥ १२ ॥

तन्मेकुरुष्वमित्रस्यसफलांयाचनामिमाम् । सरस्वाऽहंसहसज्जलादस्मिदासोऽनुषज्जनात्  
तत्त्वया करणीयैवं प्रार्थनैषा कृताञ्जलिः । यदि पश्यति मूलं स जितोऽहममुना तदा  
यद्वा न पश्यति तदाऽप्यस्मिसाम्यमुपेयिवान् । इदं द्वयमपि प्रायो ममाऽतिहोपणंसखे !  
त्वयैव परिहार्यत्वमिदानीं समुपागतम् । अनृतामभिभाषत्वमुचितां च सुहृत्कृते ॥  
गिरमेकामिमामग्रे चक्रपाणेरुदीरय । एष हंसाकृतिर्ब्रह्मा तेजःस्तम्भस्वरूपिणः ॥ १७ ॥

अत्युच्चं दृष्ट्वानग्रमत्र साक्ष्ये स्थितोऽस्म्यहम् ।

तेनापि तेजःस्तम्भत्वमेयुषा चन्द्रमौलिना ॥ १८ ॥

सम्भावितोऽयं सुतरां पित्रेवहि पितामहः । अतोऽयमेवाऽभ्यधिकोभवतोविष्टरश्रवाः  
इत्युक्त्वा मम साहाय्यं सुमहत्क्रियतां त्वया ॥ २० ॥

नन्दिकेश्वर उवाच

एवं भूयः प्रार्थितोऽयं विधात्रा दाक्षिण्याद्रः केतकीवर्हकोऽपि ।

तेजःस्तम्भाभ्यर्णभाजे तथैव प्राहाऽशेषं विष्णवे ब्रह्मवाक्यम् ॥ २१ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्य उत्तरार्धे ब्रह्मणाऽसत्यसाक्ष्यार्थं केतकच्छुद्ध-  
प्रार्थनावर्णनं नाम त्रयोदशोऽध्यायः ॥ १३ ॥

## चतुर्दशोऽध्यायः

शङ्करप्रादुर्भाववर्णनम्

नन्दिकेश्वर उवाच

सोऽपि ब्रह्माणमुद्रीक्ष्यतावताद्विगुणंस्मयन् । नाग्रं दृष्टमनेनेति निश्चिकायविवेकवान्  
अनुग्रहीतुं मां मुग्धं हन्तुं चाऽस्य विधेमदम् । देवदेवः स एवाऽलं भूतभर्तेत्यमन्यत ॥  
मूलसन्दर्शनाशक्त्यातेजःस्तम्भस्यमे मदः । व्यपेत एव मन्येऽद्य यद्भक्तिस्त्र्यम्बकेऽजनि  
स्तूयते वीतगर्वत्वात्स इदानीं महेश्वरः । यस्य दक्षिणवामाभ्यामङ्गाभ्यां नौ समुद्रवौ  
अद्याप्यवीतगर्वत्वाल्लब्ध्वाऽसकूटसाक्षिणम् । हिरण्यगर्भोऽमामेवमतिसन्धातुमिच्छति  
तदद्य सकलस्याऽपि दुःखस्याऽपनये क्षमः । स एव शरणत्वेन प्राप्तव्यः शङ्करो मया  
तथा कृतापराधस्य कृतघ्नस्य गुरुद्रुहः । तमृते रक्षिता कोऽन्यस्तमेव स्तौमिशङ्करम्

विष्णुरुवाच

जय पृथ्वीमयाकार जय चापोमयाकृते ! जय प्रभाकराकार जयामृतकराकृते ॥ ८ ॥  
जय वैश्वानराकार जय गन्धवहाकृते । जय होतृमयाकार जयाकाशमयाकृते ॥ ९ ॥  
रक्ष मां त्रिगुणातीत रक्ष मां कालविग्रह ! । रक्ष मामक्षयैश्वर्य रक्ष मां करुणाकर ॥  
स्मृष्टा त्वं सर्वजगतां रक्षिता सर्वदेहिनाम् । हर्ता च सर्वभूतानां त्वां विनैवास्तिकोऽपरः  
अणूनामप्यणीयांस्त्वं महान्स्त्वं महतामपि । अन्तर्बहिस्त्वमेवैतज्जगदाक्रम्य वर्तसे ॥

निगमास्तव निःश्वासा विश्वं ते शिल्पवैभवम् ।

स त्वं त्वदीय एवाऽसि ज्ञानमात्मा तव प्रभो ! ॥ १३ ॥

अमरा दानवा दैत्या सिद्धा विद्याधरा नराः ।

प्राणिनः पक्षिणः शैलाः शिखिनोऽपि त्वमेव हि ॥ १४ ॥

स्वर्गस्त्वमपवर्गस्त्वं त्वमोङ्कारस्त्वमध्वरः । त्वं योगस्त्वं परासम्बित्कित्वं न भवसीश्वर  
त्वमादिर्मध्यमन्तश्च तस्थुषां जग्मुषामपि । कालस्वरूपतां प्राप्य कालयस्य खिलं जगत्



परेशः परतः शास्ता सर्वानुग्राहकःशिवः । स एष मे कथङ्कारं साक्षाद्भवति धूर्जटिः  
यदृष्ट्वा शरणं प्राप्तो निःश्रेयसमवाप्नुयात् । अथवास्तौमि तद्धामजातमात्रंयथामति  
तच्छ्रुत्वा कृपां कुर्यादवश्यं सर्वतःश्रुतिः । इति निश्चत्य वैकुण्ठः स्तोतुं समुपचक्रमे  
तमेव तैजसं स्तम्भं प्रणम्य परमेश्वरम् । आदिमध्यान्तररितं मत्वा त्वं जगदीश्वरम्  
हठात्तेन विरञ्जेन वायमाणोऽपि सस्मितम् ।

श्रीविष्णुरुवाच

जय देव महादेव वामदेव वृषध्वज । कालान्तकक्रतुध्वंसिन्नीलकण्ठेन्दुशेखर ॥२१॥  
जय शम्भो शिवेशान शर्व त्र्यम्बकधूर्जटे । स्मरवैरिन्पुरारातेस्थाणो भव महेश्वर ॥  
जयेश खण्डपरशो शूलिन्पशुपते हर । सर्वज्ञ भर्ग भूतेश कपालिन्नीललोहित ॥२३॥  
जय रुद्र मखाराते पिनाकिन्प्रमथाधिप । गङ्गाधर व्योमकेश गिरीश परमेश्वर ॥२४॥  
जय भीम मृगव्याध कृत्तिवासः कृपानिधे । कृशानुरेतः कैलासे नित्यमेव हि वर्तसे  
त्वदाज्ञया मरुद्वाति फणी वहति भूभरम् । दीप्यतः सूर्यशशिनौ ब्रह्माण्डं प्लवतेऽम्बुधौ  
ज्योतीषि सञ्चरन्तेखे सर्वत्वच्छासनात्प्रभो । अहं ब्रह्मां च जगतांसर्गसन्त्राणयोरलम्  
विधाय कल्पसे पुष्टयैसूतेसस्यानिमेदिनी । नाक्रामन्त्यवयवःसीमांयच्चत्वन्महिरेवसः  
अणिमादिमहासिद्धिनिःसाधारणवैभवः । कथं त्वाममरैरन्यैरुपेक्षे समभिष्टुतम् ॥

विशुक्त्वे विस्मरास्त्वां स्मरामः सङ्कटेऽपि च ।

न रोषो जातु भक्तेषु प्रसादः सर्वदैव ते ॥ ३० ॥

यदाविधित्सेर्भक्तित्वंयदाचप्रावृणोषिताम् । मोहबोधौ तदापुंसां कल्पेतेवन्मोक्षयोः

इति स्तुतस्साञ्जलिबद्धपाणिना पतिः पशूनामथ चक्रपाणिना

कृतापहासे च सरोजसम्भवे मदोद्धते प्रादुरभूदयानिधिः ॥ ३२ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहत्म्य उत्तरार्धे शङ्करप्रादुर्भाववर्णनं नाम चतुर्दशोऽध्यायः ॥ १४ ॥

## पञ्चदशोऽध्यायः

ज्योतिर्लिङ्गादाविर्भूतायशङ्करायविष्णुकृताप्रार्थना शङ्करद्वाराब्रह्मणेच्छन्न  
करणेऽसन्तुष्टिः ब्रह्मणाशिवस्तुत्युद्यमवर्णनञ्च

नन्दिकेश्वर उवाच

तेजःस्तम्भं विनिर्भिद्यसन्ध्याभ्रमिवचन्द्रमाः । कैलासकूटधवलं वृषेन्द्रमधितस्थिवान्  
जटाजूटवता बालचन्द्रचूडेन मौलिना । कपालमालिकां वैथीं स्रजं चारुवधीं दधत्  
नागकुण्डलिभिः फालफलकोद्भासिलोचनैः । पञ्चभिर्वदनैर्दीप्तैः क्ष्वेडकलमाषकन्धरैः  
शूलं कपालं डमरुं सारङ्गं परशुं धनुः । खट्वाङ्गममलं खड्गं दोर्भिर्नागञ्च धारयन्  
श्वसितोद्भूलिताकारो गजचर्मोत्तरीयवान् । सर्वालङ्कारसम्पन्नः सर्वदेवैरभिष्टुतः  
परिधानीकृतव्याघ्रचर्मा ताभ्यामदशि सः । रूपं दृष्ट्वा स आनन्दं ननर्त्त नलिनेक्षणः ॥

न किञ्चिदपि जानानो मुमोह च सरोजभूः ॥ ७ ॥

दृशाऽभिनन्द्य माधवं प्रसन्नया महेश्वरः । अथोदतिष्ठिपच्च तं सहुङ्क्रियश्चतुर्मुखम् ॥  
जगाद चाधिकारितामदाद्युवांसमुद्धतौ । न लज्जितव्यमत्रवामयं क्रमोऽधिकारिणाम्  
परीक्ष्य वैभवं मम प्रबोधवानभूद्धरिः । अयं न जातु पद्मभूश्छलन्मनो दुरात्मवान् ॥  
अशासि पञ्चवक्त्रता यदोपहासितो ह्यहम् । पुनःस्वपुत्रिकारतिर्मयैष शिक्षितोऽभवत्  
तृतीय एष मन्तुरप्यहो कथं नु सह्यते । तदस्य तु प्रतिष्ठया कचिन्न भूयतां विधेः ॥  
अथं च केतकच्छदो यदाप कूटसाक्षिताम् । अतः परंनजातुतन्ममैतु मूर्ध्नि संस्थितिम्

शप्तवैवमेतौ गिरिशः प्रीत्या विष्णुमभाषत ॥ १४ ॥

श्रीमहेश्वर उवाच

वत्स ! मा भैः प्रसन्नोऽस्मि भवते भक्तिशालिने ।

ननु त्वमङ्गान्मे जातस्सात्त्विकोऽसि विशेषतः ॥

माहेश्वराग्रगण्योऽसि जगत्यां हि यथा पुरा ॥ १५ ॥

न तवाऽतः परं जातु भक्तिहानिर्भवेन्मयि । प्रतिक्षणं वर्द्धमाना कल्पते च विमुक्तये ॥



इत्यनुग्रहकृतं त्रिलोचनं भक्तिभाजि निरहङ्क्रिये हरौ ।  
भीतिमानवनतः स्वयं विधिः स्तोतुमारभत कलसवन्दनः ॥ १७ ॥  
इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्य उत्तरार्धे ब्रह्मकृतशिवस्तुत्युद्यमवर्णनं नाम  
पञ्चदशोऽध्यायः ॥ १५ ॥

### षोडशोऽध्यायः

ब्रह्मकृतस्तवमनुशिवप्रसादेनब्रह्मविष्णुभ्यांवरप्रदानं शिवाज्ञयाऽरुणाचलेश-  
मन्दिरनिर्माणम्

ब्रह्मोवाच

देवदेव तवैश्वर्यं केन शक्येन वेदितुम् । विना भाग्यैक्यसुलभं भवदीयमनुग्रहम् ॥ १ ॥  
अकर्तृकाणिवाक्यानिऐश्वर्यन्तेनिरत्ययम् । नस्तोतुं शक्यते किन्तु नमस्कुर्वन्ति दूरतः  
को विष्णुः कोऽहमेते वा दिक्पाला वासवादयः ।  
त्वमेव देव कर्त्ताऽसि जगत्सृजनरक्षयोः ॥ ३ ॥

पतिस्त्वं पार्वतीनाथपशवोवयमप्यमी । बद्धुं पाशेन मोक्तुं वा त्वमेवासमान्प्रगल्भसे  
इविंशत्तत्त्वरूपस्त्वमभितश्चाभिवर्त्तसे । को विदः को विनिर्णेतुं तवयाथात्म्यमीश्वरः  
किरातः किल देवस्त्वं सारमेयैः किलागमैः । षड्वर्गहिंस्रान्संहर्तुं करोष्याखेटकौतुकम्  
देवदक्षाध्वरे पूर्वं वीरभद्रस्त्वदाज्ञया । कां कां शिक्षामकार्षीन्न इति काऽपि विडम्बना  
तव कालाग्निरूपस्य सर्वब्रह्माण्डदाहिनः । पोषणात्पुष्पचापस्य प्रायो जिह्वेति शेमुषी  
कृतापराधः शूलेन त्वया दीर्णाजलन्धरः । अन्तकोऽन्धकदैत्यश्च प्रतिवीरश्च कोऽस्ति ते  
अधारयिष्यत्कण्ठेन कालकूटं न चेद्भवान् । कथं च धारयिष्यामो वयं सर्वेऽपि जीवितम्  
देवदारुवने पूर्वं मुनीन्केवलकर्मठान् । प्रक्षोभ्य धूर्तवेषस्त्वं दययाऽन्वग्रहीस्तथा ॥ ११ ॥

अङ्घ्रिणाक्रान्तवान्नो चेदत्युग्रां त्वमपस्मृतिम् ।  
तथाक्रान्तमिदं कृत्स्नमन्धकारायते जगत् ॥ १२ ॥

अर्धनारीश्वरं रूपं त्वया चेन्न प्रकाशितम् । प्रभवामि कथं स्रष्टुं जगदेतच्चराचरम् ॥  
भवता स्तम्भितः शम्भो संरम्भाज्जम्भजिद्भुजः । कियन्तं हन्तकालन्ते जयस्तम्भश्च स्थितः  
भिक्षोः कपालमापूर्य रुधिराणांऽऽत्मनो हरिः । शूलेनोत्क्षिप्य मुमुहे ह्येतत्त्वमवधारय  
न चेदशिक्षयः सर्वं शस्त्रास्त्राण्यनुकम्पया । निर्वापयेत्कथं वैरं क्रुद्धोऽपि जमदग्निभूः  
नृहरिं शरभाकारः समहार्षीन् न चेद्भवान् । स एव संहरेद्विश्वं हिरण्यकशिपोरपि ॥  
त्वमाचकृक्षः कल्पाब्धौ कैवर्त्तो मत्स्यकच्छौ । हरिं बद्धाऽहिराट्सूत्रैर्नृसिहमथसूकरम्  
एकोने पद्मसाहस्रे स्वनेत्रेण कृतार्चनम् । शूलिन्सुदर्शनं दत्त्वा दैत्यद्विषमत्तूषः ॥

नन्दिकेश्वर उवाच

स्तुत्यैवमस्य विष्णोश्च प्रार्थनेन प्रसेदिवान् । धूर्जटिः सृष्टिकर्तृस्त्वं पुनरस्याऽभ्यमन्यत  
समज्यासु द्विजानां च पूजनं चाऽनुशिष्टवान् । उभावप्यब्रवीदेतौ वात्सल्याच्चन्द्रशेखरः

श्रीशिव उवाच

वत्सौ युवां न ज्ञात्वैवं भूयो भवतमुद्धतौ । गुरुं स्मरन्तौ मामेव जाग्रतं सृष्टिरक्षयोः  
इह प्रदेशे युवयोर्धनमयाऽनुग्रह कृतः । पुण्यक्षेत्रमिदं पुंसां ततो मोक्षाय कल्पताम्  
योजनत्रयमात्रेऽस्मिन्क्षेत्रे निवसतां नृणाम् । दीक्षादिकं विनाप्यस्तु मत्सायुज्यं ममाज्ञया  
यदा तिरश्चामप्यत्र स्थावराणां च देहिनाम् । अबुद्धिपूर्विका बुद्धिरपवर्गस्य जायताम्  
नृणां च दर्शनाद्दूरे कैवल्यं स्मरणेन वा । अस्तु वेदान्तविज्ञानं न साध्यं निष्प्रासतः  
शुभाय तैजसीमूर्तिः स्थावराममशाश्वती । अरुणाद्भिरिति ख्यातानित्यमेवाऽत्र वर्त्तताम्  
युगात्ययेऽपि नैवं तु मज्जयेयुर्महाब्धयः । न चालयेयुर्मरुतो न दहेयुश्च वह्नयः ॥  
ज्योतिर्मयमिदं लिङ्गं ज्योतिःष्वपि न जातु चित् ।

क्रमन्तां निर्गमागत्या खेचराणि समन्ततः । २६ ॥

यस्यानुग्रहमिच्छामि जन्तोस्तस्याऽत्र सम्भवः ॥ देहान्ते कल्पतां मुक्त्यै विनौपनिषदीगिरः  
एष दूरात्प्रणामेन निकर्षाच्च प्रदक्षिणात् । अपि पापात्मनां पुंसामस्तु निश्रेयसप्रदः ॥  
अत्रैव नियतं वासाः सम्भवन्ति महात्मनाम् । तस्मात्स्थलमिदं हित्वानगन्तव्यं कदाचन  
शोणाचलमनादृत्य क्वचित्स्थित्वाऽपि मुक्ते । तस्माद्युवां विधिहरीवसतं चात्र नित्यशः



नन्दिकेश्वर उवाच

इत्युक्तवन्तं कामारिं प्रणम्य विधिमाधवौ । तौ व्यज्ञापयतां देवं दूरीभवदहङ्क्रियौ  
विधिमाधवावूचतुः

एवमेतज्जगदाधार जगदाधारतांगतः । आस्तां गिरिरसौ किंतु तेजोह्यस्यसुदुस्सहम्  
अतोऽयमुत्तमो रुद्र तेजः सामान्यशैलवत् । तिष्ठत्वभेद्यमहिमा निश्रेयसमहाखनिः ॥

विवृणोति निजं ज्योतिर्विश्वस्याऽस्य समृद्धये ।

प्रत्यब्दं कार्तिके मासि कृत्तिकासु दिनात्यये ॥५७॥

शर्मदोऽपिनृणां देवशोणाद्रिस्तवशासनात् महत्त्वादचितुं शक्योनस्याद्भक्तस्य कस्यचित्  
एतस्योपत्यकार्या तद्व्याख्यास्मदर्थनात् । देवेन सन्ध्यातव्यमवन्त्यां लिङ्गरूपिणा  
तच्चारुणगिरीशानमावामाराधयावहे । अभिषेकानुलेपाद्यैरुपचारैर्यथाविधि ॥५८॥  
सन्त्यत्र केशराश्चूता नागपुन्नागकेसराः । आरग्वधाः कुरबका मालूराः पाटला अपि  
अत्रैव सन्निधातव्यं देवदेव दयानिधे । यतस्त्वद्भक्तिदाढ्यं नौ भवतात्त्वदुपासनात् ॥  
नान्यथा चित्तशुद्धिर्नो देवेऽप्येवं प्रसेदुषि । अनाद्यविद्यावृतये यो भविष्यति नित्यशः  
शोणाद्रेः पूर्वदिग्भागे स एष भृशमुन्नतः । स एवाऽलं निवासाय देवस्य हृदयङ्गमः ॥  
साङ्गवेदा धर्मशास्त्रं पुराणानि शिवागमाः । कृत्वा च सकलाः प्रोक्ता भवतैव भवावयोः  
निःश्रेयसाय भक्तानां त्वयैव गुरुरूपिणा । अष्टाविंशतिराख्याता आगमाः शैवसंज्ञिताः  
तेषु कस्य प्रकारेण कुर्वाणौ त्वदुपासनाम् । कदाप्यज्ञानजामार्तिनाऽधिगच्छाव शङ्कर ।

नन्दिकेश्वर उवाच

इति तौ धातृगोविन्दौ पादपद्मावलम्बिनौ । जगाद् करुणामूर्तिर्जगतीभृत्सुतापतिः

श्रीमहादेव उवाच

युक्तमुक्तमिदं भद्रौ मयाऽप्येवं मनीषितम् । कामिकोक्तेन मार्गेण मामर्चयितुमर्हथः ॥  
मोहतो विस्मृता मन्ये भवद्भ्यां शैवसंहिता । अधुना मत्प्रसादेन पुनरुद्भासतां हृदि ॥

नन्दीश उवाच

इत्युत्वा श्रीशवागीशौ गिरिशोऽन्तरधादथ । तदा प्रादुरभूत्तत्रलिङ्गं किमपि मङ्गलम्

तच्चाऽवलोक्य साश्चर्य्यो मुकुन्दकमलासनौ । मुहुः प्रणम्य सानन्दं प्राचर्य तुष्टुवतुश्चिरम्  
तावकारयतां शोणगिरिनाथस्य चाऽऽलयम् । नानाशिल्पाद्भुतं विश्वकर्मणा प्रचयेन च  
खानयामास तुस्तत्र सरः किमपि पावनम् । अभिषेकाय देवस्य सर्वतीर्थमयं नवम् ॥

अरुणाख्यं पुरं चारात्कल्पयामास तुश्चिरम् ।

सिद्ध्यै नोत्कण्ठते लब्ध्वा कैलासायाऽपि धूर्जटिः ॥ ५९ ॥

तस्यां ब्रह्मर्षयो देवा गन्धर्वा दिव्ययोषितः । सिद्धविद्याधरा यक्षाः पौरत्वं समुपाययुः  
तीर्थानि धार्य कूपत्वं गङ्गाद्याः सरितस्तथा । नन्दनादीनि च वनान्यभवन्निष्कुटत्वतः  
गोलोको गोगोष्ठतयानैगमत्वं किलागमाः । शैलाश्च गोपुरादित्वं स्मृतयो विधितां ययुः  
भूताः प्रेताः पिशाचाश्च वेतालाः कटपूतनाः । प्रपन्ना मानुषं देहं तस्यां किल पृथग्जनाः  
देवोऽपि धूर्जटिस्तस्यां कौतुकी सिद्धरूपधृक् ।

योगित्वं समुपास्थाय मात्राकौपीनमुण्डधृक् ॥ ६० ॥

न केनचिद्विज्ञातः सदा सर्वत्र दीप्यति । तौ च केशवलो केशौ जटिलौ भस्मगुण्डितौ  
दान्तौ शोणाद्रिनाथं तमर्चयामास तुश्चिरम् । तत्रत्यानाञ्च सर्वेषां वर्णानामानुगुण्यतः  
दीक्षादिकानि चक्राते स्वयमाचार्यतां गतौ । कमेण हृतनिर्माल्यौ सर्वागमरहो विदौ  
प्रातः स्नात्वा समाहृत्य पुष्पपत्रादिकं फलम् । मन्त्रं चारुणनाथस्य तत एव रहः श्रुतम्  
जञ्जल्याकौ जजपतुः सर्वमन्त्राधिकं सदा । धूपप्रदीपनैवेद्यैर्गीतवादित्रनर्तनैः ॥ ६१ ॥  
प्रदक्षिणानमस्कारैर्मुद्राबन्धैर्नवैर्नवैः । आसनेन च मूर्त्या च मूलेन च यथाविधि ॥  
पञ्चब्रह्मषडङ्गाद्यैरर्चयायासतुः शिवम् । एवं वर्षसहस्राणि षोडशारुणशङ्करम् ॥ ६२ ॥

वेधाविष्णू समाराध्य शिवज्ञानमवापतुः ॥ ६८ ॥

इतीदमश्रावि मया रहस्यं पितुः शिलादस्य मुखात्पुरा यत् ।

निवेदितं चाऽद्य तदेव तुभ्यं किमन्यदाकर्णयितुं मनीषा ॥ ६६ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्य उत्तरार्धे ब्रह्मविष्णुकृतारुणाचलेशमन्दिर-

वर्णनं नाम षोडशोऽध्यायः ॥ १६ ॥



## सप्तदशोऽध्यायः शिवपार्वतीविहारवर्णनम्

सूत उवाच

इति श्रुत्वाऽस्यवचनं मार्कण्डेयोऽभ्यभाषत ।

मार्कण्डेय उवाच

श्रुतमेव मया देव ! श्रोतव्यं भवतो मुखात् ॥ १ ॥

तथापिकौतुकेनाहमाक्रान्तोमुनयोऽप्यमी । गौर्याकथं तपस्तप्तं महादेव्याऽत्र कथ्यताम्  
नन्दिकेश्वर उवाच

कथयापि तदप्येतद्यथाऽधिगतमात्मना । शृणु त्वमवधानेन मार्कण्डेय महामते ॥ ३ ॥  
ननु जानासि तत्पूर्वं यथा दाक्षायणो शिवः । उपयेमेसतो नाम सतीनामधिदेवताम्  
यथा च सा क्रुधा भर्तुर्द्रुहि दक्षप्रजापती । योगादहासीदात्मीयं वपुरित्यपि ते श्रुतम्  
तदा हराज्ञानिधनेन वीरभद्रेण यत्कृतम् । अध्वरध्वजं सनं दक्षस्याऽपि ते विदितं महत्  
अश्रौषीस्तस्य दक्षस्य गणैः शीर्षासखण्डनम् । ब्रह्माच्युतेन्द्रमुख्यानां देवानामपिशिक्षणम्  
दन्तघातं रवेः पाणिपाटनं जातवेदसः । अदितिप्रभृतीनाञ्च दिव्यस्त्रीणां पराभवम्  
सा च देवी पुनर्जन्म लेभे हिमवतो गृहे । उमेति पार्वतीत्याख्यां द्वितीयां बिभ्रती पुनः  
देवः स्थाणुवने ताञ्च परिचर्यापरां रहः । अरुरोचयिषुः काममधाक्षीत्कालवह्निना ॥  
जितेन्द्रियञ्च तं देवं काऽपियातंगणैः सह । तपोभिस्तोषयामास गौरी शिखरवासिनी  
उपयस्याऽथ तां देवो वृत्तान्तैश्चित्तखण्डिभिः ।

रमयामास चैकान्ते मोदस्वेति विलासिनीम् ॥ १२ ॥

वैधव्यखिन्नयारत्याप्रार्थिताशैलनन्दिनी । कामपीठे तपस्यन्ती कामं प्रत्युददीपयत् ॥  
पुनश्च मेनया भ्रात्रा पित्रा च हिमभूभृता । आनीता भवनं भर्त्रा साकंचिरमरंस्तसा  
तदा शुम्भनिशुम्भाख्यौ लेभाते वेधसो वरम् । देवदानवमर्त्येषु मास्तु नौ पुरुषान्मृतिः

सप्तदशोऽध्यायः ]

\* शिवपार्वतीविहारवर्णनम् \*

७९६

इति तद्वचनं श्रुत्वा जातत्रासैः सुपर्वभिः । अभ्यर्थितोऽवदद्देवो रहश्चक्रधरादिभिः ॥  
माभैष्ट भद्र कालेन तथा प्रतिविधीयते । यथा निषूदितौ स्यातां तादृशौ दानवाविति  
दत्ताऽभयान्मुकुन्दादीन्विस्ृज्याऽन्धकसूदनः । अन्तःपुरगतो रेमे देव्या सह यथापुरा  
कदाचिन्मर्मलक्ष्येण प्रीत्या कालीति निन्दिता ।

तस्य प्रीत्यै कालिका च त्वचमेवाऽजहान्निजाम् ॥ १६ ॥

यत्रोत्क्षिप्तवती चर्म स्वेच्छया परमेश्वरी । महाकाशीप्रपाताख्यं तदभूत्क्षेत्रमुत्तमम् ॥  
सा च त्वक्कौशिकी नाम्ना काली विन्ध्याद्रिवासिनी ।

तपस्यन्ती वृषस्यन्तौ तौ जघान महासुरौ ॥ २१ ॥

देवी च गौरी शिखरे तस्मिन्नेव मनोहरे । तपोभिर्लब्धगौरीत्वान्दत्तारं समतोषयत्  
क्रमेण दौर्हृदवती भूत्वा प्रासूत पार्वती । गजाननं च हेरम्बं सेनान्यं च षडाननम् ॥  
तौ चागमविदः प्राहुर्नारायणचतुर्मुखौ । पूर्वापराधशुद्धयर्थं देवीगर्भसमुद्भवौ ॥ २४ ॥  
वर्धमानौ च तौ बालौ पित्रोरालोकमानयोः । मग्नयोरिव वर्षाब्धौ प्रेमग्रन्थिरभूद्दृढा  
जातु वीणानिनादेन कदाचिच्चित्रलेखनैः । विजहतुश्शिवौ स्वैरमेकदा मण्डनैर्मिथः ॥  
जातु विद्यागमालापैः कदाचिच्चित्रवस्तुभिः । एकदालोकवृत्तान्तैर्दम्पतिभ्यां विनोदितम्  
पुष्पावचयनैर्जातु कदाचिद्धारिखेलनैः । अदीव्यताञ्च रागाद्रौ दोलाकेलिभिरेकदा ॥  
मैनाकेनाऽर्चितौ जातु मेनया जातु पूजितौ । जात्वर्हितौ हिमवतादम्पतीतौ विनोदितौ  
जातु द्यूतविनोदेन गीतगोष्ठ्या कदाचन । एकदा दानलीलाभिः शिवौ चिक्रीडतुश्चिरम्  
द्यूतनिर्जितमाच्छिद्य पत्युरुत्सङ्गतां गतम् । वलयीकृतमेणाङ्कं ताटङ्गीकृतवत्युमा ॥

इति तौ पितरौ चराचराणां निवसन्तौ कनकाचलादिकेषु ।

रुचिरेषु पदेषु कामभोगानतिहृद्यान्सुचिरं किलाऽन्वभूताम् ॥ ३२ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्य उत्तरार्धे शिवपार्वतीविहारवर्णनं

नाम सप्तदशोऽध्यायः ॥ १७ ॥



**अष्टादशोऽध्यायः**  
**पार्वतीकृतारुणाचलेश्वरपरिचरणवर्णनम्**  
**नन्दिकेश्वर उवाच**

गार्हस्थ्यं विभ्रती भर्तुरेकाग्रतलवासिनः । पक्वान्नपानैस्सा तत्र पर्यतपयत प्रजाः ॥  
जातु सन्धानुसन्धानमुकुलीकृतलोचनम् । बद्धाञ्जलिपुटं देवमद्राक्षीदद्रिनन्दिनी ॥२॥  
ध्यायते नूनमधुनाकाऽपि सौभाग्यशालिना । क्रियते ह्यन्यमपि प्रेम तन्मन्ये वञ्चनं महत्  
कथं विज्ञायते पुंसां कुटिलामानसीस्थितिः । मिथ्योपचारादक्षेण वञ्चितास्म्यमुनाभृशम्  
मयि दाक्षिण्यमेवाऽस्य मन्ये मनसि चेद्रहः । जनः सौभाग्यवान्यस्माद्भवति स्नेहभाजनम्  
अद्य प्रभृति ते दासस्तपोभिः क्रीत इत्यपि । मुग्धेन्दुशेखरेणाऽस्मिन् विप्रलब्धास्मरारिणा  
असमानानुरागेषु नारीणां मूढचेतसाम् । सौभाग्यगर्वो लोकेषु परिहासाय केवलम्  
इति प्रणयरोषेण देव्याः कलुषचेतसः । हव्यवाहातपालीढमिवाननमलक्ष्यत ॥ ८ ॥  
बाष्पवारिप्लवे तस्या आताम्रे च विलोचने । नीलोत्पले जलापूर्णे इव भूम्ना विरेजतुः  
यत्तस्याधीनतिलकं भ्रुवोर्युगमभज्यत । द्वेधाकृतमिवाऽदर्शि मन्मथस्य शरासनम् ॥  
अन्तर्मन्युभरेणाऽस्याः कम्पते स्माऽधरच्छदः । मुहुः प्रवालस्थायी वरक्ताशोकस्य पल्लवः  
अतीव रज्यमानं तत्पार्वत्या गण्डमण्डलम् । शाणावधर्षमाणिक्यदर्पणप्रतिमं बभौ  
अन्तर्वेपथुतौ तस्याश्च कम्पाते पयोधरौ । पद्मकोशाविवान्तःस्थचञ्चरीकप्रचालितौ ॥  
अचिन्तयच्च सम्भूय सौभाग्याभावतो ननु । ममायमन्यस्त्रीचिन्तां कुरुते चन्द्रभूषणः  
तदेषाकाऽपियास्यामि किमत्राऽस्त्येकयामम । तपस्यन्ते च सौभाग्यमर्जनीयं मयाऽधुना  
निमीलिताक्षिण्येवाऽस्य गन्तव्यं निभृतं मया । न चेन्मां वारयत्येष कण्ठादुपरिभाषितैः ॥  
वत्सौ तु वर्धयत्येव गङ्गेयमतिवत्सला । देवस्तु न स्मरत्येव मामयस्त्रोपरायणः ॥

इति निश्चित्य देवस्य पार्श्वदाशु निवृत्त्य सा ।

अनिर्दिश्य दिशं काञ्चिद्यातुं व्यग्रा प्रचक्रमे ॥ १८ ॥

अष्टादशोऽध्यायः ] \* पार्वत्यागौतममुनिदर्शनवर्णनम् \*

७८१

चलावती माल्यवती मालिनी विजया जया ।

वारिता अपिसंरम्भात्स्वामिनीमन्वयुःस्वयम् ॥१६॥

तत्र साऽपि गिरीन्पुण्यान्वनानि नगराणि च । सरांसि सरितश्चैषाविचचारसमन्ततः  
भ्रमन्ती सह्यपादेषु द्राविडाख्ये सुनीवृति । तीर्त्वा शक्त्यापगां देवीविजयांसमभाषत  
दृश्योऽयं नातिदूरेण पुरस्तात्सकलारुणः ।

शृङ्गैस्सल्लक्ष्यतेऽष्टाभिर्नूनमाहात्म्यवान्गिरिः ॥ २२ ॥

उपत्यकासु चैतस्य दृश्यन्ते तापसाश्रमाः । अतोव पावनाः शान्ताः पुण्यारण्यमनोहराः  
गत्वा निरूपयामस्तानिमान्पुण्याश्रमान्वयम् । प्रसीदतितरां चेत एषां सन्दर्शनेन मे  
एवमाह्लादयत्यालि क्रमेण गिरिनन्दिनी । तस्याद्रेर्जमुपा पार्श्वमपश्यत्कञ्चिदाश्रमम्  
लूतास्तंतून्नयन्त्यत्र कुम्भीराः शैवलान्यपि । पिशून्पुण्णन्तिनीवारैः सफरान्भूरिमायवः  
हरन्त्यवकरान्वालैश्चमराः स्फीतरोमभिः । समीकुर्वन्ति चोद्भूतैर्विषाणैर्यत्र सैरिभाः

वानराः फलपुष्पाणि मधुपत्राणि भल्लुकाः ।

क्रोडाः स्नानीयमृत्स्नां च यत्रर्षिभ्यो नयन्त्यहो ॥ २८ ॥

काकोलूकैः शुकश्येनैर्मृगव्याघ्रैर्हरिद्विपैः । कलापिसर्पैर्धन्वाखुमाजरीः सौहृद्रं श्रितम्  
हूयमानपुरोडाशद्रव्यसौरभ्यहारिणी । यत्र द्रुमान्तरालेभ्यो धूम्या निर्याति पावनी ॥  
पठन्ति शतरुद्रीयं यत्र वायसवैरिणः । गृणन्ति काकाः स्तोत्राणि सामगायन्ति सारिकाः

शाकशालिषु शार्दूलश्चरन्ति च तथैव गाः ।

सिञ्चन्ति पुष्कराभ्योभिः कुम्भिनो यत्र पादपान् ॥ ३२ ॥

क्वचिच्च शोभने देशे पुण्ये पुण्यमनोहरे । ददर्श सा तपस्यन्तं यं कञ्चिद्वृषिसत्तमम् ॥  
अधस्तात्सप्तपर्णस्य चित्रव्याघ्रत्वगासने । बद्धवीरासनं सम्यक्पावने कुशविष्टरे ॥  
शालिशूकारुणाभाभिजटाभिभस्मपाण्डुरम् । अचञ्चलाभिर्विद्युद्गिरिव शारदवारिदम्  
नासाग्रनिश्चलदृशं समप्रस्फुरिताधरम् । आवर्त्तयन्तं रुद्राक्षमालिकामग्रपाणिना ॥  
प्रत्यग्रनिर्णेजनतो ह्यत्यश्यानदशाञ्जले । वसानं वल्कलयुगे सन्ध्याभ्रे भूभृतां यथा ॥  
षड्वर्गहिंस्रबन्धाय स्थापितां वागुरामिव । उपवीतत्रयीमारादुरोगतस्य विभ्रतम्  
कृतोचितोपचारा सा तमप्राक्षीत्तपोधनम् ॥ ३८ ॥



## पार्वत्युवाच

कस्त्वं कोऽयं गिरिवरो यत्र त्वं कुरुषे तपः ॥३६॥

स चाऽऽहाऽरुणशैलोऽयं पुण्यक्षेत्रेषु पूजितः ।

गौतमोऽहं मुनिर्मुक्त्यै तपसाऽऽराधये शिवम् ॥३७॥

इत्युक्त्वा विजयादीनां मुखेनैनामुमांविदन् । प्रणम्यभक्त्याबहुशोनीतवानुदजंनिजम् ।  
कन्दमूलफलादैश्च कृतातिथ्याभिमां मुनिः । जगन्मङ्गलमूलाय तपसे चाऽन्वमन्यत ॥  
ज्योतिःस्तम्भस्थसम्भूतिमारभ्याऽनुक्रमेण सः । जगादचास्यैशोणाद्रेर्महिमानमशेषतः  
शोणाद्रेः पूर्वदिग्भागे स्थलीश्वरमिति स्थलम् ।

यत्र सन्निहितः शम्भुज्ज्योतिर्लिङ्गात्मतां गतः ॥३८॥

वैकुण्ठपरमेष्ठ्यादिगीर्वाणनिबिडीकृते । न तत्र मे तपः कर्तुं मव्याक्षेपेण शक्यते ॥३५॥  
अयं शोणगिरेः पादः प्रवालाचलनामवान् । पुण्यारण्योपरुद्धत्वादहस्यत्वं विगाहते  
तत एवाहमत्रैव प्रतिष्ठाप्य त्रिलोचनम् । आराधये यथाशक्ति तपोभिः कल्पितात्मभिः  
ममाऽऽश्रमसमीपेऽस्मिन्पुण्यक्षेत्रमिदं महत् । क्रियतामाश्रमो देव्या कर्त्तव्यं हितपश्चिरम्  
मुनेरेवमनुज्ञानात्कृताश्रमपरिग्रहा । उदयुङ्क्त तपः कर्त्तुं सुमहत्पर्वतात्मजा ॥३६॥  
आश्रमं रक्षितुं सत्यवतीं काननवासिनीम् । सुभगां धुन्धुमारिचप्रागाद्याशास्त्रतिष्ठिपत्  
तपोवनस्य सर्वस्य रक्षार्थं सा समादिशत् । दुर्गामनर्गलस्फूर्तिमाज्ञानिर्वाहणश्रमाम्  
अनन्तरं सा धम्मिलं मन्दारप्रसवोचितम् । जटाभरत्वं तपसे गमयामास पार्वती  
हंचचिह्नदशं हित्वा दुकूलं मिहकालघु । परुषं सुकुमाराङ्गी परिधत्ते स्म वल्कलम् ॥  
अपि प्रसूनावचयनिस्सहाङ्गुलिपल्लवा । अलावीदतितीक्ष्णाग्राण्यविकारं कुशानि सा  
वज्रसूचिनिर्भराङ्गैरवच्छिन्नानि कण्टकैः । शिरीषमृद्रीशाण्डिल्यपल्लवान्युच्चिकाय या  
पावन्यां कमलानद्यां प्रातर्विहितमज्जना । अर्चयामास रक्ताब्जैर्यथाविधि विभाकरम्  
दर्भाक्षततिलोन्मिश्रैर्गौरी श्रोतदिवारिभिः । देवी निर्वर्त्तयामास देवर्षिपितृतर्पणम् ॥  
वालुकामण्डले सूर्यमावाह्याऽभ्यर्च्य पङ्कजैः । कृतप्रदक्षिणा गौरी प्रणनाम सहस्रशः ॥  
स्ययमेव प्रतिष्ठाप्य लिङ्गं किमपि शङ्करम् । आगमोक्तेन विधिना पूजयामास पार्वती

आसनेन च मूर्त्या च मूलेनाङ्गैश्च सारविम् । दण्डिपिङ्गलमुख्यांश्च शक्तीर्दीप्तादिका अपि  
तत्तद्दिक्षु च सोमादीन् ग्रहान्धेन्वादिमुद्रया । तेजश्चण्डे चाऽर्चयित्वानिर्माल्यश्चन्यवेदयत्  
अर्घ्येणाऽतीवशुद्धेन सम्प्रोक्ष्य च समन्ततः । द्वारवास्तु समभ्यर्च्य न्यासानपि चकार सा  
भूतशुद्धिविधायाऽन्वगन्तर्यागंचकार सा । हृदि पद्मासने चाऽर्च्य ज्ञानधर्मादिकान् क्रमात्  
शक्तीर्दलेषु वामादीर्दलाऽग्रे सूर्यवेधसौ । केसराऽग्रे सोमविष्णू कर्णिकाग्रेऽग्निधूर्जटी  
तदूर्ध्वे शक्तिचक्रं च विन्यस्तब्रह्मपञ्चका । अङ्गैर्दत्त्वा च पाद्यादीनुपचर्याभिषिच्य सा  
प्रादाच्चन्दनपुष्पादि धूपदीपप्रदायिनी । भूयोऽपि पञ्चब्रह्माणि षडङ्गान्यप्यपूजयत् ॥  
तत्तद्दिक्षु च शक्रादीन् वज्रादींश्च विधानतः । कृत्वा सर्वोपचारांश्च वितताराऽष्टपुष्पिकाम्  
पञ्चवक्त्राणि चाऽभ्यर्च्य कृतचण्डेश्वराऽर्चना । प्रदक्षिणा प्रणामाद्यैर्नित्यं शिवमपूजयत्  
शिवागमोक्तविधिना द्रव्यैः सौभाग्यदायिभिः । सा जुहावचपूजान्ते प्रणते जातवेदसि  
परिकल्पितोपचारा च कन्दमूलफलादिकैः स्वयं कृतोपचारेयमतिथीनभ्यपूजयत् ॥  
अङ्गुष्ठाऽग्रेण तिष्ठन्ती ग्रीष्मे पञ्चाग्निमध्यतः । हृदे च शिशिरे चन्द्रपीयूषाध्यायिताऽभवत् ॥  
वर्षरात्रीषु धाराभिः सह वारिधरा पुनः । सौदामिनी च ददृशे तमसि स्तिमिताकृतिः  
पाणिपादेन पद्मानि मुखेन च कलानिधिम् । प्रदर्शयत्यनायासान्निन्ये सा हैमनी निशाः  
नीवारबीजदानेन सा मृगानप्यपोषयत् । अज्ञातहिंसाभिभवानाश्रमोपान्तवर्तिनः ॥  
कृतालवालसलिलैः सुवालाकलशाहृतैः । वात्सल्याद्वर्द्धयामास पूर्णापूर्णाऽऽश्रमपादपान्  
प्रदक्षिणां कृतवती शोणशैलं गिरीन्द्रजा । सा मनोरथसंसिद्ध्यै नित्यं सह सखीजनैः  
पञ्चाक्षरीं जजापैषा शिवस्तोत्राण्युदैरयत् । दध्यौ च देवं मनसा शोणपर्वतरूपिणम्  
अनुदिनमरुणाचलेश्वरं सा प्रणतवती विहितप्रदक्षिणाद्यैः ।

शिवनिगमविधानवेदिनी सा व्यरचयदद्रिसुता चिरं तपस्याम् ॥७८॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्ये उत्तरार्धे पार्वतीकृतारुणाचलेश्वरपरिचरणवर्णनं  
नामाऽष्टादशोऽध्यायः ॥ १८ ॥



## एकोनविंशोऽध्यायः

देव्यास्तपश्चर्यायांदुर्गाकृतमहिषासुरवधवर्णनम्

नन्दिकेश्वर उवाच

तावत्कुतश्चिदाकर्ण्य तत्रस्थां महिषासुरः । अवज्ञातसुरारातिर्विध्वंसितपुरन्दरः ॥१॥  
सर्वलोकजयी सिद्धविद्याधरभयावहः । दुर्निग्रहो वरादासीच्छस्त्रैरखिलैरपि ॥  
तीक्ष्णानामपि शापानामप्यगोचरतां गतः । दर्पद्भिर्दानवदैत्यैः कौणपैश्च निषेवितः  
दूषको मुनिपत्नीनां धर्ममार्गोपघातकः । बलात्पुलोम्नो नमुचेवृत्रादपि बलाधिकः ॥  
हिरण्यकशिपोर्वश्यो हिरण्याक्ष इवाऽपरः ।

तां विलोभयितुं काश्चित्प्राहिणोत्किल दूतिकाम् । ५ ॥

ततः सा तापसीवेषधारिणी गिरिजां प्रति । सखीसमक्ष एवेदमुवाचाऽनुचितं वचः  
अरारु भीषणे भीरो निवसस्यत्र किं वने । विहर्तुमुचिता रम्येष्ववरोधनवेश्मसु ॥  
किमर्थं वाऽद्य चित्तं ते यौवने भोगनिःस्पृहम् । निवेशितं तपसि च दैवतैरपि दुष्करै  
हंसतूलमयीं शय्यां मुक्तामयवितानिकाम् । हित्वा किमिति मृद्वङ्गिसुप्यते परुषाश्मसु  
तपोजडोमृडोदिष्ट्याप्रागेवास्तित्वयोज्झितः । तवानुरूपो नैवान्यो विद्यते दिविषत्सुच  
किन्तु त्रैलोक्यनाथोऽस्ति महिषो दानवेश्वरः ।

यदि द्रक्ष्यसि तं सुभ्रु ! त्यक्ष्यस्येव क्षणान्तपः ॥ ११ ॥

किं निह्वेन नन्वेष श्रुत्वा सर्वं चिरात्प्रभुः । स प्राहिणोदुपानेतुं दूतिकां मांस्मरातुरः  
इत्यत्यन्तविरुद्धं तां ब्रुवाणामसमञ्जसम् । देव्याश्चित्तस्थितिं ज्ञात्वा विजयानिरकासयत्  
सा चातिरोषेण कृतप्रतिज्ञा दैत्यरूपिका । गत्वा विदितवृत्तान्तमकरोन्महिषासुरम्  
सोऽपि तत्सर्वमाकर्ण्य रूपाऽतीवारुणेक्षणः । देवीं जिवृक्षुरभ्यागाद्वृतो दैत्यकोटिभिः  
स्यन्दनैर्द्विरदैरश्वैः पत्तिभिश्च समन्ततः । भुवमाच्छादयामास ध्वजैश्च गगनान्तरम्  
क्ष्वेलितैर्वाद्यघोषैश्च नभःस्फुटद्दिवाऽभवत् । पादाघातैश्च दैत्यानां विदद्रे वसुधातलम्

एकोनविंशोऽध्यायः ]

\* दैत्यानां युद्धाथमामगनम् \*

७८५

करालो दुर्द्धरस्तस्य विचक्षणुर्विकरालकः । बाष्कलो दुर्मुखश्चण्डः प्रचण्डश्चाऽमरासुरः  
महाहनुर्महामौलिरुग्रास्यो विकटेक्षणः । ज्वालास्यो दहनश्चेमे सेनान्योऽपि प्रतस्थिरे  
कोलाहलमिमं श्रुत्वा देवी नियमविघ्नतः । शङ्किता दैत्यरूढ्यै दुर्गामादिशतिस्मसा  
साऽरुणाद्रिरहोद्रोण्यामधिरूढा मृगाधिपम् । दीप्तायुधधरैर्दोभिः कालिकेव महीं गता  
घनाघनरवोदग्रं सिंहनादमचीकरत् । स्फुरदन्तच्छदोपान्तं वलगदङ्गुलिपल्लवा । २२ ॥  
स्वाङ्गेभ्यो योगिनीचक्रमातरोऽप्यसृजन् रूपा । देव्याः प्रियाय दैत्यसंहारार्हाः सहस्रशः  
काश्चित्तवाऽरुणच्छायादण्डिन्यो हंसवाहनाः । मुखैश्चतुर्भिराजमुः कोपप्रस्फुरिताधरैः  
निर्ययुः काश्चन क्रुद्धा ज्वलत्त्रिशिखपाणयः । निस्वनद्भूषणाः पंसलललाटा वृषवाहनाः  
निर्जगुरपराः सेनासहिताः शिखिवाहनैः । शक्तिदण्डाभयाकराः शतशः षड्भिराननैः  
निश्चक्रमुः परास्ताक्षर्यमधिरूढाधिकक्रुधा । शङ्खचक्रधराः सूर्यचन्द्रमोभ्यां दिवोयथा  
प्रतिष्ठन्ते तथा व्याघ्रवाहाः कुवलयत्विषः । पात्रैः सद्गर्धरा रावैर्विभ्रत्यो मुसलं हलम्  
रोषाऽरुणसहस्राक्ष्यो वलक्षद्विपवाहनाः । प्रतिस्थिरे शतकोटिशतकोटिधराः पराः ।

अश्वारूढाः समापेतुरेकाः सौदामिनीनिभाः ।

खड्गखेटकधारिण्यः कोपेन कपिलाननाः ॥ ३० ॥

ताश्चकोटिचतुःषष्टिमसुरानाश्रमाद्बहिः । अरुन्धन्प्रसभं ध्वान्तराशीनिवरवेस्त्वषः  
ततश्च योगिनीचक्रदानवानीकयोर्मिथः । प्रावृत्तं त रणं घोरं मुष्टामुष्टि कचाकचि ॥  
सायकैर्योगिनीमुक्तैर्दलिता दैत्यमौलयः । आच्छादयन्महीपृष्ठं स्थलजानीव सर्वतः  
प्रसखूरकसरितो लगत्कैशिकशैवलाः । लुठद्विपाठशठीनाः स्मेरैर्देवामुखाभ्युजैः ॥  
वेतण्डतुण्डान्यारुह्य सौधानिवपिशाचिकाः । प्रचण्डताण्डवाः पीतरक्तमयाश्चकाशिरे  
कपालैर्दैत्यवीराणामघासुरसृगासवान् । क्रीडन्महकाकारैर्दामरैर्योगिनीगणाः ॥ ३६ ॥  
परिजहृस्तथान्त्राणिकङ्कौघाः पाशशङ्कुयाः । क्षुधिता अपि मांसानि स रात्र्यान्प्रजहुः शिवाः  
सिद्धविद्याधरोन्मुक्तमन्दारप्रसवासवैः । इयाय शान्तिं भूरेणुः सङ्ग्रामे क्षोभसम्भवः  
विरेजुर्गामिनीमुक्तैर्दहलनैर्द्रिवां हयाः । अमर्षातिशयोक्तिक्षपैः शरपैः शरपमृगाश्च ॥

दण्डैः केचित्परे शूलैर्निशितैः केऽपि शक्तिभिः ॥ ३७ ॥



चक्रैरन्ये हलैरेके कतिचिच्छतकोटिभिः ॥ ४० ॥

योगिनीनां परे खड्गैर्दलितादानवेश्वराः । निःशेषतामुपाजमुर्विनासेनाधिपान्निजान्  
ब्राह्मीस्वयमुपागम्यविहितायोधनाऽवधीत् । करालं विकारालेन दण्डेन ज्वलिताचिरात्  
माहेश्वरी त्रिशूलेन सुचिरं कृतसङ्गरा । चकतं दुर्द्धरस्याऽऽशु मूर्द्धानमतिरोषणा ॥  
२. कथालुलावकौमारीचिक्षुरासुरमस्तकम् । चक्रेण चालुनान्मौलिविकरालस्यवैष्णवी  
बाष्कलस्याऽऽशु वाराही मुसलेनाऽलुनाच्छिरः ।

दुमुं खंचाऽऽशुवज्रेण व्यधादैन्द्रो गतायुषम् ॥ ४५ ॥

ख्यातं यस्याश्चनामेदं तयोरेव निदूषणात् । चामुण्डाचण्डमुण्डौ च मण्डलाग्रेण चिच्छदे  
प्रचण्डचामरौ वीरौ महामौलि महाहनुम् । उग्रास्यविकटाक्षौ च ज्वालास्यदहनावपि  
अनुजग्मुः क्रुधा यान्तं युद्धाय महिषासुरम् । कालनेमिप्रभृतयो विप्रचित्तिमिवासुराः  
शिरस्त्रवन्तो रथिनः सुनिपङ्गा धनुर्धराः । उद्धूतकटकाः प्रापुर्युद्धभूमिं चलद्ध्वजाः  
समन्तात्पूरितदिशः सिंहनादैर्भयङ्करैः । पृष्ठकवर्णिणो मातृमण्डलान्यभिदुद्रुवुः ॥

ताश्च तैर्बलिभिः कृत्वा सङ्ग्रामं निस्सहत्वतः ।

दुर्गां प्रपेदिरे देवीं शरणं सिंहवाहनाम् ॥ ५१ ॥

उक्त्वा मायालुलायस्य दुर्जयत्वं दुरात्मनः । देवीं तां तुष्टुवुर्दुर्गामेवं सप्ताऽपि मातरः  
योगनिद्रेतिरूपेण विष्णोर्नयनपद्मयोः । त्वया निलीयते देवि मधुकार्येव लीलया ॥  
अमूमुहस्तं न तथा मातश्च मधुकैटभौ । कथं जघान तौ विष्णुस्तयोरेवाभ्यनुज्ञया ॥

त्वं कौशिकी न चेज्जाता मृत्युः शुम्भनिशुम्भयोः ।

कथं तु लोकपालानामैश्वर्यं देवि एष्यति ॥ ५५ ॥

विन्ध्यवासिनि विन्ध्येन किमवन्ध्यं कृतंतपः । यत्र मैत्रीकिरातीभिरपिलभ्यात्वया समम्  
कापिशायनमापीतं धनदोषायनीकृतम् । त्वयाऽम्ब नीतं दैत्यानां रसैर्नियतमानवैः ॥  
ब्रह्मणः सृष्टिशक्तिस्त्वं स्थितिशक्तिर्मधुद्विषः । अम्ब संहारशक्तिश्च रुद्रस्यापि प्रगल्भसे  
यशोदानन्दजाता त्वमेकानंशेति नामतः । किं साद्यसुरसंहारे हरेः साह्यं करिष्यसि ॥

त्वं विद्या त्वं महामाया त्वं लक्ष्मीस्त्वं सरस्वती ।

एकोनविंशतितमोऽध्यायः ] \* दुर्गाकृतमहिषासुरवधवर्णनम् \*

त्वं देवी पार्वतीशाऽपि दुर्गे किं वा न जायसे ॥ ६० ॥

नन्दिकेश्वर उवाच

स्तोत्रेणाऽनेन मातृभ्यो दुर्गां दत्ताभयास्वयम् । महिषासुरयुद्धाय सन्तुष्टानिर्ययौ तदा  
प्रचण्डमण्डलाग्रेण भिण्डपालेन चामरम् । महामौलि क्षुरिकया कर्षरेण महाहनुम्  
उग्रवक्त्रं कुठारेण शकच्या विकटचक्षुषम् । ज्वालामुखं मुद्गरेण दहनं मुसलेन च ॥ ६३  
निहत्य महिषस्याग्रे सरोषं युध्यती स्वयम् । सिंहनादं महाघोरं चक्रेण मुदिताशया ॥  
अथात्यमर्षितो दुर्गा विशिखैर्महिषासुरः । विव्याध फालफलके स्तनयोर्गण्डयोरपि  
ततो दुर्गाऽथ संरम्भात्प्रजहराऽसुरेश्वरम् । बाहोर्वक्षसि वक्त्रे च तुरप्रैः प्रज्वलत्फलैः  
ततो दैत्यस्त्रिभिर्दुर्गां जघान विशिखैर्मुखे । पञ्चभिः पञ्चभिर्बाहोर्द्वाभ्यां द्वाभ्यां च नेत्रयोः  
एकेन सारथि रथानष्टभिः कार्मुकैर्विभिः । चतुर्भिश्च ध्वजंतस्य दुर्गाचिच्छेदसायकैः  
पदातिरथ दैत्येन्द्रः शतघ्नीं ज्वलदाकृतिम् । कालदण्डप्रतीकाशां दुर्गां प्रतिविमुक्तवान्  
हाहाकुर्वत्सु देवेषु विद्राणे मातृमण्डले । तामापतन्तीमादाय दुर्गां जग्राह लीलया ॥  
कृपाणमङ्कुशं पाशं भुशुण्डं करवालिकाम् । शङ्कुं शक्तिं गदां चक्रं तोमरं फलकं सृणिम्  
परश्वधं भिण्डपालं पट्टिशं लगुडं च सः । दुर्गां प्राति विचिक्षेप क्षयाम्भोदइवाऽशनिम्  
आपतन्त्येव शस्त्राणि क्षिप्तान्यादाय वैरिणाम् ।

बभञ्ज पाणिभिः स्वैरं करिणीवैक्षुकाण्डकम् ॥ ७३ ॥

दुर्गोपवाह्यः सिंहोऽपि लाङ्गूलाग्रेण मुद्रितम् । दंष्ट्रया दारयामास प्रहरन्नखपङ्कजैः ।  
क्षणं सिंहः क्षणं क्रोडः क्षणं व्याघ्रः क्षणं गजः । क्षणं च महिषो भूत्वा दैत्यो दुर्गामयोधयत्  
महिषोऽथ विषाणाभ्यां तीक्ष्णाभ्यामत्यमर्षितः । ताडयामास सिंहं च देवीमपि मुहुर्मुहुः  
क्षणं गगनमध्यस्थः क्षणं प्राप्तो महीतले । क्षणं दिक्षु भ्रमन्प्राप्तः क्षणं चाऽदृश्यतांगतः  
प्रार्थिता मातृचक्रेण दुर्गा महिषदानवम् । अमोघेन त्रिशूलेन दारयामास सस्मिता ॥  
मुक्तघर्घरनिर्घोषो यावत्प्रातिदानवः । तावदस्य हठेनाङ्घ्रिस्कन्धपीठे न्यवेशयत् ॥  
कण्ठपीडनतो यातजीवितस्याऽमरद्रहः । छिन्नं मूर्द्धानमादाय पाणिनाऽथ ननर्त्त सा  
इति दुर्गया समिति कासरासुरे दलिते समस्तभुवनैककण्ठके ।



ननृतुः सुराः प्रजहृषुर्महर्षयो ववृषुश्च दिव्यकुसुमानि वारिदाः ॥ ८१ ॥  
इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्य उत्तरार्धे देव्यास्तपश्चर्यायां दुर्गाकृतमहिषासुर-  
वधवर्णनंनामैकोनविंशोऽध्यायः ॥ १६ ॥

### विंशतितमोऽध्यायः

#### पार्वतीकृतारुणाचलेश्वरस्तुतिवर्णनम्

मार्कण्डेय उवाच

अहो महिषदैत्यस्य दुराचारत्वमोदूशम् । अहो दुरितहारिण्या दुर्गाशश्च पराक्रमः  
एवं तया भद्रकाल्या निहते महिषासुरे । किं चकारगिरीन्द्रस्वनन्दिनीतपसिस्थिता  
नन्दिकेश्वर उवाच

अनन्तरं सा हस्तेन दधतीदैत्यमस्तकम् । ननाम गौरीमन्येन पाणिना खड्गवारिणा  
अथ हर्षेण नृत्यन्तीं तामालोक्यदयार्द्रया । दृष्ट्वा देवी जगादैनान्दन्तांशुद्योतिताम्बरा  
त्वयाऽतिदुष्करं कर्म निर्मितं विन्ध्यवाससिनि । जातं तवोप्रभावेण निष्प्रत्यूहंचमेतपः  
अथैतन्माहिणं शीर्षमपवित्रं भयङ्करम् । जगत्पवित्रचारित्र्ये त्यक्तुमर्हसि हस्ततः ॥

इति गौर्योदिता दुर्गा जुगुप्साकुलमानसा ।

मूर्ध्नस्तस्य निपाताय व्यधुनोद्वहशः करम् ॥ ७ ॥

तीर्थमुत्पाद्यतां देवि नवं पापविनाशनम् । तस्मिन्निमज्जताद्दुर्गाप्रायश्चित्तं भविष्यति  
इतीरिता गौतमेन दुर्गा दुरितशङ्किनी । उपाट्यामास खड्गेन शिलापट्टमद्यसा ॥ ८ ॥  
पातालावधि निर्मिन्नात्पाषाणतलतस्ततः । उद्भृमत्तरङ्गाम्भः सच्चित्तमिव निर्मलम्  
ममज्जसाऽपिगम्भीरेतस्मिन्नम्भसिपावने । नमःशोणाद्रिनाथायेत्युतवामन्त्रमनुत्तमम्  
तावन्महिषकण्ठस्थं लिङ्गं तद्वलितं तले । तटेप्रतिष्ठितं जातं पापनाशनसञ्ज्ञया ॥ १२ ॥

विंशतितमोऽध्यायः ]

पावतीकृताऽरुणाचलस्तुतिवर्णनम्

७८९

उन्ममज्ज ततो दुर्गा तीर्थाभ्योदूतकलमषा । निपपाताऽथ तत्पाणेर्महिषासुरमस्तकम्  
कृतप्रदक्षिणां नत्वापापनाशनमीश्वरम् । पुरस्तादस्ति सा गौर्या गौतमेनाभिनन्दिता  
एवं प्रत्यक्षनिरतपापां तां वीक्ष्य पार्वती । जगाद दीर्घतपसं जगतीधरनन्दिनी ॥ १५ ॥  
महिषासुरसंहारेऽञ्जसा स्वनुमतिः कृता । विन्ध्यवासिनीयमहो दुष्टमाहिषविग्रहम्  
गृहीत्वा भक्षयामास तस्यलिङ्गमिदं शिवम् । प्रायश्चित्तं ततो ब्रहि ममाऽपिमुनिताम

गौतम उवाच

देवि सर्वजगत्सर्गस्थितिसंहारकारिणी । त्वद्दधानमेव जगतां सर्वपातकनाशनम् ॥  
अथापि लौकिकं वृत्तमवलम्ब्य त्वयेरितम् । स्वकृतापि हि मर्यादानमहद्भिर्विलङ्घ्यते  
अन्तःकरणकालुष्यक्षालिनी काचनक्रिया । कथ्यतेऽद्य मया मातरवधो न विधीयताम्  
अरुणाद्रिरयं साक्षादनलाद्रिस्तिरोहितः । ज्वलतिज्योतिषास्वेनकृत्तिकापूर्णमानिशि  
तत्सपर्यातपश्चर्याकार्याकात्यायनि त्वया । तज्ज्योतिर्दर्शनात्सर्वमभीष्टं तव सिध्यति  
इत्युक्ता गौतमेनाम्बा तदाप्रमृतिदारुणा । इयं च शिवभक्ता हि शिवपूजार्ता तदा ॥  
तपश्चचार पञ्चानामग्नीनामध्यमाश्रिता । चतुर्णां शिखिनामध्येस्थितासूर्यनिविष्टदृक्  
रेजे हैमी शलाकेव द्योतमाना गिरीन्द्रजा । अथाकृष्टेवपार्वत्याः प्रेमपाशैर्निरायतैः ॥  
साकार्तिकीपौर्णमासीसमापेदेशु भा तिथिः । ततस्तस्य दिनस्यान्तेशृङ्गेशोणमहीभृतः  
अदर्शि किमपि ज्योतिरनुपाधिकवैभवम् । तदर्थोपगतैर्ब्रह्ममधुभिर्द्वासवादिभिः ॥  
उपास्यमानमभितो देवैर्दिव्यर्षिसङ्गतैः । तदनिन्धनमस्नेहमदशावर्तिसम्भवम् ॥ २८ ॥  
महाप्रदोपमालोक्य विस्मयमप्राप पार्वती । कृतप्रदक्षिणा साऽथ प्रणमन्ती पदेपदे ॥

अरुणाद्रीश्वरं नाथं तुष्टा तुष्टाव शैलजा ॥ २९ ॥

नमस्ते मेरुचापाय कैलाशाचलवासिने । नीहारशैलजामात्रे शोणक्षमाधररूपिणे ॥  
वरुणादिसुरार्च्याय तरुणादित्यवर्चसे । अरुणाचलनाथाय करुणामूर्त्तये नमः ॥  
जय जहसुताचन्द्रलेखालङ्कृतशेखर । सौन्दर्यमोहिताशेषमुनिपत्नीजनाशय ॥ ३२ ॥  
जय शैलसुतासङ्गसम्भृतानङ्गवैभव । मायानारायणभोगक्रीडाप्रेडनपण्डित ॥ ३३ ॥  
जयसन्ध्यासमोपेतसम्भृतानन्दताण्डव । जयगीर्वाणगन्धर्वसिद्धविद्याधरार्चित ॥ ३४ ॥



जय हेरम्बजनक ! जय षण्मुखवत्सल ! ।

जय हैमवतीप्रार्थ्य ! जय पार्थिवदुर्लभ ! ॥ ३५ ॥

इतिस्तुत्वा मुहुस्तस्मिञ्ज्योतिषि न्यस्तलोचनाम् ।

दृष्ट्वा देवीं दयाव्याजाद्विलिल्ये वृषभध्वजः ॥ ३६ ॥

लयित्वा निजमास्थाय रूपमुत्कटसुन्दरम् । आस्थायवृषभं दिव्यममं दृष्ट्वा शिवां शुभाम्

मानातिरेकादपहाय सर्वमैश्वर्यमेवं तपसि प्रवृत्ताम् ।

मुग्धां पुनः सान्त्वयितुं गिरीशः प्रचक्रमे पर्वतराजपुत्रीम् ॥ ३८ ॥

इति श्रीस्कान्दे महापुराणे एकाशीतिसाहस्र्यां संहितायां प्रथममाहेश्वरखण्डान्तर्गते

द्वितीये कौमारिकाखण्डे अरुणाचलमाहात्म्ये उत्तरार्धे पार्वतीकृतारुणाचलेश्वर-  
स्तुतिवर्णनं नाम विंशतितमोऽध्यायः ॥ २० ॥

### एकविंशतितमोऽध्यायः

#### शिवकृतं पार्वती प्रशंसनवर्णनम्

नन्दिकेश्वर उवाच

तदा ब्रह्मा सरस्वत्या महाविष्णुश्च पद्मया । शक्रः पुलोमसुतया परे दिक्पालका अपि  
गन्धर्वाप्सरसांसङ्घा वसवोऽपि सुरा अपि । त्रयस्त्रिंशत्कोटिगणाः परे मुनिगणा अपि  
एकादशमहारुद्रा आदित्या द्वादशाऽपि च । भैरवाश्च पिशाचाश्च वेतालाः कटपूतनाः  
यक्षरक्षोरगा भूता ये चाऽन्येशिवकिङ्कराः । सन्तोषभाजः सर्वेऽपि विकटाकारवेष्टिताः  
परिवार्य महेशानं समाजग्मुः सहस्रशः । तद्वीराशंसनं दृष्ट्वा योगिनीदानवैः कृतम् ॥  
अतीव विस्मयं भेजुः सर्वे कल्पान्तभीषणम् । कृतसान्निध्यमालोक्य देवमानन्दयन्त्युमा  
चिररात्रप्ररूढां च तद्वियोगव्यथां जहौ । रोमाञ्चिता खिन्नमुखी वेपमाना घनस्तनी  
पादाङ्गुलीषु नयने विनिवेशयति स्म सा । वृषभादवस्थाऽथ गृहीत्वैनां करे शिवः ॥  
स्मितशारीरकण्ठश्रीप्रणयेनैवमब्रवीत् ॥ ८ ॥

शिव उवाच

व्याकुलीक्रियते देवि ! किमेवं कारणं विना ॥ ६ ॥

सर्वैराराधनीयेति मयाऽऽपि घटितोऽञ्जलिः । किनवेत्स्यावयोरैक्यं ज्योत्स्ना चन्द्रमसोरिव  
अनादिसिद्धदेवेशि तवेदं मौग्ध्यमीदृशम् । कवेदं शिरीषमृदङ्गि ! शरीरं ते गिरीन्द्रजे  
तपः समाश्रयश्चेति क कर्कशजनोचिताः ।

नारायणोऽहं लक्ष्मीस्त्वं ब्रह्माऽस्मि त्वं सरस्वती ॥ १२ ॥

वारुणीत्वं फणीन्द्रोऽहं रोहिणीत्वमहं शशी । स्वाहात्वं हृष्यवाहोऽहं सूर्योऽहं त्वसुवर्चला  
जाह्नवी त्वं समुद्रोऽहं मेरुरस्मित्वमुर्वरा । पुलोमजा त्वं शक्रोऽहं त्वं रतिश्चित्तभूरहम्  
बुद्धिस्त्वं राजराजोऽहं त्वं शमाऽहं समीरणः ।

पाथोधिपोऽहं वीचिस्त्वं प्रकृतिस्त्वं पुमानहम् ॥ १५ ॥

विद्यात्वं वेदितव्योऽहं वाक्त्वमर्थोऽपि पार्वती । ईश्वरोऽहं मदंशाऽसित्वयैवाज्ञास्वरूपया  
सृष्टिस्थित्युपसंहारविधानानुग्रहेश्वरे । न भेदोऽतस्त्वया कार्यः पृथग्जनवदावयोः ॥  
चित्प्रकाशात्मनोर्देवि स्वेच्छाधृतशरीरया । व्याकुलीकुरुष्वेश्वद्वृथैवेर्ष्यायसे हि माम्  
दृष्ट्वा प्रतिक्रियातस्य क्रियते याऽधुना मया । इत्युक्त्वेशो निषण्णस्तां पार्श्वदेशे न्यवेशयत्  
गौरीं स्वकीय एवाङ्गे गूहमानामिव ह्रिया । अङ्गद्वयंतयोरैक्यमगात्प्रेम्णा च लीनयोः  
अर्थद्वयमिवाऽह्माय सन्निकर्षोऽपलम्भतः । अर्थे कर्पूरधवलमर्थे सिन्धूरपाटलम् ॥ २१ ॥  
तद्विचित्रमभूदङ्गं शिवयोरेकतां गतम् । अर्थे कुन्तलदामार्धं हारमध्ये तु कुञ्चिका ॥  
अङ्गादर्थेन्दुचूडस्य वपुरर्थेन्दुकूलितम् । एकनूपुरताटङ्कपरिहार्यं मनोहरम् ॥ २३ ॥  
एकपिङ्गलसध्रोचो गात्रमेकस्तनं बभौ । देव्यै दत्त्वा च धामार्थं वामदेवो जगादताम्  
अवकाशो रूपो देवि मा भूरतः परंतव । स्तन्यार्थिनं गुहं हित्वा याताऽसितपसेयतः  
तदपीतस्तनीनाम्ना निवासाऽत्र समान्तिके । त्वामपीतस्तनीं देवीं शोणाद्रीशं च मामपि  
जनाः सर्वे समाराध्य रमन्तां भोगमोक्षयोः । इयं त्वदंशजा देवी दुर्गामहिषसूदिनी  
अत्रैव सन्निधत्तां तु मन्त्रसिद्धिप्रदा नृणाम् । खड्गतीर्थमिदं पुण्यं सकृदेव निमज्जनात्  
सर्वरोगहरं प्सामस्तु सर्वाघनाशनम् । प्रवालगिरिनाथश्च देवोऽयं पापनाशनः ॥ २६ ॥



भक्तिश्रद्धावतां नृणां भूयास्तां भूतये भृशम् । अयं च गौतमो देवित्वदनुग्रहभाजनम्  
तपोनुरूपं भजतां लोकेष्वचन्द्रतारकम् । इमाश्च मातरः सप्त सप्तलोकैकमातरः ॥ ३१ ॥  
अद्यप्रभृति कुर्वन्तु सान्निध्यं जगतां श्रियै । शास्तारो भैरवाः क्षेत्रपालका वटुका अपि  
अरुणक्षेत्र एवाऽत्र नित्यं कुर्वन्तु सान्निधिम् । अत्रऽहमरुणक्षेत्रे निवसाम्यरुणाह्वयः  
त्वयाऽप्यरुणया देव्या स्थातव्यं करणाद्रया ।

ईप्सिनामरुणादेवौ सान्निध्यं कुरुतो यतः ॥ ३४ ॥

तदस्मिन्नरुणक्षेत्रे सुलभाः सर्वसिद्धयः ॥ ३५ ॥

इदं कृतं पर्वतराजपुत्र्या प्रसादनं शोणगिरीश्वरस्य ।

शृणोति यः स द्विषतो विधूय स्वर्गापवर्गौ सुलभावुपेयात् ॥ ३६ ॥

इति श्रीस्कान्दे महापुराणे एकाशीतिसाहस्र्यां संहितायां प्रथमे माहेश्वरखण्डे  
अरुणाचलमाहात्म्ये उत्तरार्धे शिवकृतं पार्वतीप्रशंसनवर्णनं  
नामैकविंशतितमोऽध्यायः ॥ २१ ॥

## द्वाविंशतितमोऽध्यायः

### वज्राङ्गदस्यराज्ञोवृत्तान्तवर्णनम्

मार्कण्डेय उवाच

स्वामिन्नित्यशिवानन्दभगवन्नन्दिकेश्वर ।

आह्लादितोऽस्मि शोणेशमाहात्म्यसुधया त्वया ॥ १ ॥

कथं वज्राङ्गदः पाण्डुराजः शोणव्यतिक्रमम् । चक्रे कथं तद्भवत्यैव प्राप्तवान्सम्पदं पुनः  
कथं विद्याधराधीशौ कान्तिशालिकलाधरौ । दुर्वासः शापनिर्विद्धाववितौ शोणशम्भुना  
नन्दिकेश्वर उवाच

दीर्घायुष्यत्वसाफल्यं लब्धवांस्त्वं मृकण्डुज । यदियं स्थेयसी भक्तिर्भवतो भूतनायके

वक्ष्ये वज्राङ्गदोदन्तं वृत्तं विद्याभूतोरपि । यतोऽभून्महितो लोके शोणाद्रीश्वरवैभवः  
आसीद्वज्राङ्गदो नामपुरापाड्येषु पार्थिवः । आस्ते यस्य भुजस्तम्भेव सुधासालभञ्जिका  
धार्मिको न्यायविज्ञाता गम्भीरो दक्षिणः क्षमः ।

शान्तो विनयवान्धीमानेकदारव्रतः कृती ॥ ७ ॥

शिवपूजार्चनरतः श्रीमाञ्छीलवतां वरः । पृथ्वीमासेतुके दाराच्छशास जितशात्रवः ॥  
कदाचिन्मृगयाध्याजात्स चरन्सुतुरङ्गमः । अरुणाचलपर्यन्तं कान्तारं समगाहत ॥  
स तत्र बहलामोदं कञ्चित्कस्तूरिकामृगम् । दृष्ट्वा तमन्वक्तुरगं प्रावर्तयत कौतुकात्  
स मृगोऽनुद्रुतस्तेन अभितः शोणपर्वतम् । प्रादक्षिण्यात्परीयाय पपात च मनोजवः  
ततः स भग्नसारोऽपि राजा जातश्रमश्चरन् । पपात बाहाद्विच्छायः क्षीणपुण्यश्च्युतः  
अज्ञातकारणेनैवं मातङ्गेनेव पीडितः । नाज्ञासीत्क्षणमात्मनं राजाग्रहगृहीतवत् ॥  
अचिन्तयच्च कोऽयं मे निर्हतुः सत्त्वविप्लवः । क्लृप्तः स ह्यकस्मान्मे उपवाह्यस्तुरङ्गमः  
इति चिन्ताकुले तस्मिन्स्तज्ज्ञानेऽप्यपटीयसि । तडित्तज्जटालेव सहसा द्यौरदृश्यत ॥  
निरीक्षमाण एवाऽस्मिन्हित्वा तिर्यक्कलेवरम् । तूर्णं तुरङ्गसारङ्गौ खेचरत्वमुपागतौ ।  
किरीटिनौ कुण्डलिनौ हारकेयूरधारिणौ । क्षौमान्तरीयोत्तरीयौ स्रग्विणौ च विरेजतुः  
अवोचताञ्च नृपतिमाश्चर्याकृष्टमानसम् । हरन्ताविव दन्तांशुजालैस्त्वस्यार्त्तिजं तमः  
राजन्नलं विषादेन शोणाद्रीशप्रभावतः । एतां जानीहि सञ्जातां नवां नौ चेदृशीं दशाम्  
तदोवाच तयोः किञ्चिदाश्वस्तैव पार्थिवः ।

कृताञ्जलिर्भाषिष्ट तावुभौ विनयान्वितः ॥ २० ॥

कौ युवां निर्मितो याभ्यामभिषङ्गो ममेदृशः । भद्रौ भणतमार्त्तानां त्राणं हि महतां गुणः  
इति तेन कृते प्रश्ने तमुवाच कलाधरः । राजानं जनिताश्चर्यं निर्दिष्टः कान्तिशालिना  
अवेहि राजन्नावां हि पुरा विद्याधरेश्वरौ । परस्परान्तिसौहादौ वसन्तमदनाविव ॥  
एकदा तु सुवर्णाद्रेः पार्श्वे दुर्वाससो मुनेः । तपोवनमगच्छाव मनसोऽपि दुरासदम्  
क्रोशेद्वां तपसस्तस्य शिवाराधनसाधनीम् ।

पुष्पोज्ज्वलामपश्याव पुण्यामारामवाटिकाम् ॥ २५ ॥



विनीतावप्यसञ्जातौ तस्वोचितसुधीगणौ । प्राविशाव तदुद्यानं प्रसूनावचयोत्सुकौ ॥  
 स्थलस्यतस्यसौहार्दात्कान्तिशाल्यतिगर्वितः । सञ्चचारमुहुःपादन्यासैराघट्टयन्महीम् ॥  
 अहन्तु तत्र पुष्पाणां गन्धातिशयमोहितः । विकस्वरेषु पुष्पेषु न्यस्तहस्तो दुराशयः  
 ततःशाण्डिल्यमूलस्थोव्याघ्रचर्मसनेस्थितः । दुर्वासास्तपसाराशिर्ज्वलन्निवहुताशनः  
 अमर्षोत्कर्षनोरन्ध्रस्पन्दमानाधरच्छदः । करालभृकुटीबन्ध्वारालितविशालभूः ॥  
 सरषोऽभूत्तेजसाढ्योधर्मतन्तुरविग्रहः । दहन्निव दूशा पश्यन्नभर्त्सयत नौ मुनिः ॥  
 आः पापौ प्रच्युताचारौ कौ युवामतिगर्वितौ । ज्वलतः कोपवह्नेर्मेशलभत्वमुपागतौ  
 तपोवनमिदं मत्कं पावनं भूतभावनम् । पादैर्नस्पृशतः क्वाऽपि सूर्याचन्द्रमसावपि ॥  
 पुरवैरिसपर्यायाः पर्यायकमिदंवनम् । न स्पन्दतेऽत्रवातोऽपि न लिप्यन्तेऽत्रषट्पदाः ॥  
 तदेतत्पादसञ्चारैर्दूषयन्नेषपातको । हयो भवतु भूलोके परवाह्यत्वपीडितः ॥ ३५ ॥  
 अपराऽप्ययमत्युग्र पयत्वचलकन्दरे । प्रसूनगन्धलोभाद्यो गन्धसारङ्गतां गतः ॥ ३६ ॥  
 इति तेनोग्ररोषेण शापव्रजे निपातिते । तत्क्षणाद्विगलद्गर्वावावां तं शरणं गतौ ॥ ३७ ॥  
 अभिधाय च तं देवमाहिताङ्घ्रिपरिग्रहैः । अमोघ एषत्वच्छापस्तदस्यान्तोनिवेद्यताम्  
 अथाऽतिदीनमनसावावामालोक्य पार्थिव ! ।

सानुग्रहोऽभून्मुनिराट् कारुण्यादतिशीतलः ॥ ३६ ॥

अभाषतच मैवां भो भवतोःक्वाऽपिदुर्धियोः । शापस्यभवितांशान्तिरुणाद्रेःप्रदक्षिणात्  
 पुरा खलु पुरारानिरप्यतिष्ठच्छुभांसभाम् । पर्युपास्यतदिक्पालैरिन्द्रोपेन्द्रयमादिभिः  
 तदा च देवदेवाय नन्दनारण्यदेवता । उपायनीकृतवती फलं किमपि पाटलम् ॥ ४२ ॥  
 बाल्यात्कुतूहलाक्रान्तौ गजाननषडाननौ । पितरं तदयाचेतां लोभनीयतरं फलम् ॥  
 अथ तावद्वदेवस्तनयौ फलतर्षितौ । गोपयित्वा फलं पाणिसम्पुटेन कुमारकौ ॥

इमां समस्तां पृथिवीं लोकालोकेन वेष्टिताम् ।

यो वां प्रदक्षिणीकतुं मोष्टे तस्मै ददाम्यहम् ॥ ४५ ॥

इत्युक्ते पार्वतीशेन स्मयमानमुखेन्दुना । स्कन्दः प्रदक्षिणीकतुं मेदिनीमुपचक्रमे ॥  
 लम्बोदरस्तु देवस्य शोणशैलाकृतेः पितुः । प्रदक्षिणं ततः कृत्वापुरस्तादेवतत्क्षणात्

तद्दृष्ट्वा तस्य चातुर्यं हेरम्बाय त्रिप्रम्बकः । फलं वितीर्णवानस्मै प्रणयाघातमस्तकः  
 अद्यप्रभृति सर्वेषां फलानामधिनायकः । भवेत्यस्मै वरं दत्त्वा ह्येकदन्ताय शङ्करः ॥  
 वभाषे च सभास्तारान्सर्वानपि सुरासुरान् । प्रसरद्दशनज्योत्स्नाकर्बुरीकृतमन्दिरः  
 स्थावरोऽयं ममाकारः शोणाद्रियोऽस्य भक्तिः ।

प्रदक्षिणां वितन्ते स मे सारूप्यभागभवेत् ॥ ५१ ॥

गिरेः प्रदक्षिणेनाऽस्ययस्यधत्तः पदेरुजम् । स सम्राट् सकलोत्कृष्टलभतेशाश्वतंपदम्  
 इतिशासनतः शम्भोःशोणशैलप्रदक्षिणम् । विधायसर्वगीर्वाणालेभिरेस्वंस्वमीप्सितम्  
 युवामपिमदोद्भूतमालिन्यौशिश्चितौमया । प्रदक्षिणेनशोणाद्रेः शोपान्तोवांभविष्यति  
 तिरश्चोरपि वां सिध्येदरुणाद्रेः प्रदक्षिणा । वज्राङ्गदस्य पाण्ड्यस्य नृपतेरनुबन्धतः

इत्यमर्षणमहर्षिमहाब्धेः शापहालहलशोषितगात्रौ ।

पातितौ बहुलपातकभारात्क्षिप्रमश्वमृगजातिषु जातौ ॥ ५६ ॥

इति श्रीस्कान्दे महापुराण एकाशोतिसाहस्र्यां संहितायां प्रथमे माहेश्वरखण्डे

अरुणाचलमाहात्म्ये उत्तरार्धेऽरुणाचलप्रदक्षिणामाहात्म्ये वज्राङ्गद-

वृत्तान्तवर्णनं नाम द्वाविंशतितमोऽध्यायः ॥ २२ ॥

## त्रयोविंशतितमोऽध्यायः

### कलाधरकान्तिशालिवृत्तान्तवर्णनम्

कलाधर उवाच

काम्बोजेषु हयो भूत्वा कान्तिशाली सुहृन्मम । अयासीदौषवाह्यत्वं भवतोरजपुङ्गव  
 अहं च गन्धमृगतांगतः स्वाङ्गप्रसूतिना । सुगन्धिनामदेनाऽस्यसञ्चारं चाऽऽचरंगिरेः

धर्मात्मन्मृगयाव्याजदागतेन त्वयाऽधुना ।

आवां शोणाद्रिनाथस्य प्रापितौ हि प्रदक्षिणाम् ॥ ३ ॥



वाहारोहणदोषेण तवाऽऽसीदीदृशीदशा । पादप्रचारपुण्येन प्राप्तं नौ प्राक्तनं पदम् ॥

राजेन्द्र ! तव सम्बन्धादस्मात्तिर्यक्त्वबन्धनात् ।

मुक्तावावां स्वकं धाम प्राप्तौ स्वस्त्यस्तु ते सदा ॥ ५ ॥

इत्युदीर्यानजं धाम यियासन्तंकलाधरम् । कान्तिशालिनं च राजाजगादरचिताञ्जलिः  
एवं युवां शोणशैलशङ्करस्य प्रभावतः । शापार्णवं समुत्तीर्णौ कथं मे पुनरुच्छ्रयः  
भ्राम्यतीव मम स्वांतमाधाय तदवेक्षणम् । निर्यान्तीव मम प्राणास्तत्रदैवंबलोत्तरम्  
कलाधरकान्तिशालिनावूचतुः

अवधारय निस्तारं कथयाव तवाऽऽस्पदम् ॥ ८ ॥

समाहितेन मनसा निर्धूतनिखिलाधिना ॥ ६ ॥

जगत्सर्गस्थितिध्वंसविधानानुग्रहेश्वरे । अरुणाद्रीश्वरे चित्तं निधेहि करुणानिधौ  
प्रत्यक्षितं त्वयेदानीमस्य देवस्य वैभवम् । तिरश्चोरावयोरेतदीदृशत्वं वितन्वतः ॥  
कुरु प्रदक्षिणां पादचारी मृगमदादृतैः । कल्हारैः पूजयेशानं देवं मृगमदप्रियम् ॥ १२ ॥  
यावती तव सम्पत्तिस्तावतीमखिलां विभो । प्रकारगोपुरागारनवीकाराय कल्पय ॥  
अचिरादेवसिद्धिस्ते भविष्यति गरीयसी । मनुमान्धातृनाभागभगीरथवदाधिका ॥

नन्दिकेश्वर उवाच

इत्थं निशम्य च तयोर्निजमेव धाम विद्याभृतोः सपदि संश्रुतयोर्नरेन्द्रः ॥

निःसंशयेन मनसा निरतस्तदानीं भक्ति बन्ध भगवत्यरुणाद्रिनाथे ॥ १५ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्य उत्तरार्धे कलाधरकान्तिशालिवृत्तान्तवर्णनं नाम

त्रयोविंशतितमोऽध्यायः ॥ २३ ॥

## चतुर्विंशतितमोऽध्यायः

स्वपुत्रायराज्यंसमर्प्यशिवभक्तोवज्राङ्गदराजासद्गतिंजगामेतिवर्णनम्

मार्कण्डेय उवाच

भगवन्भवमाहात्म्यरत्नाकरसुधाकरम् । नन्दीश चित्रं चारित्रं श्रुतं विद्याभृतोर्द्वयोः  
कदा वज्राङ्गदः सिद्धः कथं देवमपूजयत् । कथं चान्वग्रहात्प्रह्वं देवस्तमरुणेश्वरः ॥

नन्दिकेश्वर उवाच

निवर्त्तनेच्छां हित्वाऽथ नृपो निजपुरं प्रति । तस्यैव पादपर्यन्तेस्वस्य वासमरोचयत्  
अथाऽस्य महती सेना वाहमार्गानुसारिणी । प्राप्ता शताङ्गमातङ्गुरङ्गभटसङ्कुला ॥  
समदृश्यत भूपालस्तादृशो धैर्यसागरः । पुरोधोमन्त्रिसामन्तसेनापतिसुहृत्तमैः ॥  
ततस्तामागतां सेनामवनीपतिरादृतः । अरुणाद्रेश्च सीमाया बहिरेव न्यवेशयत् ॥  
स्वकीयमखिलंकोशंदेशानपिमहाफलान् । शोणाद्रिनाथपूजायैकल्पयामासभक्तिमान् ॥  
गौतमस्याऽऽश्रमाभ्याशेस्वयंकृततपोवनः । पुरोधोक्तः ससचिवः शिवार्चनरतोऽभवत्  
रत्नाङ्गदाख्यं तनयं स्थापयित्वा निजे पदे । तत्प्रेषितैरपर्याप्तैः शोणेशं पर्यतर्पयत् ॥  
परितः शोणशैलस्य परिपूर्णजलाशयान् । अग्रहारान्वहुफलान्ब्राह्मणेभ्योऽतिसृष्टवान्  
तेजसाऽरुणनाथस्य ज्वलनस्तम्भरूपिणः ।

धन्वप्रायेऽपि देशेऽस्मिन्दीर्घिकाः शतशो व्यधात् ॥ ११ ॥

सौन्दर्यशालिनीरात्मपरिवारवराङ्गनाः । सेवार्थं शोणनाथस्य दत्तवान्दीर्घदर्शनः ॥ १२ ॥  
अथागतेनाऽगस्त्येन लोपामुद्रासखेन सः । अभ्यनन्द्यत शोणाद्रिनाथपूजापरायणः ॥  
प्रत्यहं नवतीर्थाख्ये सरसि स्नानमाचरन् । पापनाशप्रवालेशौ प्रयतः पर्यपूजयत् ॥  
महिषासुरसंहारकारिणीं मानवेश्वरः । नित्यमाराधयामास दुर्गां दुर्गार्तिहारिणीम्  
प्रतिक्षणं ब्रह्मविष्णुपूज्यस्य लिङ्गरूपिणः । आदिदेवस्य विविधाः सपर्याःपर्यकल्पयत्  
प्रत्युषस्युत्थितः स्नातः पादाभ्यामेवपार्थिवः । जपन्पञ्चाक्षरीमन्त्रमकार्षीत्त्रिप्रदक्षिणाम्  
पौर्णमास्यांस कार्तिकायां पार्वतीवल्लभप्रियाम् । महादीपोत्सवं चक्रे महितं भुवनत्रये  
सुगन्धसारकल्हारकर्प रजलपूरितैः । सहस्रैःस्वर्णकुम्भानामभ्यषिञ्चत्त्रियम्बकम् ॥ १६ ॥



प्रतिमासध्वजारोहपूर्वतीर्थोत्सवादिकम् । त्रैलोक्याभ्यर्हितं चक्रे रथारोहमहोत्सवम्  
अङ्गं प्रदक्षिणं चाऽस्य विदधे विशदाशयः । योजनत्रितयायामव्यापिनः शोणभूभृतः  
अरुणाचलनाथेति करुणामृतसागरः । अरुणाम्बासनाथेति तुष्टाव च मुहुर्मुहुः ॥२२॥  
संलिप्य विधिधैर्द्रव्यैर्नित्यं पञ्चामृतादिभिः । आनर्चयद्गन्धसारपङ्क्तैः कर्पूरपाण्डुरैः  
अपूजयत कलहारैः स्रवन्मृगमदद्रवैः । प्रातरारभ्यशोणाद्रिनायकं गणरूपिणम् ॥२३॥  
इतिवर्षत्रयं तस्य वासिनो वरिवस्यया । अरुणाद्रीश्वस्तुष्टः प्रत्यक्षत्वमगाहत ॥२५॥  
नीहाराचलसङ्काशमारूढो वृषपुङ्गवम् । अन्वगासीनया देव्याकृतगाढोपगूहनः ॥२६॥  
ब्रह्मर्षिभिर्वसिष्ठाद्यैर्नारदाद्यैर्महर्षिभिः । गणैर्निकुम्भकुम्भाद्यैः क्रियमाणजयस्तुतिः ॥  
करुणासिन्धुकल्लोलैः कमलावासवेश्मभिः । कटाक्षपातैर्जगतां कालुष्यमिव वारयन्  
दृष्ट्वा च देवदेवं तमष्टाङ्गं न्यस्य भूतले । प्रणनाम परं दृष्टो वज्राङ्गदमहीपतिः ॥२६॥  
व्यज्ञापयच्च भूपालो मौलीकृतशताञ्जलिः । क्षालयन्निव दन्तांशुजालैस्तत्पादपङ्कजे ॥

वज्राङ्गद उवाच

देवेश यदहं मोहाद्बहुपातकसञ्चयम् । अचारिषं स एकोऽयं क्षम्यतामेव्यतिक्रमः ॥  
इतिवादिनमत्यन्तदीनमेव दयानिधिः । जगाद् जगतीनाथो देवः शोणाचलेश्वरः ॥

श्रीमहेश्वर उवाच

मा भैषीर्वत्स भद्रं ते सन्त्यष्टौ मममूर्तयः । ताःसर्वाः सर्वजन्तूनामत्यर्थपरिकल्पिताः  
पुरापुरन्दस्त्वं हि कैलासशिखरेस्थितम् । गर्वितोमामवामस्थाःस्तम्भितश्चतदामया  
क्षणं गलितगर्वस्त्वं स्तम्भनाव्रीडितस्तदा । अयाचिष्ठाः शिवज्ञानमखिलैश्वर्यकारणम्  
आदिष्टस्त्वं मया वज्रिन्नवतीर्याऽवनि भवान् ।

राजा वज्राङ्गदो भूत्वा लप्स्यसे मत्कृपामिति ॥ ३६ ॥

जातं ततःप्रभावेणक्षेत्रमेतन्मदास्पदम् । शिक्षितोऽतीवमुग्धस्त्वंभक्तोऽसिच परं मयि  
अधुनाऽतिसपर्याभिस्त्वकृताभिरहर्निशम् । परितुष्टोऽस्म्यहंराजन्नतस्त्वांबोधयाम्यहाम्  
खंवायुरनलो वारि भूः सूर्यशशिनौ पुमान् । इतिमन्मूर्तिभिर्विश्वंभासतेसचराचरम्  
कालोहिकालयाम्यर्थान्सत्त्वानध्वनएवच । तत्त्वातीतःशिवश्चाऽहंनमत्तोऽस्तीहकिञ्चन

चतुर्विंशतितमोऽध्यायः ] \* वज्राङ्गदसद्रतिवर्णनम् \*

अपर्यन्तचिदानन्दसिन्धोर्मे केचिदूर्मयः । वेधोमुकुन्दरुद्रेन्द्रमुखानादुरुदित्वराः ॥४१॥  
वाणीलक्ष्मीक्षमाश्रद्धाप्रज्ञास्वाहास्वधादयः । असङ्ख्येय महाशक्तेमम विसृष्टिशक्तयः ॥

इयं मम महाशक्तिर्गौरी माया जगत्प्रसूः ।

अनयाऽऽच्छाद्यते विश्वं शश्वद्विस्तार्यतेऽपि च ॥ ४३ ॥

शक्त्याऽनयान्वितःसर्गरक्षासंहतिविभ्रमः । विचित्रमेतत्पश्यामि जगच्चित्रंनिजेच्छया  
अपवाहितमोहस्त्वं महिम्ना मे विचारय । आत्मानमविभिन्नं मे तरङ्गमिव वारिधेः  
ततोमद्रूपशालिन्याआधिपत्यंक्षितेर्गतः । मत्प्रसादेन राजेन्द्रभुङ्क्ष्वभोगान्यथासुखम्  
पुनः पुरन्दरत्वेन भुक्तदिव्यसुखश्चिरम् । मदेकरूपतां राजन्निश्चयत्त्वमवाप्स्यसि ॥

नन्दिकेश्वर उवाच

इत्युक्त्वाऽन्तर्हिते देवे राजा वज्राङ्गदःकृती । शोणेशं पूजयन्नेवसर्वान्भोगानवाप्तवान्  
इत्थं ते कथितं साधोशिवभक्तविजृम्भणम् । प्रदक्षिणाफलंचैवशोणशैलस्यशाश्वतम्  
किं वाचां विस्तरेणाऽत्र शोणशैलप्रदक्षिणा । महतामश्वमेधानां शतादपि विशिष्यते  
विषुवायनसंक्रान्तिव्यतीपातादिपर्वसु । प्रदक्षिणाच्छोणगिरेरसंख्येये फलं लभेत्  
न क्षेत्रमरुणादस्तिनास्तिदेवोऽरुणेश्वरात् । नापि प्रदक्षिणादन्यद्विद्यतेऽभ्यधिकं तपः

इति कथयति नन्दिकेश्वरेऽस्मिन्पुलकितसर्ववपुर्मुक्कण्डुपुत्रः ।

मुहुरधिगतहर्षवाष्पवृष्टिर्महति निमग्न इवाऽभवत्सुधाब्धौ ॥ ५३ ॥

इति श्रीस्कान्दे महापुराण एकाशीतिसाहस्र्यां संहितायां प्रथमे माहेश्वरखण्डे

अरुणाचलमाहात्म्य उत्तरार्धे वज्राङ्गदसद्रतिवर्णनं नाम

चतुर्विंशतितमोऽध्यायः ॥ २४ ॥

॥ इत्यरुणाचलमाहात्म्य उत्तरार्धः समाप्तः ॥

इत्यरुणाचलमाहात्म्यं सम्पूर्णम्

इति प्रथमं माहेश्वरखण्डं सम्पूर्णम्

शुभम्भूयात्